



अधिकतम : 32° C

न्यूनतम : 25° C

खबरें छुपाता नहीं, छापता है

शाह टाइम्स

लखनऊ, रविवार 14 सितम्बर 2025 लखनऊ संस्करण: वर्ष 16 अंक 314 पृष्ठ 12 मूल्य रुपये 5.00

CMYK

विस्तृत खबरों के लिए QR कोड स्कैन करें।
मुफ्त पढ़ें E-paper**मोदी की हिंसाग्रस्त मणिपुर की यात्रा महज दिखावा: खड़गे**

पेज 2

**ईशा ने महिलाओं की एयर पिस्टल में जीता स्वर्ण खेल टाइम्स****ग़ाफ़ार रोकेगा अल्बानिया में एआई मिनिस्टर**

पेज 11

**शाहख़ान और गुरु रंधावा पंजाब के किसानों की मदद को आगे आए बॉलीवुड****आगरा: ताजमहल के पास यमुना नदी का जलस्तर कम होने के बाद आगरा नगर निगम के कर्मचारी कीचड़ और गाद साफ करते हुए।**

आखिरकार आजिज आकर बोला चुनाव आयोग

वोटर लिस्ट बनाना, बदलना हमारा काम, SC का नहीं

शाह टाइम्स ब्यूरो

नई दिल्ली। चुनाव आयोग (ईसी) ने सुप्रीम कोर्ट में हलफनामा देकर कहा कि पूरे देश में समय-समय पर स्पेशल इंटेंसिव रिवीजन (एसआईआर) कराना उसका विशेषाधिकार है। कोर्ट इसका निर्देश देगी, तो ये अधिकार में दखल होगा।

आयोग ने कोर्ट में दाखिल अपने हलफनामे में कहा कि संविधान के अनुच्छेद 324 के अनुसार वोटर लिस्ट बनाना और उसमें समय-समय पर बदलाव करना सिर्फ चुनाव आयोग (ईसी) का अधिकार है। यह काम न किसी और संस्था

■ **कहा: एसआईआर कराना विशेष अधिकार**

■ **सुप्रीम कोर्ट का निर्देश देना हमारे काम में दखल**



और न ही अदालत को दिया जा सकता। चुनाव आयोग ने कहा कि हम अपनी जिम्मेदारी समझते हैं और वोटर लिस्ट को पारदर्शी रखने के लिए लगातार काम करते हैं। यह हलफनामा एडवोकेट अश्विनी

कुमार उपाध्याय की याचिका पर दायर किया गया था। याचिका में मांग की गई थी कि चुनाव आयोग को भारत में विशेष रूप से चुनावों से पहले एसआईआर कराने का निर्देश दिया जाए, ताकि देश की राजनीति

और नीति केवल भारतीय नागरिक ही तय करें। ईसी ने 5 जुलाई 2025 को बिहार को छोड़कर सभी राज्यों और केंद्रशासित प्रदेशों के मुख्य चुनाव अधिकारियों (सीओ) को पत्र भेजकर एक जनवरी 2026 की पात्रता तिथि के आधार पर एसआईआर की तैयारियां शुरू करने का निर्देश दिया था। आयोग ने कहा कि धारा 21 के मुताबिक, वोटर लिस्ट में बदलाव करने की कोई तय समय सीमा नहीं है। बल्कि ये सामान्य जिम्मेदारी है, जिसे हर आम चुनाव, विधानसभा चुनाव या किसी सीट के खाली होने पर होने वाले उपचुनाव से पहले पूरा करना जरूरी है।

भारत-पाक के बीच मुकाबला आज खून व पानी साथ नहीं तो मैच क्यों: उद्धव नई दिल्ली। भारत और पाकिस्तान के बीच एशिया कप 2025 के रविवार को (आज) होने वाले मैच का लगातार विरोध हो रहा है। पहलगांम हमला और ऑपरेशन सिंदूर के बाद दोनों देशों के बीच ये पहला मौका है जब दोनों देश आमने सामने होंगे। शिवसेना (यूबीटी) प्रमुख उद्धव ठाकरे व अन्य नेता मैच को रद्द किए जाने की मांग कर रहे हैं। विभिन्न सोशल मीडिया प्लेटफॉर्म पर आम जनता भी इस मैच के खिलाफ लिख रही है। सुप्रीम कोर्ट में भी मैच को रद्द करने की मांग करने वाली याचिका दायर की गई, जिस पर सुनवाई से कोर्ट ने इन्कार कर दिया। एशिया कप 2025 में भारत पाकिस्तान के बीच 14 सितम्बर 2025 को दुबई में मैच खेला जाएगा। यह मैच शाम 8:00 बजे से शुरू होगा।

एडीआर फाउंडर प्रो. छोकर का निधन नई दिल्ली। चुनाव सुधारों के लिए काम करने वाले संगठन एसोसिएशन फॉर डेमोक्रेटिक रिफॉर्म (एडीआर) के को-फाउंडर और चुनाव सुधारों के प्रबल समर्थक प्रो. जगदीप एस छोकर का दिल्ली में हार्ट अटैक से निधन हो गया। वे 81 साल के थे। प्रो. छोकर की इच्छा के अनुसार उनका शरीर रिसर्च के लिए लैडी हार्डिंग मेडिकल कॉलेज को डोनेट किया गया है।

आईआईएम अहमदाबाद में प्राफेसर रहे छोकर ने 1999 में एडीआर की स्थापना की। इसके जरिये चुनावी पारदर्शिता के लिए कई कानूनी लड़ाइयां लड़ीं।

देश की टाइबल भाषाओं को समझाएगा एआई नई दिल्ली। जनजातीय कार्य मंत्रालय ने जनजातीय सशक्तिकरण और भारत की समृद्ध भाषाई विविधता के संरक्षण की दिशा में एक ऐतिहासिक कदम उठाते हुए आदिवाणी का बीटा संस्करण शुरू किया। यह जनजातीय भाषाओं के लिए भारत का पहला एआई-संचालित ट्रांसलेटर है। यह प्ले स्टोर पर उपलब्ध है।

समर्पित वेब प्लेटफॉर्म के माध्यम से उपलब्ध, आदिवाणी को आदिवासी और गैर-आदिवासी समुदायों के बीच संवाद की खाई को पाटने और उन्नत आर्टिफिशियल इंटेलिजेंस (एआई) का उपयोग करके लुप्तप्राय आदिवासी भाषाओं की सुरक्षा के लिए डिजाइन किया गया है।

अमेरिकी राष्ट्रपति को आई सदबुद्धि

रिश्तों में दरार, टैरिफ वॉर का ट्रम्प को बड़ा मलाल

वाशिंगटन, वार्ता

अमेरिकी राष्ट्रपति डोनाल्ड ट्रम्प ने फॉक्स न्यूज को दिए एक साक्षात्कार में कहा कि 'भारतीय वस्तुओं' पर अमेरिकी टैरिफ ने भारत के साथ दरार पैदा कर दी है। उन्होंने यह भी स्वीकार किया कि रूस-यूक्रेन विवाद अभी तक सुलझा नहीं है। इसे सभी ने हलके में ले लिया था।

ट्रम्प ने कहा कि भारत रूस का सबसे बड़ा ग्राहक था, मैंने रूस से तेल खरीदने पर भारत पर जुर्माने सहित 50 (25 फीसदी + 25 फीसदी) टैरिफ लगाया। यह एक बड़ी बात है और इससे भारत के साथ दरार पैदा होती है। याद रखें, यह हमारी समस्या से ज्यादा यूरोप की समस्या है। भारतीय वस्तुओं पर टैरिफ पर चर्चा करने से पहले अमेरिकी राष्ट्रपति ने स्वीकार



किया कि वह रूस-यूक्रेन विवाद को नहीं सुलझा पाए हैं, जिसे उन्होंने सबसे आसान समझा था। समाचार एजेंसी के मुताबिक, फॉक्स न्यूज को दिए अपने

कहा: रूस का सबसे बड़ा ग्राहक था, मैंने रूस से तेल खरीदने पर भारत पर 50 प्रतिशत टैरिफ लगाया

डर के चलते भारत पर टैरिफ लगाया गया: भागवत नागपुर। राष्ट्रीय स्वयंसेवक संघ (आरएसएस) प्रमुख मोहन भागवत ने कहा कि लोगों (अमेरिका) को डर है कि अगर भारत मजबूत हुआ तो उनका क्या होगा, इसलिए टैरिफ लगाए जा रहे हैं। भागवत ने किसी देश का नाम लिए बिना कहा कि ऐसे कदम वो लोग उठाते हैं, जो खुद को हमेशा चर्चा में देखना चाहते हैं। भागवत ने ये बातें नागपुर में ब्रह्माकुमारी विश्व शांति सरोवर के 7वें स्थापना दिवस पर कहीं। दरअसल ट्रम्प ने 30 जुलाई को भारत पर 25 फीसदी टैरिफ का ऐलान किया था। यह 7 अगस्त को लागू हुआ। वहीं रूसी तेल खरीदने की वजह से भारत पर 25 फीसदी एक्सट्रा टैरिफ लगाया गया, जो 27 अगस्त से लागू हुआ।

साक्षात्कार में उन्होंने कहा कि मुझे लगा था कि यूक्रेन और रूस के बीच मुकाबला सबसे आसान होगा। समझौते के लिए दो लोगों की जरूरत होती है। जब पुतिन

अमेरिकी राष्ट्रपति ने स्वीकार किया वह रूस-यूक्रेन विवाद को नहीं सुलझा पाए

ऐसा करना चाहते हैं, तो जेलेंस्की नहीं करते। जब जेलेंस्की ऐसा करना चाहते हैं, तो पुतिन नहीं करते। अब जेलेंस्की ऐसा करना चाहते हैं और -**शेष पृष्ठ दो पर**

नेपाल में सेना ने कर्पूर्य हटाया दैनिक जीवन सामान्य की ओर काठमांडू।

नेपाल में तख्तापलट के तीन दिन बाद पूर्व मुख्य न्यायाधीश सुशीला कार्की अंतरिम प्रधानमंत्री बन गई हैं। संसद भंग करने के साथ छह महीने में उन्हें संसद यानी प्रतिनिधि सभा के चुनाव की जिम्मेदारी दी गई थी। उन्होंने अपने पहले फैसले में पांच मार्च, 2026 को आम चुनाव का ऐलान कर दिया। राष्ट्रपति रामचंद्र पौडेल ने उनकी सिफारिश मंजूर कर ली। अब सभी की नजर कैबिनेट विस्तार पर लगी हुई है। इस बीच अधिकारियों ने शनिवार को काठमांडू घाटी और नेपाल के अन्य हिस्सों में लगाए गए कर्फ्यू और प्रतिबंधात्मक आदेशों को हटा दिया। ऐसे में अब दैनिक जीवन धीरे-धीरे सामान्य होते दिखाई दे रहा है। घटनाक्रम पूर्व मुख्य न्यायाधीश सुशीला कार्की के नेपाल की अंतरिम सरकार का नेतृत्व करने वाली पहली महिला प्रधानमंत्री बनने के एक दिन बाद हुआ।

हिमाचल के बिलासपुर में बादल फटा, मंडी में लैंडस्लाइड

नई दिल्ली। हिमाचल प्रदेश के बिलासपुर के नम्होल में शुक्रवार देर रात बादल फटा है। इससे 10 से ज्यादा गाड़ियां मलबे में दब गईं। सड़कें भी बह गईं, कई घरों को भी नुकसान पहुंचा।

वहीं, मंडी जिले के धर्मपुर में सपटी रोह गांव में शनिवार सुबह 4 बजे लैंडस्लाइड हुई। कई घर मलबे से घिर गए हैं। 8 घर खाली कराए गए हैं। राज्य में बारिश-बाढ़ से मरने वालों का आंकड़ा 386 पहुंच गया है। राज्य में इस सीजन में सामान्य से 43 फीसदी



■ **10 गाड़ियां मलबे में दबीं, सड़क बही**

ज्यादा बारिश हो चुकी है। एक जून से 12 सितम्बर के बीच 678.4एमएम बारिश होती है, इस बार 967.2एमएम बारिश हो चुकी है।

मोदी का मणिपुर जाना अच्छा है : राहुल-प्रियंका

नई दिल्ली। राहुल गांधी और पार्टी महासचिव प्रियंका गांधी वाड़ा ने पीएम मोदी की मणिपुर की यात्रा को अच्छा तो बताया लेकिन कहा कि उन्हें दो साल से ज्यादा समय से हिंसा में जल रहे राज्य में शांति के लिए वहां की यात्रा पहले करनी चाहिए थी। श्री गांधी ने प्रधानमंत्री को मणिपुर यात्रा को लेकर कहा कि पीएम मोदी का मणिपुर जाना अच्छा है, लेकिन मणिपुर दौरे से ज्यादा बड़ा मुद्दा देश में वोट चोरी का है। श्री गांधी मणिपुर हिंसा को लेकर प्रधानमंत्री पर लगातार निशाना साधते हुए उनसे जवाब मांगते रहे हैं कि वह मणिपुर कब जा रहे हैं और वहां की स्थिति को सामान्य करने के लिए क्या कदम उठा रहे हैं। श्रीमती वाड़ा ने कहा कि मुझे खुशी है कि प्रधानमंत्री ने दो साल बाद मणिपुर जाने का फैसला किया है। उन्हें बहुत पहले ही जाना चाहिए था।

वायुसेना को 114 राफेल चाहिए, रक्षा मंत्रालय को भेजा प्रस्ताव

शाह टाइम्स ब्यूरो

नई दिल्ली। इंडियन एयर फोर्स को 114 मेड इन इंडिया राफेल लड़ाकू विमान की जरूरत है। इसके लिए सेना की तरफ से रक्षा मंत्रालय को प्रस्ताव भेजा जा चुका है। इन विमानों को फ्रांसीसी कंपनी डसॉल्ट एविएशन और भारतीय एयरोस्पेस कंपनियां मिलकर बनाएंगी। मेड इन इंडिया राफेल में 60 परसेंट सामान स्वदेशी होगा। यह फैसला ऑपरेशन सिंदूर में पाकिस्तान के खिलाफ राफेल के शानदार प्रदर्शन के तुरंत बाद लिया



गया है। इस प्रस्ताव की अनुमानित लागत 2 लाख करोड़ रुपये से ज्यादा है। रक्षा अधिकारियों ने बताया कि भारतीय वायु सेना की तरफ से केस स्टेटमेंट (एसओसी) या प्रस्ताव कुछ दिन पहले रक्षा मंत्रालय को प्राप्त

■ **60 फीसदी स्वदेशी सामान होगा, दो लाख करोड़ का सौदा संभव, यह सबसे बड़ी डिफेंस डील होगी**

हुआ था। रक्षा, वित्त सहित अन्य विभाग इस पर विचार कर रहे हैं। विचार-विमर्श के बाद, प्रस्ताव को रक्षा खरीद बोर्ड (डीपीबी) और उसके बाद रक्षा अधिग्रहण परिषद (डीआरसी) के पास भेजा जाएगा। अगर

फ्रांस के साथ यह सौदा हो जाता है, तो भारत सरकार की अब तक की सबसे बड़ी डिफेंस डील होगी। भारतीय सेना में 176 राफेल विमान हो जाएंगे। 114 राफेल की डील पूरी होने के बाद भारतीय सेना के बेड़े में राफेल विमानों की संख्या 176 हो जाएगी। हालांकि अभी इसमें थोड़ा वक्त लग सकता है। भारतीय वायु सेना पहले ही 36 राफेल विमानों को शामिल कर चुकी है, और भारतीय नौसेना ने 26 राफेल मरीन का ऑर्डर दिया है। भारत और फ्रांस के बीच जून में 26 राफेल मरीन विमानों की डील साइन हुई थी।

मिरगी

घबराएं नहीं उचित इलाज करवाएं

मिरगी कोई भूत-प्रेत, छाया या आत्मा आदि का प्रकोप नहीं है। इसका इलाज नीम-हकीम, फकीर और छोंगी लोग नहीं कर सकते हैं। इसका इलाज केवल उचित दवाओं द्वारा योग्य डाक्टर ही कर सकते हैं। यह एक साधारण रोग है। इसका इलाज संभव है।

मिरगी के लक्षण

- अचानक बेहोश होकर जमीन पर गिर जाना
- आंखें पथराना
- हाथ-पैर ऐंठ जाना
- मुंह से झाग निकलना
- मुह एक तरफ हो जाना
- जोभ का बाहर व दांतों के बीच आना
- मुट्ठियां करना
- गर्दन टेढ़ी पड़ना
- अचानक झटका-सा लगना
- घे-घे-औं-औं की आवाज आना

अगर आपमें या आपके आस-पास किसी में इस प्रकार के लक्षण हैं तो विश्व प्रसिद्ध वरिष्ठ मिरगी रोग विशेषज्ञ

डा. अय्यूब हसन 'मार्शल'

के इलाज से लाभ उठाकर हमला के लिए मिरगी से छुटकारा पाएं।

डा. अय्यूब हसन 'मार्शल'

M.B.B.S., G.M.C.S. (U.K.), F.C.G.P., F.A.P.S. (U.S.A.)
M.A.P.A. (U.S.A.), M.R.C.S.M.I.P.S., F.I.P.S., M.I.E.A. (INDIA)

- आजीवन सदस्य भारतीय मिरगी एसोसिएशन
- पूर्व सी.एम.ओ., इरविन अस्पताल, नई दिल्ली
- फैलो ऑफ इंडियन साइकैट्रिक सोसायटी
- पूर्व सी.एम.ओ., जी.बी. पन्त अस्पताल, नई दिल्ली

मिलने का पता

मार्शल चिकित्सा केन्द्र

निकट चन्द्रा टाकीज व सैन्ट्रल बैंक के सामने
मुजफ्फरनगर (उ.प्र.) मो.: 9997411423, 9358348826

नोट

जांच कराने वाले रोगी बालों को शैम्पू से धोकर आएं
समय 11 बजे से 5 बजे तक मंगलवार अवकाश
असुविधा से बचने के लिए कृपा पहले से समय लेकर मिलें।

संक्षिप्त समाचार

गणेश विसर्जन

जुलूस में ट्रक घुसा नौ को कुचला, मौत बंगलुरु। कर्नाटक के हासन जिले में शुक्रवार रात एक ट्रक ने गणेश विसर्जन जुलूस में शामिल लोगों को कुचल दिया। 9 लोगों की मौत हो गई, 20 लोग घायल हैं। घटना लगभग 8.45 बजे मोसाले होसाहल्ली गांव में हुई। पुलिस के मुताबिक ज्यादातर मृतक युवा लड़के हैं। घायलों को अस्पताल में एडमिट कराया गया है। चश्मदीद ने बताया कि ट्रक अरकलागुडु की तरफ से आ रहा था। जुलूस के नजदीक पहुंचते ही ट्रक का कंट्रोल खो गया और वह भीड़ को कुचलता हुआ निकल गया, लोग ट्रक के पहिए के नीचे आ गए। इधर पीएम मोदी ने हादसे में मरने वाले सभी मृतकों के परिजन को 2 लाख और घायलों को 50,000 रुपए देने की घोषणा की है।

भारत-पाक मैच न देखें: ऐशान्या

कानपुर। ऐशिया कप में कल, 14 सितम्बर को भारत-पाकिस्तान के बीच मैच होना है। दुबई इंटरनेशनल स्टेडियम में मैच खेला जाएगा। पहलगाम आतंकी हमले और ऑपरेशन सिंदूर के बाद भारत और पाकिस्तान के बीच यह पहला मुकाबला है। पहलगाम में कानपुर के शुभम द्विवेदी को आतंकियों ने उनकी पत्नी ऐशान्या की आंखों के सामने गोली मार दी थी। ऐशान्या ने इस मैच का विरोध किया है। उन्होंने [छ- से बातचीत में कहा कि पहलगाम आतंकी हमले में 26 लोग मारे गए। ऑपरेशन सिंदूर में कई जवानों की जान गई। बावजूद इसके मैच कराया जा रहा है। मुझे लगता है कि बीसीसीआई में इमोशंस नहीं हैं। इन सब की शहादत आपके लिए कोई वैल्यू नहीं रखती। शायद इसलिए, क्योंकि आपके घर से कोई नहीं गया।

मोदी की हिंसाग्रस्त मणिपुर की यात्रा महज दिखावा

नई दिल्ली, वार्ता

कांग्रेस अध्यक्ष मल्लिकार्जुन खड्गे ने हिंसा से जूझ रहे मणिपुर की प्रधानमंत्री नरेंद्र मोदी की यात्रा को दिखावा करार देते हुए कहा है कि उन्होंने शांति बहाली का ठोस प्रयास करने की बजाय शोर शराबा करने पर ज्यादा ध्यान दिया है।

खड्गे ने प्रधानमंत्री के नाम एक संदेश में शनिवार को कहा ध्व्नी नरेंद्र मोदी, मणिपुर में आपका तीन घंटे का पड़ाव करुणा नहीं, बल्कि एक दिखावा है और हिंसा से घायल हुए लोगों के जख्मों का अपमान है। मणिपुर की राजधानी इम्फाल और चुराचंदपुर में आप जो तथाकथित रोड शो कर रहे हैं, वह राहत शिविरों में रहने वाले लोगों का दर्द सुनने से बचने का एक प्रयास है। उन्होंने मणिपुर हिंसा के जख्मों का जिक्र करते हुए कहा कि वहां 864 दिनों की हिंसा में लगभग 300 लोग मारे गए और 1,500 से ज्यादा घायल हुए तथा हिंसा के कारण 67,000



डबल इंजन सरकार ने मणिपुर के निर्दोष लोगों की जान ली: खड्गे

लोग विस्थापित हुए हैं। मणिपुर में भड़की हिंसा के बाद से आपने 46 विदेश यात्राएं की हैं, लेकिन अपने देश के नागरिकों को सहानुभूति के दो शब्द कहने के लिए मणिपुर की एक भी यात्रा नहीं की। मणिपुर के दौरे पर आप इससे पहले जनवरी 2022 में गए और वह भी वहां चुनावी यात्रा पर गए थे। कांग्रेस अध्यक्ष ने मोदी पर हमला करते हुए कहा कि आपकी 'डबल इंजन' सरकार ने

मणिपुर के निर्दोष लोगों की जान ले ली है। आप और गृह मंत्री अमित शाह की घोर अक्षमता और सभी समुदायों के साथ विश्वासघात की मिलीभगत को राज्य में राष्ट्रपति शासन लगाकर जांच से तो बचा लिया, लेकिन वहां हिंसा अब भी जारी है। उन्होंने कहा कि राज्य में कानून-व्यवस्था बनाए रखने की जिम्मेदारी भाजपा की थी लेकिन इसमें केंद्र सरकार फिर से टालमटोल कर रही है। भाजपा को यह भी ध्यान रखना है कि राष्ट्रीय सुरक्षा और सीमा पर सुरक्षा आपकी ही सरकार की जिम्मेदारी है। इस बीच पार्टी महासचिव केंसी वेणुगोपाल ने भी मोदी पर हमला करते हुए कहा कि प्रधानमंत्री का मणिपुर दौरा इस बात का एहसास कराता है कि एक नेता में सहानुभूति और करुणा का कितना अभाव हो सकता है। उन्होंने कहा कि मणिपुर 2023 से जल रहा है और उन्हें आज ढाई साल बाद वहां जाने का समय मिला। यह दौरा भी आधे-अधूरे मन से किया गया है। वहां वमशुफिल कुछ छंटे बिताए हैं।

सहमति से बने शारीरिक संबंध दुष्कर्म नहीं



इलाहाबाद हाईकोर्ट ने मुद्दे पर दी अहम टिप्पणी

लेखपाल पर शादी का झंसा देकर दुष्कर्म करने और ब्लैकमेल करने का आरोप लगाया था। दरअसल पीड़िता ने अपनी याचिका में आरोप लगाया है कि 2019 में उसके सहकर्मी लेखपाल ने जन्मदिन की पार्टी के बहाने अपने घर बुलाकर नशीला पदार्थ पिलाकर उसके दुष्कर्म किया और वीडियो बनाकर ब्लैकमेल किया। होश आने के बाद शादी करने का

वादा किया लेकिन चार साल बाद जातिगत ताना मारते हुए शादी से इनकार कर दिया। पीड़िता ने इस मामले की शिकायत पुलिस अधिकारियों से की, लेकिन सुनवाई नहीं हुई। इसके बाद पीड़िता ने एससी-एसटी की विशेष अदालत में परिवाद दाखिल किया, विशेष अदालत ने परिवाद खारिज कर दिया। इसके खिलाफ पीड़िता ने हाई दी कि आरोपी लेखपाल ने शादी का झंसा देकर उसके साथ सालों तक संबंध बनाए। वहीं कोर्ट में आरोपी लेखपाल के वकील ने दलील दी कि पीड़िता ने खुद थाने और एसपी को लिखकर कार्रवाई से इनकार किया था।

अंबेडकर पर टिप्पणी करने वाले संतों को मायावती ने दी नसीहत

शाह टाइम्स ब्यूरो

लखनऊ। बहुजन समाज पार्टी (बसपा) प्रमुख मायावती ने शनिवार को साधु संतों को नसीहत देते हुए कहा कि बाबा साहेब भीमराव अंबेडकर के बारे में बोलने की बजाय चुप रहें तो अच्छा होगा, क्योंकि वे लोग बाबा साहेब की विद्वता के आगे कुछ नहीं हैं।

सूत्री मायावती ने शनिवार को सोशल मीडिया एक्स पर एक पोस्ट में लिखा, जैसाकि विदित है कि आएदिन सुर्खियों में बने रहने हेतु विवादित बयानबाजी करने वाले कुछ साधु-सन्तों को परमपूज्य बाबा साहेब डा. भीमराव अम्बेडकर के भारतीय संविधान के निर्माण में रहे उनके अतुल्य योगदान के बारे में सही जानकारी नहीं होने के कारण इनको इस बारे में कोई भी गुलत बयानबाजी आदि करने की बजाय यदि वे चुप रहें तो यह उचित होगा। उन्होंने कहा कि



ऐसे लोग बाबा साहेब की विद्वता के आगे कुछ नहीं

बाबा साहेब के अनुयायी, मनुस्मृति का विरोध क्यों करते हैं? उसे भी इनको अपनी जातिवादी द्वेष की भावना को त्याग कर जरूर समझना चाहिए। उन्होंने कहा कि इसके साथ-साथ इन्हें यह भी मालूम होना चाहिए कि बाबा साहेब महान विद्वान व्यक्तिव थे। इस मामले में कोई भी टीका-टिप्पणी करने वाले साधु-सन्त, इनकी विद्वता के मामले में कुछ भी नहीं हैं। अगर इस बारे में भी कुछ कहने से पहले इनको जरूर बचना चाहिए, यही नेक सलाह है।

राममनोहर लोहिया आयुर्विज्ञान के समारोह में बोले सीएम योगी हर मरीज के साथ डॉक्टर करें अच्छा व्यवहार

शाह टाइम्स ब्यूरो

लखनऊ। राजधानी लखनऊ में शनिवार को डा. राम मनोहर लोहिया आयुर्विज्ञान संस्थान का पांचवा स्थापना दिवस मनाया जा रहा है। इस अवसर पर इंदिरा गांधी प्रतिष्ठान में समारोह का आयोजन किया गया। इसमें मुख्यमंत्री योगी आदित्यनाथ, उपमुख्यमंत्री ब्रजेश पाठक, स्वास्थ्य राज्यमंत्री मयंकेश्वर शर्मा सिंह और प्रमुख सचिव स्वास्थ्य पार्थ सारथी सेन शर्मा शामिल हुए।



गरीब परिवारों के प्रति आपकी संवेदना होनी चाहिए: योगी

इस मौके पर सीएम योगी ने उत्कृष्ट कार्य करने वाले डाक्टरों को सम्मानित किया। लोगों को संबोधित करते हुए सीएम ने कहा कि डाक्टरों का व्यवहार मरीजों के लिए काफी अहम होता है। गरीब परिवारों के प्रति आपकी संवेदना होनी चाहिए। अस्पताल में मरीजों को स्ट्रेचर मिल जाए।

वाई बाय उनकी मदद करें। उन्होंने कहा कि यदि किसी गरीब परिवार के किसी व्यक्ति को दुखद मौत हो जाती है, तो संस्थान के वाहन से शव उसके घर तक पहुंचा दें। हमारे पास वाहन नहीं है तो संस्थान एक वाहन खरीद लें। निजी एंबुलेंस जो मरीजों को निजी अस्पताल ले जाती हैं, इन पर रोक लगानी चाहिए। पेशेवर ब्लड डोनेशन करने वाले लोग मरीजों के स्वास्थ्य से खिलवाड़ करते हैं। इस पर भी रोक लगें।

यूपी में खुलेगा राज्य सहकारी महाविद्यालय: मुख्यमंत्री

लखनऊ। मुख्यमंत्री योगी आदित्यनाथ ने कहा कि प्रदेश में सहकारिता के क्षेत्र में अध्ययन, अध्यापन और शोध को प्रोत्साहित किया जाएगा। इसके लिए राज्य सहकारी महाविद्यालय की स्थापना की जाएगी।

उन्होंने विभागीय अधिकारियों को इसकी तैयारी के निर्देश दिए। वह शुक्रवार को केंद्रीय सहकारिता राज्य मंत्री मुरलीधर मोहोले के साथ सहकारिता विभाग की समीक्षा कर रहे थे। मुख्यमंत्री ने कहा कि प्रधानमंत्री नरेंद्र मोदी के 'सहकार से समृद्धि' मंत्र को आत्मसात करते हुए 12 सितम्बर से 12 अक्टूबर तक सदस्यता अभियान शुरू किया जा रहा है। इससे पहले चले अभियान से व्यापक बनाया जाए। गांव-गांव में कैंप, आनलाइन/आफलाइन पंजीकरण और जागरूकता

कार्यक्रम आयोजित किए जाएं। मुख्यमंत्री ने कहा कि किसान और जमाकर्ताओं का विश्वास ही सहकारिता की असली पूंजी है, इसे हर दूर तक सुरक्षित रखा जाए। केंद्रीय सहकारिता राज्य मंत्री मुरलीधर मोहोले ने कहा कि सहकारिता के क्षेत्र में उत्तर प्रदेश की उपलब्धियां अन्य राज्यों के लिए अनुकरणीय हैं। बैठक में सहकारी बैंकिंग सुधारों की समीक्षा करते हुए अवगत कराया गया कि 2017-18 से 2024-25 तक राज्य सरकार द्वारा 16 बंद जिला सहकारी बैंकों को 306.92 करोड़ की सहायता से पुनर्जीवित किया गया है। मार्च 2025 तक 1000 करोड़ का ऋण व्यवसाय दर्ज हुआ और सभी बैंक लाभ में आ गए।

सीएम ने आगे कहा कि लोगों ने सोशल मीडिया को नजरअंदाज किया। विकास किस तरह बाधित हो जाता है। ए हमने पड़ोसी देश में देखा। आज के युग के अनुरूप हमें हर क्षेत्र में खुद को तैयार करना होगा। सेवा पखवाड़ा के दौरान पीएचसी, सीएचसी में आरोग्य मेले लगेंगे। आरएमएल को भी इसमें हिस्सा लेना चाहिए। तमाम घुमंतू जातियां अपने स्वास्थ्य का ध्यान नहीं रखतीं। हमें उन लोगों को स्वास्थ्य के प्रति जागरूक करना चाहिए।

उपमुख्यमंत्री ब्रजेश पाठक ने कहा कि लोहिया संस्थान के विस्तार के लिए दूरदर्शन से बात कर रही है। वो जमीन मिलने से यहां का विस्तार हो सकेगा। यह जमीन संस्थान के पास ही उपलब्ध है।

 सेलेक्स 81101.32 निपटी 24868.60	 सोना रु. 109707 प्रति 10 ग्राम (24 कैरेट)	 चांदी रु. 128008 प्रति किलो	
--	--	---	---

अमेरिका को जेवरात निर्यात के विकल्प तलाश रहे सर्राफा व्यापारी: योगेश

नई दिल्ली, वार्ता

अमेरिका में भारतीय वस्तुओं पर 50 प्रतिशत आयात शुल्क लगने के बाद भारतीय सर्राफा व्यापारी दूसरे देशों के रास्ते वहां अपने सोने-चांदी के जेवरात निर्यात करने के विकल्प तलाश रहे हैं।

दिल्ली के भारत मंडलम में शनिवार से गहने-जेवरारतों की तीन दिवसीय प्रदर्शनी 'अपना दिल्लीवाला शो' के उद्घाटन के बाद आयोजकों ने मीडिया के साथ बातचीत में कहा कि देश का 60 से 70 प्रतिशत गहनों का निर्यात अमेरिका को किया जाता है। निश्चित रूप से अमेरिका के 50 प्रतिशत आयात शुल्क लगाने से चुनौतियां सामने आई हैं, लेकिन उसके लिए वैकल्पिक बाजार तलाश जा रहे हैं। प्रदर्शनी की आयोजक कंपनी इनफॉर्मा मार्केट्स इन इंडिया के प्रबंध निदेशक योगेश मुद्गसाल ने कहा कि अमेरिका में सऊदी अरब से भी



सोने और हीरे के जेवरारतों का आयात किया जाता है। वहां भारतीय कारीगर भी इस उद्योग में बड़ी संख्या में काम करते हैं। सर्राफा कारोबारी अब ऐसे ही देशों को निर्यात बढ़ाने पर विचार कर रहे हैं। इनमें ब्रिटेन, यूरोपीय संघ के देश और पश्चिम एशिया के देश शामिल हैं। हालांकि उन्होंने उम्मीद जतायी कि अमेरिका और भारत के बीच व्यापार पर जारी वार्ता सफल रहेगी। सोने की ऊंची कीमतों के प्रभाव के बारे में पूछे गए एक सवाल के जवाब में द बुलियन एंड ज्वेलर्स एसोसिएशन (टीबीजेए) के चेयरमैन रामअवतार वर्मा ने कहा कि सोने

के दाम फिलहाल घटने की संभावना नहीं है। उन्होंने कहा कि सोने में पहले भी कई मौकों पर 'लंबी छलांग' लगाई है और उसके बाद लोगों को उम्मीद थी कि अब यह नीचे आएगा, लेकिन सोना कभी वापस नीचे नहीं आया।

उन्होंने कहा कि पिछले कुछ समय में सोने की वास्तविक मांग कम हुई है, लेकिन दाम बढ़ने के कारण राजस्व लगातार बढ़ रहा है। टीबीजेए के सीनियर चेयरमैन नवीन कुमार जिंदल ने कहा कि वस्तु एवं सेवा कर में हाल में किए गए सुधारों में सोने पर कर कम नहीं किया गया। उन्होंने कहा सोने पर जीएसटी तीन प्रतिशत से घटाकर एक प्रतिशत करने की मांग की। उन्होंने कहा कि जब सोने के दाम कम थे उसकी तुलना में अब इस पर जीएसटी से सरकार को कई गुणा आमदनी हो रही है। इसलिए इस पर कर कम करके सरकार इस उद्योग का समर्थन कर सकती है।

इस हफ्ते सोना 3,369 रुपये महंगा हुआ

नई दिल्ली। इस हफ्ते सोने-चांदी के दामों में बहुत देखी गई। इंडिया बुलियन एंड ज्वेलर्स एसोसिएशन के अनुसार पिछले शनिवार यानी 6 सितंबर को सोना 1,06,338 रुपये प्रति 10 ग्राम पर था, जो अब यानी 13 सितंबर को 1,09,707 रुपये पर पहुंच गया है। इसकी कीमत 3,369 रुपये बढ़ी है। वहीं चांदी की कीमत इस हफ्ते 4,838 रुपये बढ़ी है। पिछले शनिवार को ये 1,23,170 रुपये प्रति किलोग्राम पर थी, जो अब 1,28,008 रुपये पर पहुंच गई है।

देश के महानगरों दिल्ली में 24 कैरेट सोने की कीमत 1,11,300 और 22 कैरेट सोने की कीमत 1,02,050 रही, जबकि मुंबई में 24 कैरेट सोने की कीमत 1,11,170 और 22 कैरेट सोने की कीमत 1,01,900 थी। कोलकाता में 24 कैरेट सोने की कीमत 1,11,170 और 22 कैरेट सोने की कीमत 1,01,900 रही।

चावल नरम, गेहूं-चीनी हुए मजबूत खाद्य तेलों-दालों में रही घट-बढ़

नई दिल्ली। घरेलू थोक जिस बाजारों में शनिवार को चावल के औसत दाम घट गए, जबकि गेहूं की कीमतों में तेजी रही। चीनी में भी मजबूती दर्ज की गई। दालों और खाद्य तेलों में उतार-चढ़ाव का रुख रहा।

घरेलू थोक जिस बाजारों में चावल की औसत कीमत 89 रुपए घटकर 3,759 रुपए प्रति क्विंटल रह गयी। गेहूं 11 रुपए चढ़कर 2,859.13 रुपए प्रति क्विंटल के भाव बोला गया। आटे के दाम में भी 31 रुपए की मजबूती रही और यह 3,334.63 रुपए प्रति क्विंटल बिका। खाद्य तेलों में उतार-चढ़ाव देखा गया। सरसों तेल औसतन 70 रुपए प्रति क्विंटल महंगा हुआ। सोया तेल की कीमत 27 रुपए और पाम ऑयल की 40 रुपए प्रति क्विंटल बढ़ गई। मूंगफली तेल 15 रुपए और सूरजमुखी तेल 12 रुपए प्रति क्विंटल टूट गया। वनस्पति में सारा रुपए प्रति क्विंटल की गिरावट रही। दाल-दलहनों में तुअर दाल की औसत कीमत 72 रुपए प्रति क्विंटल फिसल गई। चना दाल भी 72 रुपए सरती हुई। मूंग दाल में तकरीबन छह रुपए और मसूर दाल में 55 रुपए प्रति क्विंटल की



नरमी रही। वहीं उड़द दाल में आठ रुपए प्रति क्विंटल महंगी हुई। गुड़-चीनी: मोठे के बाजार में आज तेजी रही। गुड़ की औसत कीमत 18 रुपए प्रति क्विंटल बढ़ गई। चीनी भी करीब 19 रुपए प्रति क्विंटल महंगी हुई। सरकारी वेबसाइट पर जारी खाद्यान्नों के दिन के औसत थोक भाव इस प्रकार रहे: दाल-दलहन: दाल चना 7892.79 रुपए, मसूर काली 8115.39 रुपए, मूंग दाल 10089.95 रुपए, उड़द दाल 10446.72 रुपए, अरहर दाल 10571.89 रुपए प्रति क्विंटल। अनाज: (भाव प्रति क्विंटल) गेहूं दूदा 2859.13 रुपए और चावल 3759 रुपए प्रति क्विंटल। चीनी-गुड़: चीनी एस 4329.01 रुपए और गुड़ 498074 रुपए प्रति क्विंटल बोले गए।

प्रथम पृष्ठ का शेष...

रिशतों में दरार....

पुतिन पर सर्वाधिका निशान है। हमें बहुत मजबूती से उतरना होगा। पुतिन के साथ मेरे हमेशा से अच्छे संबंध रहे हैं, यही एकमात्र युद्ध है, जिसे मैं सुलझा नहीं पाया हूं। ट्रम्प ने आगे बताया कि यूक्रेन-रूस संघर्ष को कम करने के संबंध में वह कैसे बहुत मजबूती से उतरने की योजना बना रहे हैं। उन्होंने कहा कि इसमें बैंकों पर प्रतिबंध लगाने और तेल व टैरिफ से जुड़े मामलों पर भी कड़ी कार्रवाई होगी। मैं पहले ही ऐसा कर चुका हूं, मैंने बहुत कुछ किया है। साक्षात्कार के दौरान उन्होंने अन्य संघर्षों को सुलझाने में अपने रिकॉर्ड को भी उल्लेख किया। ट्रम्प ने कहा कि मैंने सात युद्ध रोके, सात। मैंने पाकिस्तान और भारत समेत कई युद्ध सुलझाए। कुछ तो अनसुलझे थे। कांगो और रवांडा, मैंने सुलझाया। लाखों लोग मारे गए। मैंने ऐसे युद्ध सुलझाए जो अनसुलझे थे। व्हाइट हाउस के एक बयान में ट्रम्प ने अपने अमेरिका फर्स्ट व्यापार एजेंड का बचाव करते हुए कहा कि हम टैरिफ की वजह से सफल रहे हैं। इसने हमें उन देशों के साथ बातचीत करने की बड़ी ताकत दी है, जिन्होंने हमारा फायदा उठाया था। साथ ही इसने देश में अरबों डॉलर लाए हैं। हमारा पास एक बड़ा मामला है, यह अब सुप्रीम कोर्ट में है। यह मामला जीतना वाकई जरूरी है, क्योंकि इसने हमें एक अमीर देश बनाया है। ट्रम्प के मनमाने टैरिफ के कारण अमेरिका-भारत संबंधों में तनाव आ

गया है। दुनिया की पांचवीं सबसे बड़ी अर्थव्यवस्था भारत की ओर से अपने विशाल कृषि और डेयरी क्षेत्रों को खोलने का विरोध करने के बाद व्यापार समझौते पर बातचीत विफल हो गई। दोनों देशों के बीच द्विपक्षीय व्यापार हर साल 190 अरब डॉलर से ज्यादा का होता है। ट्रम्प ने पहले भारत से आयात पर 25 फीसदी का अतिरिक्त टैरिफ लगाया, फिर कहा कि की बढ़ती खरीद के दंड के रूप में लगाया गया है, क्योंकि वाशिंगटन यूक्रेन में युद्ध को समाप्त करने के लिए प्रयासरत है। हालांकि, जब ट्रम्प रूस और यूक्रेन की जंग नहीं रुकवा पाए, तो अब उन्हें अपने टैरिफ को पछतावा हो रहा है। इसके संकेत इस बात से भी मिलते हैं कि अमेरिकी राष्ट्रपति ने मॉंगलवार को कहा था कि उनका प्रशासन भारत के साथ व्यापार बाधाओं को दूर करने के लिए बातचीत जारी रखे हुए है। वह प्रधानमंत्री नरेंद्र मोदी से बात करेंगे। यह हफ्तों के कूटनीतिक गतिरोध के बाद संबंधों में सुधार का संकेत है। ट्रम्प की ओर से भारत में राजदूत के रूप में नामित सर्जियो गोर ने कहा कि उन्हें उम्मीद है कि अगले हफ्ते भारत के वाणिज्य मंत्री के वाशिंगटन दौरे पर प्रगति होगी। गोर ने भारत के बारे में कहा कि यह सुनिश्चित करना अपनी सर्वोच्च प्राथमिकता के बनावट का है हमारी ओर आकर्षित हो, न कि हमसे दूर जाएं। गोर ने कहा कि ट्रम्प ने प्रधानमंत्री मोदी पर व्यक्तिगत रूप से हमला नहीं किया है।

उत्तर प्रदेश अग्निशमन विभाग को मिला एफएसएआई का सर्वोच्च सम्मान


लखनऊ, वार्ता

नई दिल्ली के द्वारका स्थित यशोभूमि कन्वेंशन हॉल में एफएसएआई द्वारा आयोजित अंतर्राष्ट्रीय कार्यक्रम में महाकुंभ-2025 के दौरान उत्कृष्ट कार्य करने वाले उत्तर प्रदेश अग्निशमन एवम् आपात सेवा विभाग को 'ब्रेवरी एवं सुपर हीरो ऑफ फायर सर्विसेज अवार्ड' से सम्मानित किया गया। यह पुरस्कार विभाग की एडोबी पदमजा चौहान के नेतृत्व में टीम को प्रदान किया गया।

महाकुंभ-2025 की सुरक्षा व्यवस्थाओं को लेकर मुख्यमंत्री योगी आदित्यनाथ ने शुरूआत से ही 'सुरक्षित महाकुंभ' का संकल्प लिया था। चौहान ने बताया कि मुख्यमंत्री योगी आदित्यनाथ के मार्गदर्शन में

विभाग ने गंधी से गंधी अग्निकांड पर भी त्वरित काबू पाया और पूरे 45 दिन के आयोजन में शून्य जनहानि का लक्ष्य सफलतापूर्वक हासिल किया। इस दौरान 185 अग्निकांड और 24 बड़ी आग की घटनाओं पर काबू पाते हुए लगभग 16.5 करोड़ रुपए की संपत्ति को सुरक्षित बचाया गया। सम्मान पाने वालों में प्रमुख रूप से प्रमोद शर्मा (नोडल ऑफिसर महाकुंभ-मेला), अंकुश भित्तल (सीएफओ), रमेश तिवारी (सीएफओ), संजीव कुमार (फायर ऑफिसर) और अमित कुमार (सेकंड फायर ऑफिसर) शामिल रहे। प्रमोद शर्मा ने बताया कि फायर डिपार्टमेंट ने आयोजन से पहले जो युद्धस्तर की तैयारियां की थीं, ये उसी का नतीजा है कि

आयोजन के दौरान हमारी टीम ने दिन रात अग्निजनित घटनाओं का पूरी बहादुरी से सामना किया और शून्य जनहानि का लक्ष्य सफलतापूर्वक हासिल किया उन्होंने बताया कि महाकुंभ-2025 में 25 सेक्टरों में 54 फायर स्टेशन और 27 चौकियां स्थापित की गईं। 1500 प्रशिक्षित अग्निशमन कर्मियों की तैनाती की गई। 351 फायर टैंडर और आधुनिक उपकरणों की उपलब्धता सुनिश्चित की गई। आर्टिकुलेटेड वाटर टावर, विक्क रिस्पॉन्स व्हीकल, एंबुली, फायर मिस्ट बाइक, रोबोट और फायर फाइटिंग बोट जैसी तकनीक का उपयोग किया गया। इन व्यवस्थाओं की वजह से बिना जनहानि के सभी घटनाओं को नियंत्रित किया जा सका।

भाजपा की हार से बचेगा संविधान व आरक्षण: अखिलेश

शाह टाइम्स ब्यूरो
लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने कहा है कि भाजपा को सत्ता से हटाना अब देश की जरूरत है, क्योंकि केवल तभी संविधान, आरक्षण और सामाजिक न्याय सुरक्षित रह पाएगा। उन्होंने कहा कि गैरबराबरी, महंगाई और भ्रष्टाचार ने आम जनता को त्रस्त कर दिया है।

आरक्षण समाप्त करने की साजिशें हो रही हैं। लेकिन समा. जवादी पार्टी अंबेडकर, लोहिया और मुलायम सिंह यादव के संघर्ष के रास्ते पर चलते हुए धर्मनिरपेक्षता, समाजवाद और संविधान की मूल स्थापनाओं के लिए प्रतिबद्ध है। अखिलेश यादव ने कहा कि जनता बदलाव चाहती है और अब और इंतजार करने के मूढ़ में नहीं है। 2027 में समाजवादी पार्टी की सरकार बनना तय है।



भाजपा को वोट के जरिए शांतिपूर्ण व अहिंसक ढंग से सत्ता से हटाने का समय आ गया है। उन्होंने कहा कि भाजपा की हार के बाद ही सामाजिक न्याय का राज कायम होगा, जातीय जनगणना होगी और समानुपातिक आधार पर सबको हक व सम्मान मिलेगा। प्रदेश मुख्यालय लखनऊ में विभिन्न जिलों से आए नेताओं और

कार्यकर्ताओं को संबोधित करते हुए उन्होंने कहा कि भाजपा सरकार ने लोकतंत्र और संविधान को सबसे ज्यादा नुकसान पहुंचाया है। न्याय कहीं नहीं मिल रहा है और हर वर्ग परेशान है। भाजपा सरकार में पीडीए के साथ लगातार उपेक्षा हो रही है, लेकिन अब पीडीए एकजुट होकर राजनीतिक विकल्प के रूप में सामने आ रहा है। उन्होंने कहा

वोट से ही सत्ता परिवर्तन संभव, जनता बदलाव को तैयार: अखिलेश

शाह टाइम्स ब्यूरो
लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने कहा है कि लो. कतांत्रिक व्यवस्था में सत्ता परिवर्तन केवल वोट के जरिए संभव है। उन्होंने कहा कि देश की जनता गैरबराबरी, महंगाई और भ्रष्टाचार से त्रस्त है और अब बदलाव के लिए तैयार है। भाजपा द्वारा आरक्षण को समाप्त करने की साजिशें की जा रही हैं, लेकिन समाजवादी पार्टी बाबा साहब भीमराव अंबेडकर, डॉ. राममनोहर लोहिया और नेताजी कि भाजपा धर्मनिरपेक्षता और समा. जवाद पर हमले कर रही है, गरीबी-अमीरी की खाई गहरी हो गई है, विकास कार्य ठप हैं और

मुलायम सिंह यादव की विचारधारा पर चलते हुए संविधान, समाजवाद और धर्मनिरपेक्षता की मूल भावना के साथ खड़ी है। सपा अध्यक्ष ने कहा कि जनता अब इंतजार के मूढ़ में नहीं है। 2027 के विधानसभा चुनावों में समाजवादी पार्टी की सरकार बनना तय है। भाजपा को लोकतांत्रिक वोटिंग के जरिए शांतिपूर्ण और अहिंसक तरीके से सत्ता से हटाने का समय आ गया है। उन्होंने कहा कि भाजपा हटेगी तभी संविधान और आरक्षण बचेगा, सामाजिक-आर्थिक गैरबराबरी सरकार का कोई स्पष्ट विजन नहीं है। डबल इंजन सरकार का इंजन भी ठहर गया है। भाजपा विकास विरा. धी और जनविरोधी नीतियों पर

मिटेगी और खुशहाली आएगी। प्रदेश मुख्यालय लखनऊ में विभिन्न जिलों से आए नेताओं व कार्यकर्ताओं को संबोधित करते हुए अखिलेश यादव ने कहा कि भाजपा सरकार में अन्याय और अत्याचार चरम पर हैं। पीडीए (पिछड़े, दलित और अल्पसंख्यक) के साथ लगातार अपमान और उपेक्षा हो रही है, लेकिन यह वर्ग अब एकजुट होकर राजनीतिक विकल्प बन रहा है। अखिलेश यादव ने कहा कि भाजपा ने लोकतंत्र और संविधान को कमजोर किया है। काम कर रही है। जनता अब संकल्पित है कि 2027 में भाजपा को सत्ता से खारिज कर समाजवादी पार्टी को अवसर देगी।

यूपी में पीडीए लाएगा बदलाव की बयार

श्रीकांत यादव बने सपा प्रदेश सचिव

शाह टाइम्स ब्यूरो
लखनऊ। समाजवादी पार्टी ने संगठन को मजबूती देने की दिशा में बड़ा कदम उठाते हुए अधिवक्ता श्रीकांत यादव को प्रदेश सचिव बनाया है। पार्टी के प्रदेश अध्यक्ष श्यामलाल पाल ने कहा कि श्रीकांत यादव की निष्ठा और कर्मठता को देखते हुए उन्हें यह जिम्मेदारी दी गई है। उनके प्रदेश सचिव बनने की घोषणा के बाद समर्थकों और चाहने वालों में उत्साह की लहर दौड़ गई। नव नियुक्त प्रदेश सचिव श्रीकांत यादव ने कहा कि वे लगातार प्रदेश का दौरा करेंगे और बूथ स्तर पर संगठन को सशक्त बनाने में जुटेंगे।

उन्होंने मौजूदा सरकार पर हमला बोलते हुए कहा कि समाज का हर वर्ग ठगा हुआ महसूस कर रहा है। छात्रों, युवाओं, किसानों और अंतिम पायदान पर खड़े कमजोर तबकों को इस सरकार से केवल निराशा मिली है। उन्होंने दावा किया कि आने वाले विधानसभा चुनाव में जनता भाजपा सरकार को सत्ता से बाहर का रास्ता दिखाएगी। श्रीकांत यादव ने कहा कि प्रदेश में परिवर्तन की बयार केवल पीडीए से ही चलेगी और यही औजार भाजपा को चुनावी मैदान में परा. जित करने का कारण बनेगा। उनके अनुसार भाजपा अब पीडीए की ताकत के सामने लाचार दिखाई देने लगी है।

18 किलो 760 ग्राम गांजा के साथ तीन तरकर गिरफ्तार

शाह टाइम्स संवाददाता
सीतापुर। क्राइम ब्रांच और खैराबाद थाना पुलिस ने संयुक्त कार्रवाई कर तीन गांजा तस्करों को घर दबोचा है। आरोपियों के पास से बरामद 18 किलो 760 ग्राम गांजा की कीमत अंतरराष्ट्रीय बाजार में लगभग सात लाख बीस हजार रुपये आंकी गई है। मुखबिर की सूचना पर बराभारी रेलवे क्रांिसिंग के पास नाकबंदी की गई, जहां से कार सवार तीन आरोपियों को पकड़ा गया। पकड़े गए तस्करों की पहचान आजमगढ़ निवासी आशुतोष सिंह उर्फ मौनु, बहराइच निवासी मोहित कश्यप और बस्ती निवासी राजपाल उर्फ करन के रूप में हुई है। पुलिस ने इनके कब्जे से एक बड़े सूटकेस में रखा नौ बंडल गांजा बरामद किया। बरामद सफेद रंग की किआ कारेन्स कार को बिना कागजात पाए जाने पर मोटर वाहन अधिनियम की धारा 207 के तहत सीज कर दिया गया। पुलिस का कहना है कि आरोपी शांति अपराधी हैं और कई जनपदों में इनके खिलाफ हत्या के



प्रयास, लूट, गैंगस्टर एक्ट समेत गंभीर धाराओं में मामले दर्ज हैं। तीनों को एनडीपीएस एक्ट के तहत केस दर्ज कर न्यायालय में पेश किया गया है।

गैंगस्टर एक्ट का फरार आरोपी गिरफ्तार

शाह टाइम्स संवाददाता
सीतापुर। महमूदाबाद कोतवाली पुलिस ने गैंगस्टर एक्ट के एक फरार आरोपी को गिरफ्तार कर लिया। पकड़ा गया आरोपी लंबे समय से पुलिस की गिरफ्त से बाहर था। पुलिस ने मुखबिर की सूचना पर छापेमारी करते हुए सदरपुर थाना क्षेत्र के पट्टी पुरवा धर्मपुर गांव निवासी मुजीब खान पुत्र इदरीश को गिरफ्तार किया। पुलिस के अनुसार, आरोपी पर गैंगस्टर एक्ट के तहत मामला दर्ज है और वह फरार चल रहा था। अधिकारियों ने बताया कि आरोपी की अपराध से अलूजत संपत्ति का पता लगाया जा रहा है। संपत्ति की पहचान होने के बाद जब्तौकरण की कार्रवाई की जाएगी।

हाईवे हादसे पर पहली बार कड़ा प्रहार फर्म पर दो करोड़, इंजीनियर पर पचास लाख जुर्माना

शाह टाइम्स ब्यूरो
लखनऊ। राधानाथी के काक. ारी क्षेत्र में राष्ट्रीय राजमार्ग पर हुए दर्दनाक बस हादसे के बाद नेशनल हाईवे अथॉरिटी ने बड़ी कार्रवाई करते हुए मरम्मत कार्य में लाप. रवाही बरतने वाली फर्म पर दो करोड़ रुपये और मौके के जिम्मेदार इंजीनियर पर पचास लाख रुपये का जुर्माना ठोका है। यह दंड अब तक की सड़क दुर्घटनाओं के इतिहास में सबसे बड़ा माना जा रहा है और पूरे प्रदेश में चर्चा का विषय बना हुआ है। प्राधिकरण ने पाया कि हादसे के समय निर्माण स्थल पर कोई संक.

तक नहीं लगाए गए थे और सुरक्षा मानकों की पूरी तरह अनदेखी की गई थी। इसी कारण रोडवेज बस पानी छिड़क रहे ट्रैक्टर-टैंकर से टकराकर पैंतालीस फीट गहरी खाई में गिर गई। इस दुर्घटना में पांच लोगों की मौत हो गई और डेढ़ दर्जन से अधिक यात्री घायल हुए। उधर परिवहन निगम ने ट्रैक्टर मालिक और चालक के खिलाफ एफआईआर दर्ज कर मुकदमा कायम कराया है। वहीं जांच में यह तथ्य भी सामने आया है कि हादसे के समय बस की रफ्तार निर्धारित सीमा से अधिक थी। इस पर चालक और परिचालक की जिम्मेदारी तय

करने के लिए जांच जारी है और उनके विरुद्ध भी कार्रवाई की संभावना है। सरकार ने हादसे में मृतकों के आश्रितों को सात लाख पचास हजार रुपये की आर्थिक सहायता देने की घोषणा की है। नाबालिग आश्रितों को विशेष रूप से तीन लाख पचहत्तर हजार रुपये दिए जाएंगे। घायलों को न्यूनतम पच्चीस हजार रुपये से लेकर उनकी स्थिति के अनुसार सात लाख पचास हजार रुपये तक चिकित्सा सहायता दी जाएगी, साथ ही सभी घायलों को तत्काल दस-दस हजार रुपये उपलब्ध कराने के निर्देश दिए गए हैं। मुख्यमंत्री के निर्देश पर

मंडलायुक्त, जिलाधिकारी और पुलिस आयुक्त ने घटनास्थल का निरीक्षण किया और पूरे मामले की समीक्षा की। हालांकि जांच अभी जारी है, लेकिन प्रथम ख्र टया स्पष्ट लापरवाही को देखते हुए हाईवे अथॉरिटी ने यह भारी जुर्माना घोषित कर दिया। इस कार्रवाई से उम्मीद जताई जा रही है कि भविष्य में सड़क निर्माण और मरम्मत कार्य करने वाली फर्में सुरक्षा मानकों का पालन करने में ढिलाई नहीं बरतेंगी। खासतौर पर इंजीनियर पर लगाया गया पचास लाख का दंड एक नजीर बन गया है, जिस पर प्रदेशभर में चर्चा छिड़ी हुई है।

संविधान सम्मान हुंकार यात्रा: सातवां चरण 15-21 सितम्बर, जौनपुर से आजमगढ़

स्वामी प्रसाद मोर्य, दलित राजनीति का जाना माना चेहरा, नई सियासी जमीन की तलाश

शाह टाइम्स ब्यूरो
लखनऊ। बहुजन राजनीति की जमीन पर अपने लिए नया स्थान तलाश रहे स्वामी प्रसाद मोर्य ने एक बार फिर संविधान सम्मान हुंकार यात्रा की घोषणा की है। यह यात्रा पंद्रह सितम्बर से जौनपुर से शुरू होकर इक्कीस सितम्बर को

आजमगढ़ में समाप्त होगी। मोर्य ने इस यात्रा का उद्देश्य संविधान की रक्षा और सामाजिक न्याय के मुद्दों को जन-जन तक पहुंचाना बताया है। वे इसे दलितों, पिछड़ों और वंचित समाज की आवाज के रूप में प्रस्तुत कर रहे हैं। हालांकि राजनीतिक हलकों में इसे उनके सियासी पुनर्स्थापन का प्रयास माना जा रहा है। स्वामी प्रसाद मोर्य की यह कोई पहली यात्रा नहीं है। इससे पहले भी वे अलग-अलग चरणों में संविधान सम्मान हुंकार यात्रा निकाल चुके हैं। हर बार

उन्होंने इसे सामाजिक असमानता, आरक्षण और धर्मनिरपेक्षता जैसे मुद्दों से जोड़ा। लकतु व्यावहारिक रूप से देखा जाए तो इन यात्राओं का असर अभी तक बड़े राजनीतिक परिणामों में नहीं बदल पाया। बहुजन समाज पार्टी में रहते हुए मोर्य को संगठन में प्रमुख स्थान मिला था और वे मायावती के विश्वस्त सहयोगियों में गिने जाते थे। किंतु आपसी मतभेद और विवादों के बाद उन्हें पार्टी से बाहर होना पड़ा। इसके बाद वे कई

राजनीतिक दलों में जगह तलाशते रहे लेकिन वहां भी उन्हें वह मुकाम नहीं मिला जिसकी वे अपेक्षा रखते थे। अब वे अपने बलबूत पर अलग पहचान बनाने की कोशिश में हैं। राजनीतिक पर्यवेक्षकों का कहना है कि मोर्य मायावती के उस अंदाज से प्रेरित दिखते हैं जिसमें उन्होंने मुखर और विद्रोही तैवरों से बहुजन राजनीति को नई ऊंचाई दी थी। यही कारण है कि मोर्य अक्सर अपने बयानों से विवादों में रहते हैं और कई बार हमलों का भी सामना कर चुके हैं।

गैर-इरादतन हत्या के दो आरोपी गिरफ्तार

चित्रकूट। थाना सरधुवा पुलिस ने गैर-इरादतन हत्या के दो आरोपियों को गिरफ्तार कर लिया है। दोनों पर एक वृद्ध की पीट-पीटकर हत्या करने का आरोप है। मामला एक अगस्त का है, जब लभियारी गांव निवासी कीरत रैदास पर सुरेंद्र रैदास और उसके बेटों ने हमला किया था। इलाज के दौरान आठ अगस्त को कीरत की मौत हो गई थी। इसके बाद मुकदमे की धारा बढ़ाकर हत्या कर दी गई। शनिवार को मुखबिर की सूचना पर पुलिस ने आंध्रयुक्त संदीप और रंजीत पुत्रगण सुरेंद्र रैदास को उनके घर से दबोच लिया। टीम का नेतृत्व उपनिरीक्षक चंद्रमणि पांडेय ने किया।

थाना समाधान दिवस में सुनी गई शिकायतें

शाह टाइम्स संवाददाता
सीतापुर। सम्पूर्ण थाना समाधान दिवस पर जिलाधिकारी अभिषेक आनंद ने कोतवाली नगर सीतापुर में जनसुनवाई की।

उन्होंने अधिकारियों को निर्देश दिया कि शिकायतों का त्वरित और न्यायोचित निस्तारण सुनिश्चित किया जाए। जिलाधिक. ारी ने भूमि विवादों और महिला संबंधी अपराधों को गंभीरता से लेकर मौके पर राजस्व और पुलिस विभाग की संयुक्त टीम गठित करने के आदेश दिए। उन्होंने कहा कि आपसी विवाद के मामलों में तुरंत कार्रवाई की जाए और संवे. दनशील प्रकरणों में नियमानुसार निरोधात्मक कार्यवाही अनिवार्य



है। इस मौके पर अपर पुलिस अधीक्षक आलोक सिंह, उपजिला. धिकारी सदर धामनी एम. दास, तहसीलदार सदर डॉ. अनुल सेन

सिंह, नगर पालिका परिषद के अधिकांशी अधिकारी वैभव त्रिपाठी सहित संबंधित अधिकारी मौजूद रहे।

ट्रैक्टर चोरी का खुलासा, दो गिरफ्तार

शाह टाइम्स ब्यूरो
लखनऊ। यहां पारा थाने में दर्ज ट्रैक्टर चोरी के मामले का पुलिस ने खुलासा करते हुए दो शांति चोरों को गिरफ्तार कर लिया है। बरामदगी में चोरी गया ट्रैक्टर और घटना में प्रयुक्त कार शामिल है। रामपुर सलेमपुर गांव निवासी रेहाधन ने पिछले महीने अपने घर के सामने खड़े ट्रैक्टर की चोरी की रिपोर्ट दर्ज कराई थी। पुलिस ने तत्काल जांच शुरू की और सीसीटीवी फुटेज में सामने आया कि एबेसडर कार में सवार दो युवकों ने ट्रैक्टर चोरी किया था। पुलिस लगातार छापेमारी कर रही थी और

शुक्रवार को उसे सफलता मिली। गिरफ्तार आरोपियों की पहचान हर्दोई जनपद के थाना कासिमपुर के नवादा गांव निवासी मनीष कुमार और थाना मजिरी के अय्यारी गांव निवासी अनुज वर्मा के रूप में हुई है। दोनों के कब्जे से चोरी गया महिंद्रा 265 डीआई ट्रैक्टर तथा वारदात में प्रयुक्त स्विफ्ट डिजायर कार बरामद की गई है। पुलिस ने आरोपियों को जेल भेज दिया है और अतिरिक्त धाराओं में मामला पंजीकृत कर आगे की कार्रवाई शुरू कर दी है। इस सफलता को पुलिस की सक्रियता और सतर्कता का परिणाम माना जा रहा है।

नदियों की नीलामी निरस्त करने की मांग पर नाविक प्रतिनिधिमंडल से मिले अखिलेश

शाह टाइम्स ब्यूरो
लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव से आज प्रयागराज से आए नाविक मजदूर कल्याण समिति (रॉज.) के एक प्रतिनिधिमंडल ने भेंटकर ज्ञापन सौंपा। प्रतिनिधिमंडल ने मछली पकड़ने के लिए नदियों की नीलामी को तत्काल प्रभाव से निरस्त करने के लिए उनके प्रभाव का इस्तेमाल करने का आग्रह किया। नाविक प्रतिनिधियों को संबोधित करते हुए अखिलेश यादव ने कहा कि नाविक बंधुओं की चिंता का मूल लवडू पर्यावरण

की सुरक्षा है, जिसकी उपेक्षा के परिणाम उत्तराखंड और हिमाचल प्रदेश में आवादाओं के रूप में सामने आए। उन्होंने कहा कि नाविक अपने अधिकारों के सम्मान को लड़ाई लड़ रहे हैं, लेकिन उनका परंपरिक व्यवसाय दबंगों को सौंपा जा रहा है। अखिलेश यादव ने कहा कि पर्यावरण अस्तुलन से अनेक समस्याएं बढ़ी हैं। जंगलों पर अवैध कब्जे के कारण वन्यजीव गांवों की ओर आ रहे हैं, तालाबों पर कब्जा हो रहा है और नदियां प्रदूषित हो रही हैं। उन्होंने कहा कि समाजवादी सरकार में गोमती

की सफाई कर सुंदर रिवरफंट विकसित किया गया था, जबकि भाजपा सरकार में नदियां गंदी और मछलियों सहित जलीय जीवों के लिए संकटग्रस्त हो गई हैं। उन्होंने घोषणा की कि समा. जवादी पार्टी की सरकार आने पर जातीय जनगणना कराई जाएगी और सभी वर्गों को समानुपातिक आधार पर हक व सम्मान मिलेगा। समाजवादी पार्टी के 2027 के घोषणा-पत्र में नाविकों को नई नावें देने का वादा शामिल होगा। इसके साथ ही गोमती रिवरफंट पर निषादराज गुह्य की प्रतिमा स्थापित की जाएगी, जिसकी नाव

की पतवार सोने की होगी। ज्ञापन में कहा गया है कि 2019 में भाजपा सरकार ने शासनार्देश जारी कर गंगा, यमुना, टोंस, बेलन आदि नदियों में मत्स्य आखेट के लिए नीलामी प्रक्रिया लागू की, जिससे मछुआरों के जन्मसिद्ध अधिकार छीन लिए गए। इसके चलते पूंजीपति, माफिया और अन्य वर्ग के लोग टैंडर लेकर मछुआरों को बंधुआ मजदूर बना रहे हैं। प्रतिनिधिमंडल में संदीप यादव, त्रिजेंद्र निषाद बजरंगी, महेंद्र निषाद, लालजी लबद एडवोकेट, हरिशंकर निषाद सहित कई लोग शामिल रहे।

आयुष्मान कार्ड गरीबों के साथ छलावा: लोकदल अध्यक्ष सुनील सिंह का हमला

शाह टाइम्स ब्यूरो
लखनऊ। लोकदल के राष्ट्रीय अध्यक्ष सुनील सिंह ने मोदी सरकार पर तीखा हमला बोलते हुए कहा कि गरीबों के स्वास्थ्य के नाम पर आयुष्मान कार्ड योजना सबसे बड़ा छलावा साबित हुई है। उन्होंने आरोप लगाया कि सरकार ने गरीबों के लिए स्वास्थ्य सुरक्षा का लबदोरा तो पीटा लेकिन योजना की शर्तें इस तरह रखी गईं कि असली गरीब परिवार इसका लाभ लेने से वंचित रह गए। सुनील सिंह ने कहा कि कार्ड बनवाने के लिए राशन कार्ड में छह सदस्यों का

होना अनिवार्य किया गया है। सवाल यह है कि जिन परिवारों में छह सदस्य नहीं हैं, क्या उनके स्वास्थ्य की जिम्मेदारी सरकार की नहीं है? उन्होंने आरोप लगाया कि यह योजना गरीबों की सुरक्षा देने के बजाय उन्हें मृत्यु की ओर धकेलने वाली साजिश है। उन्होंने कहा कि गरीबों का खून चूसकर पूंजीपतियों को लाभ पहुंचाने वाली सरकार जनता को लगातार धोखा दे रही है। लोकदल अध्यक्ष का कहना था कि मोदी सरकार गरीबों के लिए नहीं, बल्कि केवल अपने पूंजीपति मित्रों के हितों को साधने में लगी हुई है।

ग्रामीणों की सुविधा के लिए बना आयुष्मान आरोग्य मन्दिर, नहीं मिल रहा कोई लाभ

शाह टाइम्स संवाददाता
तिलोई/अमेठी। तहसील तिलोई विकास खण्ड सिंहपुर क्षेत्र के ग्राम पंचायत फतेपुर में स्वास्थ्य विभाग द्वारा संचालित आयुष्मान आरोग्य मन्दिर में लटकता रहता है ताला हफ्ते में एक दो दिन खानापूतल करने के लिए ही खोला जाता है यह आयुष्मान आरोग्य मन्दिर ग्रामीणों की सुविधा के लिए शासन द्वारा लाखों रुपए की लागत से बनवाया गया यह केन्द्र निष्प्रयोजित साबित हो रहा है क्यों कि इस केन्द्र पर तैनात चिकित्सक व स्वास्थ्य कर्तव्यों द्वारा यह केन्द्र हफ्ते में एक दो दिन ही खोला जाता है बाकी दिनों में यहां पर ताला ही

लटकता रहता है जिस कारण ग्रामीणों को इस केन्द्र से किसी भी तरह का लाभ नहीं मिल पा रहा है जिसको लेकर ग्रामीणों में रोष व्याप्त रहता है। वहीं ग्रामीणों में मुकेश मिश्रा, रामराज, गुड्डू तिवारी,रिक् बाजपेई, मदन गोपाल मिश्रा, अमरनाथ पाण्डेय सहित अन्य ग्रामीणों का कहना है कि जब स्वास्थ्य विभाग द्वारा इस आयुष्मान आरोग्य मन्दिर पर अंजु गौतम साम. दायिक स्वास्थ्य अधिकारी व एएनएम ज्योती मिश्रा की तैनाती की गई है तो इस केन्द्र को प्रतिदिन समय से क्यों नहीं खोला जाता है जब की इस केन्द्र के खुलने का

समय सुबह 10 बजे से शाम 4 बजे तक निर्धारित है फिर भी इस केन्द्र पर तैनात स्वास्थ्य अधिकारी व कलमवों द्वारा समय से केन्द्र नहीं खोला जाता है जिस कारण ग्रामीणों को इस केन्द्र से मिलने वाली स्वास्थ्य सेवाओं से वंचित रहना पड़ता है ग्रामीणों ने जिलाधिकारी से शिकायत करते हुए इस आयुष्मान आरोग्य मन्दिर को प्रतिदिन खुलाए जाने की मांग की है जिससे ग्रामीणों को इस केन्द्र से स्वास्थ्य सम्बंधित सुविधाओं का लाभ मिल सके। वहीं इस मामले को लेकर जब सामुदायिक स्वास्थ्य केन्द्र प्रभारी सुनील चौधरी से बात की गई।

समाधान दिवस में जमीन विवादों पर त्वरित कार्रवाई के निर्देश

चित्रकूट। जिलाधिकारी शिवशरणपन्ना जी.एन. और पुलिस अधीक्षक अरुण कुमार सिंह की संयुक्त अध्यक्षता में शनिवार को कोतवाली क्वी में समाधान दिवस का आयोजन हुआ। अधिकारियों ने फरियादियों की शिकायतें सुनीं और संबंधित विभागों को तय समय सीमा में निस्तारण करने के निर्देश दिए। खासकर जमीन विवादों को पुलिस और राजस्व विभाग की संयुक्त टीम बनाकर प्राथमिकता से सुलझाने पर जोर दिया गया। समाधान दिवस में प्रभारी निरीक्षक कोतवाली उपेंद्र प्रयाप सिंह और पीआरओ प्रवीण कुमार सिंह सहित अन्य अधिकारी मौजूद रहे।

रामाधीन सिंह इंटर कॉलेज में शिक्षकों का शिक्षण कार्य से बहिष्कार

शाह टाइम्स ब्यूरो
लखनऊ। राधानाथी स्थित आईटी चौराहे के पास रामाधीन सिंह इंटर कॉलेज में शनिवार को शिक्षकों ने फॉर्म 16 उपलब्ध न कराए जाने के विरा. ध में शिक्षण कार्य का बहिष्कार किया और जमकर नारेबाजी की। आंदोलन का नेतृत्व आम आदमी पार्टी शिक्षक प्रकोष्ठ के प्रदेश अध्यक्ष महेंद्र सिंह ने किया। महेंद्र सिंह ने कहा कि जिला विद्यालय निरीक्षक द्वारा आज तेरह सितम्बर तक फॉर्म 16 उपलब्ध नहीं कराया गया

है, जबकि आयकर रिटर्न दाखिल करने की अंतिम तारीख पंद्रह सितम्बर है। माध्यमिक शिक्षा विभाग का स्पष्ट आदेश है कि पूरे प्रदेश में जिला विद्यालय निरीक्षक शिक्षकों को निशुल्क फॉर्म 16 उपलब्ध कराएं, लेकिन लखनऊ के डीआईओएस इस आदेश की अनदेखी कर रहे हैं। उन्होंने कहा कि फॉर्म 16 न मिलने से शिक्षक आयकर रिटर्न दाखिल नहीं कर पा रहे हैं और यदि समय पर रिटर्न नहीं भरा गया तो प्रत्येक शिक्षक पर दस-दस

हजार रुपये का जुर्माना आयकर विभाग लगा सकता है। इस स्थिति ने शिक्षकों में गहरा आक्रोश पैदा कर दिया है। शिक्षण कार्य के बहिष्कार में राजीव गुप्ता, रामशंकर, संध्या शर्मा, मनोज कुमार, राजीव तिवारी, राजेश वर्मा, ज्ञानोदय कुमार, रचना, अनुपमा सोनकर, माया टुन्नु, धीरेंद्र कुमार, रामलाल, इंकलेश यादव, विकास सिंह, पूतम गुप्ता, किरण लता, राघवेंद्र सिंह, विप्लव चौधरी और भगवती सागर समेत अनेक शिक्षक-कर्मचारी शामिल हुए।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. राजुड़ चुंगी, मेरठ रोड, मुजफ्फरनगर से मुद्रित एवं 21, स्टेशन रोड, शाह टावर लखनऊ-226001 (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द बजा 'सुनम'
☎ 0522-4041004
मुख्यालय:
मोबाइल-9720007290
RNI No. UPHIN/2009/31463
www.shahtimesnews.com
email:shahtimes2015@gmail.com

*इस अंक में प्रकाशित समस्त समाचारों के लेखक एवं सम्पादक हेतु PRB एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

सेवा पखवाड़े को लेकर हुई भाजपा की कार्यशाला

शाह टाइम्स संवाददाता, गजरोला। 17 सितंबर से 2 अक्टूबर तक भारतीय जनता पार्टी द्वारा चलने वाले कार्यक्रम 'सेवा पखवाड़ा' को लेकर एक कार्यशाला का आयोजन ब्लॉक सभागार में किया गया। मुख्य अतिथि जिला मंत्री व गजरोला

■ रक्तदान, वृक्षारोपण समेत होंगे सेवा के कार्य

मंडल प्रभारी सुमन सैनी ने अभियान की सफलता के लिये प्रत्येक कार्यकर्ता से बढ़ चढ़कर मेहनत करने का आह्वान किया।

मुख्य अतिथि ने कहा कि यह अभियान प्रधानमंत्री नरेंद्र मोदी के जन्मदिन 17 सितंबर से राष्ट्रपिता महात्मा गांधी और पूर्व प्रधानमंत्री लालबहादुर शास्त्री के जन्मदिवस 2 अक्टूबर तक चलेगा। अभियान



कार्यशाला को संबोधित करतीं जिला मंत्री सुमन सैनी

के अन्तर्गत रक्तदान, वृक्षारोपण, स्वच्छता और चिकित्सा परीक्षण शिविर जैसे सेवा कार्य किए जाएंगे। कार्यशाला में विधानसभा संयोजक रामवीर सिंह, गजरोला मंडल के प्रवासी डॉ.शुभम शर्मा, प्रदेश कार्यकारिणी सदस्य, शशि चौहान, कार्यक्रम संयोजक उधम

सिंह सिरौही, सहसंयोजक महिपाल चौहान, गौरव चौधरी, विनोद गुर्जर, सौरभ जैन, राजेंद्र सिंह, यशवंत चौहान, रवि चौधरी, सूरजपाल पाल, चंद्रपाल पाल, नितिन चौधरी, नरेंद्र सिंह, अंकुर नागर आदि मौजूद रहे। संचालन एड.मनमोहन सिंह सेन ने किया।



■ अमरोहा। जनपद न्यायालय का लोक अदालत का फीता काटकर उद्घाटन करते जिला जज।

ढाबे पर खाना खाने गए युवक को पीटा

शाह टाइम्स संवाददाता जोया। डिंडौली थाना क्षेत्र के नेशनल हाईवे स्थित डिंडौली में राजा ढाबा पर बुधवार रात खाना खाने पहुंचे एक युवक के साथ गाली-गलौज, मारपीट और जान से मारने की धमकी देने का मामला सामने आया है। पुलिस ने पीड़ित की तहरीर पर चार नामजद युवकों के प्राथमिकी दर्ज कर जांच शुरू कर दी है।जानकारी के अनुसार, मुरादाबाद जिले के थाना मैनाठेर क्षेत्र के गांव गुरेर निवासी रजा अली अपने साथियों कृष्ण मुरारी और स्नेह कुमार के साथ बुधवार देर रात करीब सवा बजे राजा जी ढाबा पर पहुंचे थे। इसी दौरान वहां पहले से मौजूद तनुज चौधरी निवासी छज्जू नगला थाना छज्जेर, सतेन्द्र शंरावत निवासी जटपुरा थाना बिलारी, विक्रान्त गिरिवाल निवासी अमरोहा देहात तथा अमन ठाकुर निवासी लाइनपार मुरादाबाद ने उन्हें देख गाली-गलौज शुरू कर दी।

ग्राम समाज की भूमि से अवैध कब्जा हटवाएं

शाह टाइम्स संवाददाता हसनपुर। प्रधान संघ ने उप जिलाधिकारी को ज्ञापन देकर ग्राम समाज की भूमि पर किये गये कब्जे को मुक्त करवाये जाने की मांग की है।

शनिवार को प्रधान संघ ने उप जिलाधिकारी पुष्कर नाथ चौधरी को ज्ञापन सौंप दिया। उन्होंने कहा कि ग्राम पंचायतों के राजस्व गांवों में ग्राम समाज की भूमि पर कुछ लोगों ने अवैध कब्जे किये हुए हैं। जिसके कारण बरसात के समय पानी घरों में भर जाता है। जिससे तरह तरह की बीमारियां पैदा हो रही है। गांवों से पानी निकासी की बहुत बड़ी समस्या है। उन्होंने कहा कि सरकार द्वारा जो भी योजनाई जा रही है। जैसे राशन की दुकान बनना, अल्टेचि स्थल, नाला निर्माण, वाटर सोखा गढ़ा वाटर रिचार्ज, पिट आदि कार्य भूमि पर अवैध कब्जा होने के कारण नहीं हो पा रहे है। उन्होंने कहा कि ग्राम समाज की भूमि को कब्जा मुक्त कराया जाये। उन्होंने एसडीएम को बताया कि ग्राम संहत में अल्टेचि स्थल स्वीकृत है। जिन्हें भूमि पर गांव के कुछ दबंगों ने कब्जा कर ईछ की फसल को बो रखा है। शिकायत के बावजूद भी वे लोग भूमि खाली नहीं कर रहे हैं तथा

प्रधान संघ ने एसडीएम को दिया ज्ञापन



गाली गलौज कर जान से मारने की धमकी भी दे रहे है। अल्टेचि स्थल की भूमि से कब्जा हटवाकर वहां उसका निर्माण करवाये जाने की मांग की है। ज्ञापन देने वालों में ब्लाक प्रमुख पुत्र मुदित गुर्जर, प्रधान

संघ अध्यक्ष यशपाल सिंह, देशराज पाल, नसीम अहमद, हाफिज नूर मोहम्मद, मौनू रानी, लता सागर, लोकेश सिंह, राजवती, विजेंद्र सिंह, रोहताश सिंह, महेंद्र सिंह आदि मौजूद थे।

61वादों का निस्तारण कर 4 करोड़ 19 लाख प्रतिकर दिलाया

राष्ट्रीय लोक अदालत में एक लाख एक हजार 858वादों का निस्तारण

शाह टाइम्स ब्यूरो अमरोहा। राष्ट्रीय लोक अदालत में एक लाख 1 हजार 858 वादों का निस्तारण किया गया। जिसमें 5380 फौजदारी वादों का निस्तारण कर नौ लाख 27 हजार 180 रुपये जुर्माने के रूप में वसूल गये।

जनपद न्यायालय में विधिक सेवा प्राधिकरण की ओर से राष्ट्रीय लोक अदालत का आयोजन किया गया। जनपद न्यायाधीश विवेक ने दीप प्रज्वलित कर लोक अदालत का शुभारंभ किया। लोक अदालत में एक लाख 26 हजार 436 वादों में 1 लाख एक हजार 58 वादों का निस्तारण



हुआ। जिला न्यायालय में छह हजार 73 वादों का निस्तारण किया गया जिसमें 5 हजार 380 फौजदारी वादों का निस्तारण कर नौ लाख रुपये

जुर्माने के रूप में वसूल गये। एनआई एक्ट धारा 138 के पांच वादों का निस्तारण किया गया। विद्युत अधिनियम के पांच सौ वादों का निस्तारण अपर जनपद न्यायाधीश अरविंद शुक्ला के द्वारा किया गया। पारिवारिक मामलों के 68 वादों का निस्तारण कर एक करोड़ 72 लाख 53 हजार 200 रुपये प्रतिकर के रूप में दिलाये गये। छह जोड़े साथ रहने का निस्तारण कर एक करोड़ 11 वादों का निस्तारण कर चार लाख 69 हजार 734 रुपये का प्रतिकर दिलाया गया। मोटर दुर्घटना दावा प्राधिकरण द्वारा 61 वादों का

निस्तारण कर 4 करोड़ 19 लाख 90 हजार रुपये प्रतिकर के रूप में दिलाये गये। सिविल के 58 वादों का निस्तारण किया गया। इस अवसर पर लोकेश राय, शाकिर हसन, मधुलिका चौधरी, संजय चौधरी, श्रीमति हेमलता त्यागी, सुश्री नसीमा खानम, अरविंद शुक्ला, ईश्वर सिंह, श्रीमति नाजमीन बानो, श्रीमति ज्योति, डा. लकी, श्रीमति चेतना सिंह, अभिषेक कुमार, अवधेश कुमार, सुश्री गितिका गर्ग, श्रीमति मोनिका, सुश्री पूजा, सुश्री ऐश्वर्या चन्द्रा, सुप्रिया शर्मा, सुश्री निहारिका न्यायिक अधिकारी मौजूद रहे।

महिला दो साल की बेटी को छोड़कर फरार

शाह टाइम्स संवाददाता जोया। डिंडौली थाना क्षेत्र के नीली खेड़ी गांव में एक महिला दो साल की बेटी को छोड़कर लापता होने का मामला सामने आया है। मजदूर असलम की 28 वर्षीय पत्नी सन्नो अपने मायके डिंडौली गई हुई थीय लेकिन शुक्रवार देर शाम तक वह घर नहीं लौटी। स्वजनो ने आसपास और रिश्तेदारों में काफी तलाश की, लेकिन कोई सुराग नहीं मिला।इसके बाद शनिवार को पति असलम ने थाने पहुंचकर पत्नी की गुमशुदगी दर्ज कराई पुलिस ने असलम को तहरीर पर मामला दर्ज कर महिला को तलाश शुरू कर दी है।

गुफरान की मौत के सात आरोपी गिरफ्तार नहीं

परिजनों का विवेचक पर आरोपियों से हमसाज होने का आरोप

शाह टाइम्स संवाददाता अमरोहा। हैंडलूम कारोबारी की मौत के मामले में सात आरोपियों की गिरफ्तारी 15 दिन बाद भी नहीं हुई है। उधर परिजन विवेचक पर आरोपियों से हमसाज होने का आरोप लगा उससे जांच किसी दूसरे दरोगा को दिये जाने की मांग कर रहे हैं। उधर चर्चा है कि एक नामजद फजल कुरैशी हाईकोर्ट से अरेस्टिंग् स्ट्रे ले आये हैं।

बताते चलें कि नगर के मोहल्ला नल नईबस्ती निवासी हैंडलूम

कारोबारी गुफरान ने 24 अगस्त को घर में पंखे से लटककर खुदकुशी कर ली थी। उसने खुदकुशी से पहले वीडियो बनायी थी। जिसमें उसने अपनी मौत के लिए भाभी सना समेत आठ आरोपियों को जिम्मेदार ठहराया था। जबकि उसने कोट चौकी प्रभारी पर भी उल्टीडून का आरोप लगाते उन्हें भी अपनी मौत का जिम्मेदार बताया था परन्तु पुलिस ने परिजनों से जबरन तहरीर बदलवाकर दरोगा का

नाम बाहर करा दिया था। पुलिस ने काफी दबाव के बाद सना समेत आठ आरोपियों के खिलाफ मुकदमा दर्ज किया था। जिसमें से मृतक की भाभी सना को पुलिस ने गिरफ्तार कर जेल भेज दिया जबकि बाकी आरो. पियों को पुलिस आज तक नहीं पकड़ पायी है। परिजनों का आरोप है कि विवेचक अभिलाश प्रधान आत्महत्या के लिए उकसाने वाले आरोपियों से हमसाज हो गया है तथा केवल तीन

लोगों के खिलाफ कार्रवाई को बात कर रहे हैं। मृतक के परिजनों ने इस मामले की जांच किसी दूसरे दरोगा से कराने की मांग की है। चर्चा है कि आत्महत्या के लिए उकसाने के एक आरोपी फजल कुरैशी हाईकोर्ट से अरेस्ट स्ट्रे ले आये हैं। जबकि दूसरे आरोपी भी हाईकोर्ट से अरेस्ट स्ट्रे के प्रयास में लगे हैं। गुफरान की आत्महत्या को लेकर शुरू से ही पुलिस सवालों के घेरे में रही है। उधर पीड़ित परिवार इन्साफ न मिलने से परेशान है।

एसपी ने किया पुलिस लाइन का निरीक्षण

शाह टाइम्स ब्यूरो अमरोहा। जोया मार्ग पर बन रही जिले की नवीन रिजर्व पुलिस लाइन का शनिवार को एसपी अमित कुमार आनंद ने औचक निरीक्षण किया। निर्माण कार्यों की प्रगति जानी। इस दौरान नामित संस्था के जिम्मेदारों को मानक युक्त सामग्री प्रयोग कर समय से निर्माण कार्य पूरे किए जाने का निर्देश दिया।

■ नाम परिवर्तन इलयास पुत्र अफसर था मैंने अपना नाम बदलकर इल्यशा पुत्र अफसर रख लिया है। अब मुझे इसी नाम से जाना व पहचाना जाये।

बाढ़ प्रभावित गांवों में सपा नेता राजकुमार ने सैकड़ों बाढ़ पीड़ितों को वितरित की राशन किट



पूरनपुर। समाजवादी युवजन सभा के राष्ट्रीय उपाध्यक्ष एवं सपा नेता राज. कुमार झाजू ने शारदापार के बाढ़ प्रभावित गांवों गुप्ता, रामनगर, सिद्धनगर, चंद्रनगर, नेहनगर, भुर्जनिया, शास्त्रीनगर, हजारा, अशो. कननार, श्रीनगर, कबीर गंज, नेहरोसा, गौतमनगर आदि में सैकड़ों लोगों को

राहत सामग्री 500 राशन किट जिसमें आटा, चावल, आलू, बिरिफिट एवं अन्य सामग्री वितरित की। इस दौरान सपा नेताओं ने कहा कि समाजवादी पार्टी हमेशा से ही जरूरतमंद लोगों की मदद के लिए आगे रही है। जिलाध्यक्ष जगदेव सिंह जग्गा ने कहा ब्याढ़ प्रभावित क्षेत्रों में राहत सामग्री वितरित

करना हमारा कर्तव्य है हमारी पार्टी के नेता राजकुमार राजू ने इस कार्य में बढ़-चढ़कर हिस्सा लिया है पार्टी के अन्य नेताओं कार्यकर्ताओं को भी इस तरह के कार्य करने चाहिये जिससे गरीबो की मदद हो यही अखिलेश यादव जी का एवं समाजवादी पार्टी का उद्देश्य है इसके अतिरिक्त उन्होंने गांव गाव के अपने सपा कार्यकर्ताओं से मुलाकात कि एव आने वाले चुनाव में सभी से एकजुट होकर चुनाव में जुटने को कहा एव वोट चोरी के खिलाफ आवाज उठाने कि बात कही। समा. जवादी युवजन सभा के राष्ट्रीय उपाध्यक्ष एवं सपा नेता राजकुमार झाजू ने बताया कि प्शाहत सामग्री में खाने के सामान और अन्य जरुरी चीजें शामिल हैं। उन्होंने कहा कि समा. जवादी पार्टी आगे भी जरूरतमंद लोगों की मदद के लिए काम करती रहेगी ये कार्य लगातार जारी रहेगा जिससे पीड़ितो की मदद हो सके।

42 वर्ष की शिक्षा सेवा के उपरांत शिक्षिका सुनीता रानी को मिला सम्मान

पीलीभीत। शिक्षा के क्षेत्र में चार दशकों से भी अधिक समय तक निरंतर समर्पण और उत्कृष्ट योगदान देने वाली वरिष्ठ शिक्षिका श्रीमती सुनीता रानी को सम्मानित किया गया। इस अवसर पर निशक्त जान सेवा संस्थान के अध्यक्ष अमृतलाल एवं पूर्व मंत्री रामसरण वर्मा ने उन्हें दोशाला उड़कर सम्मानित किया। श्रीमती सुनीता रानी की प्रथम नियुक्ति 30 जनवरी 1973 को ग्राम अभयपुर, ब्लॉक पूरनपुर में सहायक अध्यापक पद पर हुई थी। अपने कर्मनिष्ठ कार्य और विद्यार्थियों के प्रति संवेदनशील रवैये के चलते वर्ष 2007 में उन्हें ग्राम मोहनपुर में मुख्य अध्यापक के पद की जिम्मेदारी मिली। मार्च 2016 में वे मुख्य अध्यापक पद से सेवानिवृत्त हुईं। इस प्रकार उन्होंने कुल 42 वर्षों तक शिक्षा सेवा का अनुपम प्रतिमान प्रस्तुत किया। अपने सेवा कार्यकाल में उन्होंने हजारों छात्रों को शिक्षा के साथ-साथ अनुशासन, संस्कृति और समाज सेवा का भी पाठ पढ़ाया। समाज में उनके योगदान को देखते हुए उन्हें कई सम्मान प्राप्त हो चुका है। इस अवसर पर निशक्त जान सेवा संस्थान द्वारा अन्य 16 उत्कृष्ट शिक्षकों को भी सम्मानित किया गया, जिनमें दीनदयाल शर्मा और लक्ष्मीकांत शर्मा प्रमुख रहे।

श्री राजपूत करणी सेना की पहली मीटिंग 21 सितंबर को

पूरनपुर। श्री राजपूत करणी सेना की पहली मीटिंग की चर्चा जोरों पर है, जिसमें जिला अध्यक्ष ठाकुर रविंद्र सिंह और वरिष्ठ उपाध्यक्ष एडवोकेट अनिल कुमार सिंह ने सभी पदाधिका. रियों और सदस्यों से समय से पहुंचने का आग्रह किया है। यह मीटिंग बिलसंडा क्षेत्र के गांव सिमरौली में आने वाली 21 तारीख दिन रविवार को आयोजित की जाएगी और मीटिंग को सफल बनाने में पीलीभीत, बिलसंडा, बीसलपुर, पूरनपुर, अमरिया, मरौरी के सभी पदाधिकारियों एवं सदस्यों से ज्यादा से ज्यादा लोगों को एकत्र करने में सहयोग करें और मीटिंग को सफल बनाने पहुंचेंगे।

बीमारियों की रोकथाम के लिए ग्राम प्रधान और सचिव ने कराया पंचायतों में सेनिटाइजर का छिड़काव

पूरनपुर। विकास खंड पूरनपुर की ग्राम पंचायत भायपुर में बीमारी से बचाव के लिए सेनिटाइजर का कार्य कराया गया है। ग्राम प्रधान पति पप्पू पासवान और ग्राम पंचायत अधिकारी सुरेश चंद्र वर्मा के प्रयासों से गांव की सभी गलियों, सड़कों आदि पर सेनिटाइजर का छिड़काव करवाया गया है। आपको बताते चलें ग्राम प्रधान पति द्वारा बताया गया कि इस बरसात के समय में मौसम में बदलाव के कारण अधिक बीमा. रियां उत्पन्न होती है इस लिए ग्रामीणों की सुरक्षा हेतु तीसरी बार पंचायत में सेनिटाइजर का छिड़काव करवाया जा रहा है। पूरनपुर तहसील क्षेत्र के गांव



टडोला में ग्राम प्रधान और सचिव ने बदलते मौसम को देखते हुए और बीमारियों से बचाव के लिए सेनिटाइजर का छिड़काव

करवाया है। ग्राम पंचायत भायपुर की इस पहल की सराहना की जा रही है, और अन्य ग्राम पंचायतें भी इससे प्रेरणा ले रही हैं।

स्वच्छ भारत मिशन के तहत एमआरएफ सेंटर का निरीक्षण

मंडी धनौरा। स्वच्छ भारत मिशन की प्रगति का जायजा लेने शनिवार को सहायक नि.द. शक नगरीय निकाय निर्देशालय सविता शुक्ला एवं दोस अपशिष्ट प्रबंधन विशेषज्ञ अयान चक्रवर्ती नगर पालिका क्षेत्र पहुंचे। यहां उन्होंने एमआरएफ (मैटेरियल रिकवरी फैसिलिटी) का निरीक्षण किया और व्यवस्थाओं की गहन समीक्षा की। अधिकारियों ने लेगसी वेस्ट के निस्तारण और डोर-टू-डोर कलेक्शन व्यवस्था का भी बांकी से अवलोकन किया। निरीक्षण के दौरान अधिकारियों ने कहा कि यदि प्रत्येक नागरिक गीला और सूखा कचरा अलग-अलग कर देगा तो



शहर को और बेहतर तरीके से स्वच्छ व सुंदर बनाया जा सकेगा। उन्होंने कर्मचारियों को जनता को सोरीगेशन के महत्व के प्रति जागरूक करने की भी निर्देश दिए। निरीक्षण के उपरांत अधिकारियों ने कहा कि नगर की सफाई व्यवस्था तभी मजबूत होगी जब आमजन

इसमें सक्रिय योगदान देंगे। हर घर से निकलने वाले कचरे को सही ढंग से अलग-अलग करना ही स्वच्छता अभियान की कुंजी है। उन्होंने नगर पालिका प्रशासन को वार्ड-वार जागरूकता अभियान चलाने के निर्देश दिए ताकि लोग स्वच्छता में भागीदार बनें। इस

मौके पर अधिशासी अधिकारी अवधेश कुमार वर्मा, वरिष्ठ लिपिक उमेश सैनी, लेखा लिपिक सोनू पिवाल, जिला कार्यक्रम प्रबंधक नदीम अख्तर, सफाई प्रभारी विशाल शर्मा, रामेंद्र सिंह, महेन्द्र कुमार सहित नगर पालिका के सभी कर्मचारी मौजूद रहे।

खाद के लिए मारपीट करने वाले
महोबा। नर पुरा में महोबा जिले के कुतुबगंज सेक्टर में खाद के लिए सारकारी मस्जिद में बज्जत सुपुर्कार और कर्मचारियों के साथ मारपीट कांड का घटना पर पुलिस ने शनिवार को 10 नानाज मारपीट मस्जिद पर से संस्था के अलावा के विवाद मुकदमा पंजीकृत किया। पुलिस उप आदेशक प्रकाश कर्वाण ने बिराद को जैतपुर को भी स्थित सारकारी खाद बिक्री केंद्र में कल राय खाद उपलब्धता के कारण काले जों मोंम करते हुए सिर्फ को लोला को भी धावा बोलते हुए न सिर्फ अनाधिकृत तरीके से सुपुर्कार को बाला को का बाली खाद का नाना कर्मचारी उप स्वयं अधिकार के साथ मारपीट को भी मोंम को करीब एक घंटे तक बले हंगामे में बाद पुलिस ने मोंम को पंजीकृत का मामले को खाद कथला।

मां-बेटे ने 13वीं मंजिल से कूदकर दी जान

■ ग्रेटर नोएडा में सुसाइड नोट मिला, बेटे की बीमारी से परेशान थी

शाह टाइम्स ब्यूरो ग्रेटर नोएडा। ग्रेटर नोएडा में शनिवार सुबह महिला ने अपने 11 वर्षीय बेटे के साथ 13वीं मंजिल से छलांग लगा दी। नीचे गिरते ही दोनों की मौके पर ही मौत हो गई। घटना से सोसाइटी में हड़कंप मच गया। लोग भागकर नीचे पहुंचे तो मां और बेटे के शव खुन से लथपथ पड़े थे।

तुरंत पुलिस को सूचना दी गई। पुलिस टीम मौके पर पहुंची और शवों को पोस्टमॉर्टम के लिए भेज दिया। महिला अपने बेटे के मानसिक मंदित होने से परेशान थी। शव के पास से सुसाइड नोट मिला है।

पूरा मामला ग्रेटर नोएडा के बिसरख थाना क्षेत्र की एसई सिटी में सुबह 10 बजे का है।



बेटे की मानसिक बीमारी से परेशान थी: सोसायटी निवासी दर्पण चावला अपनी पत्नी साक्षी चावला (37) और 11 साल के बेटे दक्ष के साथ रहते थे। उनका बेटा दक्ष चावला (11) मानसिक रूप से मंदित था। परिवार के करीबी बताते हैं कि बच्चे की हालत को लेकर साक्षी लंबे समय से तनाव में रहती थी। अक्सर पड़ोसियों से भी कहती

थी कि उसकी जिंदगी बहुत मुश्किल हो गई है।

मिला सुसाइड नोट लिखा दुनिया छोड़ रहे हैं: पुलिस को घर से एक सुसाइड नोट मिला है। उसमें साक्षी और उसके बेटे ने लिखा है कि वे दुनिया छोड़ रहे हैं। हालांकि नोट में सीधे तौर पर किसी को जिम्मेदार नहीं ठहराया गया है। पुलिस अधिकारियों का कहना है कि

महिला बेटे की बीमारी और निजी हालातों से मानसिक रूप से बेहद परेशान थी। इसी कारण उसने यह कदम उठाया।

सुबह 10 बजे कूदे, लोगों ने चीखें सुनीं: पुलिस के मुताबिक, शनिवार सुबह करीब 10 बजे सोसाइटी के लोगों ने जोरदार आवाज सुनी। नीचे देखा तो मां और बेटा गभीर हालत में पड़े थे। कुछ ही मिनटों में उनकी मौत हो गई। घटना के बाद सोसाइटी के लोगों में दहशत फैल गई।

पुलिस की जांच जारी: बिसरख थाना प्रभारी ने बताया कि शवों को पोस्टमॉर्टम के लिए भेजा गया है। परिजनों को सूचना दे दी गई है। फिलहाल पुलिस सुसाइड नोट की हैडराइटिंग और अन्य परिस्थितियों की गहराई से जांच कर रही है। सोसाइटी के लोगों और मृतका के रिश्तेदारों से भी पूछताछ की जा रही है ताकि आत्महत्या की असली वजह का पता चल सके।

भाजपा का सेवा पखवाड़ा अभियान 17 से



शाह टाइम्स संवाददाता नोएडा। आगामी 17 सितंबर से गौतम बुध नगर में तीनों विधानसभा क्षेत्र में भारतीय जनता पार्टी द्वारा सेवा पखवाड़ा अभियान शुरू होने जा रहा है। जिसमें आज सेक्टर 44 में

सैनिक विहार मंडल द्वारा आयोजित सेवा पखवाड़ा अभियान के अंतर्गत बैठक में पूर्व मंत्री एवं भाजपा के वरिष्ठ नेता नवाब सिंह नागर ने सम्मिलित होकर प्रधानमंत्री नरेंद्र मोदी जी के जन्मदिवस 17 सितंबर से 2 अक्टूबर गांधी जयंती तक सेवा

पुरानी पेंशन बहाली के लिए दिल्ली में होगी रैली

ग्रेटर नोएडा। राष्ट्रीय पुरानी पेंशन बहाली मंच (अरेवा) ने शनिवार को जेवर ब्लॉक कार्यालय में महत्वपूर्ण बैठक आयोजित की। जिला संयोजक रविंद्र सिंह की अध्यक्षता में बैठक का संचालन जिला महामंत्री जगदीश भाटी ने किया। बैठक का मुख्य एजेंडा 25 नवंबर को दिल्ली में होने वाली संवैधानिक रैली की तैयारियां थीं। ब्लॉक अध्यक्ष विश्वकर्मा ने बताया कि गौतमबुद्ध नगर से बड़ी संख्या में कर्मचारों और शिक्षक लेनी में शामिल होंगे।

मंडल मंत्री भूप सिंह ने संगठन को मजबूत बनाने पर जोर दिया। उन्होंने कहा कि ज्यादा से ज्यादा लोगों को अरेवा की सदस्यता लेनी चाहिए। इससे आंदोलन और मजबूत होगा।

बैठक में प्रदीप गुप्ता, प्रमोद कुमार, देवेंद्र कुमार, पदम सिंह और सतीश कुमार समेत कई पदाधिकारियों ने विचार रखे।

नोएडा प्राधिकरण की शिकायत पर चार पर मुकदमा दर्ज

■ अवैध निर्माण, गालीगलोज और ईंट पत्थर से मारने का प्रयास, अवैध निर्माण हटाने गई थी टीम

शाह टाइम्स संवाददाता नोएडा। सोरखा जाहिदाबाद अवैध निर्माण हटाने गई प्राधिकरण की टीम ने भी एक एफआईआर दर्ज कराई है। प्राधिकरण ने घटना क्रम बताते हुए क्रास एफआईआर दर्ज कराई है। अधिसूचित जमीन पर अवैध निर्माण, सरकारी कार्य में बाधा डालने, जान से मारने की नीयत ये ईंट पत्थर उठाने , धक्का मुक्की करने करने का आरोप लगाया। थाना सेक्टर-113 पुलिस ने सोनू , चेतन यादव , सुंदर , मोनू के खिलाफ मुक.



दमा दर्ज किया है। इससे पहले किसानों की शिकायत पर जेई समेत छह लोगों पर मुकदमा दर्ज किया था। दरअसल प्राधिकरण की टीम शुक्रवार को सोरखा जाहिदाबाद के खसरा नंबर 834, 819 पर अवैध निर्माण ध्वस्त करने पहुंची थी। वहां किसानों ने इसका विरोध किया।

अवर अभियंता के साथ मारपीट की गई। जिसके बाद पुलिस ने एक्शन लिया। इस मामले में किसानों पर लाठी पर चली। जिसके बाद किसानों ने थाने में शिकायत दी। शिकायत पर मुकदमा दर्ज करते हुए प्राधिकरण पुलिस के हैड कॉन्स्टेबल रहसुद्दीन और सिपाही जितेंद्र को सस्पेंड कर

दिया गया। अब प्राधिकरण की शिकायत पर एफआईआर दर्ज की गई।

प्राधिकरण अवर अभियंता ने की थी शिकायत: अवर अभियंता की ओर से दी गई शिकायत में कहा कि सोरखा जाहिदा बाद के खसरा नंबर 834 और 819 पर सोनू, चेतन यादव, सुंदर, मोनू द्वारा अवैध निर्माण किया जा रहा है। जिसे हटाने के लिए 12 अगस्त 2025 और 12 सितंबर 2025 को उक्त कार्यक्रम तय किया गया। इसके तहत 12 सितंबर को वर्क सफ़िकल-6 भू लेख विभाग और नोएडा प्राधिकरण पुलिस मौके पर पहुंची। वहां उक्त लोगों ने विरोध किया।

किसानों की ओर से छह लोगों पर: किसानों की शिकायत पर थाना सेक्टर-113 पुलिस ने जेई निखिल, जेई विनीश, पटवारी मुकुल,

सुपरवाइजर मनीष, हैड कॉन्स्टेबल रहसुद्दीन और कॉन्स्टेबल जितेंद्र सिंह के खिलाफ मुकदमा दर्ज कर लिया है। इस पूरे प्रकरण की जांच प्राधिकरण के सीईओ लोकेश एम अपर मुख्य कार्यपालक अधिकारी संजय खत्री को सौंपी है।

भारतीय किसान परिषद केगा धाराव: वहां भारतीय किसान परिषद के राष्ट्रीय अध्यक्ष सुखवीर खलीफा ने एक पंचायत करके फैसला लिया कि रविवार को थाना सेक्टर-113 का घेराव किया जाएगा। उन्होंने कहा कि प्राधिकरण ने हमारे घर तोड़े। प्राधिकरण पुलिस ने किसानों के साथ मारपीट की। और अब किसानों के ऊपर ही मुकदमा दर्ज किया गया। ऐसे में किसान थाने का घिराव करेंगे। इससे अलावा 19 सितंबर को नोएडा में महापंचायत का ऐलान भी किया गया।

दोस्त का विवाद सुलझाने गए युवक की हत्या

■ ग्रेटर नोएडा में छह लोगों ने क्रेन चालक को लाठी-डंडों पीटा, अस्पताल में मौत

शाह टाइम्स संवाददाता ग्रेटर नोएडा। ग्रेटर नोएडा के दनकौर रेलवे स्टेशन के पास एशियन पेंट कॉलोनी में एक क्रेन चालक की मौत हो गई। मृतक की पहचान केशव के रूप में हुई है। केशव अपने दोस्त का विवाद सुलझाने गए थे। विवाद के दौरान आरोपी पक्ष ने उन पर लाठी-डंडों से हमला कर दिया। गंभीर रूप से घायल केशव को जिम्म अस्पताल में भर्ती कराया गया। कई दिनों तक चले इलाज के बाद शनिवार को उनकी मौत हो गई।

मृतक के पिता वीरेंद्र ने बताया कि गुरुवार रात को उनके बेटे को दोस्त का पड़ोस के एक युवक से झगड़ा हो गया था। केशव अपने भतीजे के साथ विवाद सुलझाने पहुंचे थे। इसी बात से नागज होकर आरोपियों ने उन पर हमला कर दिया। पुलिस ने मृतक के पिता की शिकायत पर 6 लोगों के खिलाफ मामला दर्ज किया है। आरोपियों की पहचान मनीष, मनोज, सोनू, सचिन उर्फ नटराज, दीपक उर्फ मोगली और मोहित के रूप में हुई है। कोतवाली प्रभारी मुनेंद्र सिंह ने बताया कि फरार आरोपियों की गिरफ्तारी के प्रयास जारी हैं। दोनों पक्ष एक ही मोहल्ले के रहने वाले हैं। तनाव की स्थिति को देखते हुए इलाके में पुलिस बल तैनात कर दिया गया है।

जिम्म में कौशल प्रयोगशाला

नोएडा। जिम्म में विद्यार्थियों के लिए कौशल प्रयोगशाला, कार्यप्रणाली व उपयोगिताओं से परिचित कराने के लिए कार्यक्रम किया गया। इसमें कौशल शिक्षा, प्रशिक्षण इकाई की स्थापना की गई। यह इकाई स्वास्थ्य सेवा पेशेवरों और युवा महत्वाकांक्षी युवाओं पर केंद्रित कौशल विकास कार्यक्रम प्रदान करके संस्थान के सिद्धांतों को रूप देती है। इसके तहत नैदानिक प्रशिक्षण के लिए एक प्रभावी उपकरण के रूप में परिदृश्य-आधारित सिमुलेशन की समझ को बढ़ावा।

मृत्यु प्रमाणीकरण पर कार्यशाला: जिम्म के फॉरेंसिक मेडिसिन विभाग ने मृत्यु के मामले में एमसीसीडी फॉर्म 4 और 4ए को सही तरीके से भरने के संबंध में सभी संचायकों, रजिस्टर्ड और प्रशिक्षुओं के लिए प्रशिक्षण सत्र का आयोजन किया।

छात्रों के दो गुट भिड़े, सड़क पर चले लात-घूसे

शाह टाइम्स संवाददाता नोएडा। फेज-2 थाना क्षेत्र के भंगेल इलाके में शुक्रवार को एक बड़ी वारदात हुई। यहां स्थित एक पब्लिक स्कूल के छात्रों में मामूली विवाद इतना बढ़ गया कि गाली-गलोज के बाद बात हाथापाई और मारपीट तक पहुंच गई। देखते-देखते दोनों पक्षों के छात्रों ने एक-दूसरे पर लात-घूसे बरसाने शुरू कर दिए।

इस घटना का वीडियो सामने आया था, जिसमें छात्र सड़क पर जमकर मारपीट करते नजर आ रहे हैं।

स्कूल ड्रेस में नजर आए अधिकांश छात्र: एससीपी वर्गिका सिंह ने बताया कि झगड़ा दोपहर में हुआ, जब जूनियर और सीनियर छात्रों के बीच कहासुनी बढ़ गई। वायरल वीडियो में साफ दिखाई दे

रहा है कि स्कूल ड्रेस पहने कुछ छात्र एक गुट के छात्र को बेरसमी से पीटते हैं। इसके बाद बाइक पर बैठे तीन छात्र एक अन्य छात्र को खींचते हुए सड़क पर घसीटते भी नजर आते हैं।

सिटी बस टर्मिनल के पास हुआ झगड़ा: यह घटना सेक्टर-82 सिटी बस टर्मिनल गेट के बाहर हुई। दिनदहाड़े हुई इस वारदात से इलाके में अफरा-तफरी मच गई। वीडियो से साफ है कि झगड़े के दौरान हालात बेहद खतरनाक हो गए थे। जिस तरह एक छात्र को बाइक के साथ घसीटा जा रहा था, उसमें जरा सी चूक उसकी जान के लिए खतरा बन सकती थी। जानकारी के मुताबिक, विवाद की शुरुआत सीनियर छात्र के गाली देने से हुई थी, जिसके बाद दोनों गुट आमने-सामने आ गए।

कई मीटर तक सड़क पर घसीटा गया छात्र: वीडियो में एक छात्र को सड़क पर घसीटते हुए भी देखा गया। बताया गया कि कुछ छात्र एक ही बाइक पर चार-चार सवार होकर आए थे। जब मारपीट बढ़ी और मौके पर राहगीरों की भीड़ जुटने लगी, तो छात्रों का एक गुट वहां से भाग निकला।

जांच में जुटी पुलिस: पुलिस अब यह पता लगाने में जुट गई है कि आखिर विवाद की असली वजह क्या थी। मारपीट में शामिल छात्रों की पहचान अभी तक स्पष्ट नहीं हो पाई है। इसके लिए पुलिस ने स्कूल प्रबंधन और प्रिंसिपल से संपर्क किया है। अधिकारियों का कहना है कि वीडियो के आधार पर छात्रों की पहचान कर आगे की कार्रवाई की जाएगी।

150 फुट लंबे मंच पर रामलीला का मंचन होगा

शाह टाइम्स संवाददाता नोएडा। नवरात्र के साथ शहर में दुर्गा पूजा और रामलीला मंचन की शुरुआत हो जाएगी। इसके लिए दुर्गा पूजा समिति और रामलीला मंचन समितियां तैयारी में जुटी हैं। सेक्टर-62 स्थित रामलीला मैदान में श्रीराम मित्र मंडल की ओर से आयोजित रामलीला में 150 फीट लंबा दो मंजिला स्टेज बनाया जा रहा है। इसी के साथ 70 फीट का रावण का पुतला बनाने का कार्य जारी है। समिति के महासचिव डॉ. मुन्ना कुमार शर्मा ने बताया कि 22 सितंबर से रामलीला का मंचन शाम सात बजे से आरंभ होगा। यह रात 11 बजे तक चलेगा। इसी के साथ शहर में सनातन संस्कृति का प्रचार-प्रसार करने के लिए 26 सितंबर को दोपहर में शोभायात्रा निकाली जाएगी।

यात्रा सेक्टर-20 हनुमान मंदिर से शुरू होगी। यह विभिन्न सेक्टर में होते

हुए रामलीला मैदान पर संपन्न होगी। उन्होंने बताया कि रामलीला कि तैयारियां जारी हैं। इसमें मुरादाबाद की मंडली शिवाकला लोक कल्याण समिति के 55 से ज्यादा कलाकार मंचन करेंगे। इसके लिए 150 फीट लंबा, 50 फीट चौड़ा और छह फीट ऊंचा दो मंजिला स्टेज तैयार किया जा रहा है। रामलीला के मुख्य आकर्षण में विभिन्न स्टॉल, फूड कोर्ट, शान्दार और भव्य झूलों के साथ सुनियोजित मेले का आयोजन होगा। समिति के चेयरमैन उमाशंकर गर्ग ने बताया कि दशहरा महोत्सव पर रावण का 70 फीट, कुम्भकर्ण का 65 फीट और मेघनाद का 60 फीट के पुतले बनाए जा रहे हैं। इनके रहने के साथ भव्य आतिशबाजी की जाएगी। दुर्गा पूजा महोत्सव 26 सितंबर से शुरू होगा शहर में दुर्गा पूजा महोत्सव के लिए लगभग 150 स्थानों पर तैयारियां जारी है।

न्याय का त्वरित व मैत्रीपूर्ण समाधन लक्ष्य: न्यायमूर्ति अजीत कुमार

शाह टाइम्स संवाददाता ग्रेटर नोएडा। उच्च न्यायालय इलाहाबाद के न्यायमूर्ति एवं जिले के प्रशासनिक न्यायमूर्ति अजीत कुमार और जनपद न्यायाधीश मलखान सिंह ने शनिवार को जिला न्यायालय सभागार में राष्ट्रीय लोक अदालत का विधिवत शुभारंभ किया।

न्यायमूर्ति अजीत कुमार ने कहा कि लोक अदालत न्यायिक प्रणाली का महत्वपूर्ण स्तंभ है। जहां वादों का त्वरित और मैत्रीपूर्ण निस्तारण सुनिश्चित किया जाता है। उन्होंने परिसर में लगाए गए विभिन्न जनकल्याणकारी योजनाओं के बारे में जाना। यहां कौशल विकास केंद्र द्वारा युवाओं के लिए एग्रीकल्चर-मुखी प्रशिक्षण योजनाएं प्रस्तुत की गईं। स्वास्थ्य विभाग की ओर से निशुल्क स्वास्थ्य शिविर लगाया गया। जहां

नागरिकों की स्वास्थ्य जांच व परामर्श सेवाएं दी जा रही थीं। बैंकों ने जन-धन योजना, मुद्रा योजना व सामाजिक सुरक्षा योजनाओं की जानकारी लाभाधिकारियों को उपलब्ध कराई। न्यायमूर्ति ने स्टॉलों लोगों ने अधिकतम लाभ उठाने की प्रेरणा दी। ट्रैफिक पुलिस द्वारा यातायात नियमों के पालन को लेकर तैयार नुकड़ नाटक का भी शुभारंभ किया।

जेल में मिलने वाली सुविधाओं को लेकर दिए निर्देश: न्यायमूर्ति अजीत कुमार एवं जिला जज मलखान सिंह ने जिला कारागार का निरीक्षण किया। परिसर में पीधारोपण किया और कैदियों के लिए उपलब्ध शैक्षिक व कौशल प्रशिक्षण गतिविधियों, स्वास्थ्य सुविधाओं एवं पुनर्वास कार्यक्रमों को देखा। न्यायमूर्ति ने अधिकारियों को



निर्देश दिए कि कारागार को केवल दंडात्मक संस्था न मानकर इसे सुधार व पुनर्वास का केंद्र बनाया जाए।

विद्यालय लुक्सर का किया भ्रमण: कारागार निरीक्षण के बाद

न्यायमूर्ति ने अपर प्राइमरी विद्यालय लुक्सर का भी दौरा किया। उन्होंने कच्यूटर कक्ष व शौचालयों को देखा। इस मौके पर अपर जिला जज/सचिव (पूर्वांकालिक) जिला विधिक सेवा

के विषय में जानकारी ली। उन्होंने मिडल मील व्यवस्था, पुस्तकालय, कंप्यूटर कक्ष व शौचालयों को देखा। इस मौके पर अपर जिला जज/सचिव (पूर्वांकालिक) जिला विधिक सेवा

एक नजर

निवेश करने पर मुनाफा होने का झांसा देकर ठगी

नोएडा (शाह टाइम्स)। साइबर अपराधी ने ग्रेटर नोएडा वेस्ट की सोसाइटी में रहने वाले युवक को ऑनलाइन रकम निवेश कर मोटा मुनाफा होने का झांसा देकर सवा लाख से अधिक रुपये ठग लिए। पीड़ित को शिकायत के आधार पर पुलिस ने केस दर्ज कर मामले की जांच शुरू कर दी है। बिसरख कोतवाली पुलिस से मिली जानकारी के मुताबिक पंचशील हाईनीश सोसाइटी में कमल यादव परिवार के साथ रहते हैं। उनके पास कुछ दिनों पहले एक अनजान नंबर से कॉल आई। कॉलर ने ऑनलाइन रकम निवेश करने पर मोटा मुनाफा होने का झांसा दिया। इसके बाद उसने कमल के क्लाउसएप पर एक फाइल भेजी। उन्होंने जैसे ही फाइल को डाउनलोड किया तो उनके खाते से एक लाख 45 हजार रुपये कट गए। उन्होंने तुरंत घटना की सूचना पुलिस को दी। कोतवाली प्रभारी का कहना है कि मुकदमा दर्ज कर लिया गया है। मामले की जांच की जा रही है। जांच कर आवश्यक कार्रवाई की जाएगी।

मारपीट में घायल युवक ने दम तोड़ा, छह पर केस

ग्रेटर नोएडा (शाह टाइम्स)। दनकौर रेलवे स्टेशन के पास स्थित कॉलोनी में रहने वाला युवक अपने दोस्त का विवाद सुलझाने के दौरान बृहस्पतिवार को मारपीट में गंभीर रूप से घायल हो गया था। उसे ग्रेटर नोएडा के जिम्म अस्पताल में भर्ती कराया गया था। शनिवार को उसने दम तोड़ दिया। पुलिस ने छह लोगों के विरुद्ध हत्या का मुकदमा दर्ज किया है। एशियन पेंट कॉलोनी निवासी वीरेंद्र ने बताया कि उसका बेटा केशव (27) क्रेन चलाता था। बृहस्पतिवार रात बेटे के एक दोस्त का पड़ोसी युवक से झगड़ा हो गया था। जानकारी होने पर केशव मौके पर पहुंचकर विवाद सुलझाने का प्रयास कर रहा था। आरोप है कि दूसरे पक्ष ने केशव और उसके दोस्त पर डंडों से हमला कर दिया जिससे दोनों तुरी तरह घायल हो गए थे। केशव को आनन-फानन में ग्रेटर नोएडा स्थित जिम्म अस्पताल में भर्ती कराया गया था। शनिवार को केशव ने दम तोड़ दिया। मृतक के पिता की शिकायत पर आरोपी पक्ष के मनीष, मनोज, सोनू, सचिन उर्फ नटराज, दीपक उर्फ मोगली और मोहित के खिलाफ केस दर्ज कर लिया है। कोतवाली प्रभारी मुनेंद्र सिंह ने बताया कि सुरक्षा की दृष्टि से पुलिस बल भी तैनात किया गया है।

डंपर की टक्कर से स्कूटी सवार जीजा-साले की मौत

ग्रेटर नोएडा (शाह टाइम्स)। ग्रेटर नोएडा वेस्ट में रोजा पुलिस चौकी के समीप बेकावू डंपर ने स्कूटी में टक्कर मार दी। हादसे में स्कूटी सवार जीजा-साले की घटनास्थल पर ही मौत हो गई। इस मामले में पुलिस ने मुकदमा दर्ज कर आरोपी चालक की तलाश शुरू कर दी है। बिसरख कोतवाली पुलिस से मिली जानकारी के मुताबिक मूलरूप से मधुबनी विहार की रहने वाली महिला साधना अपने परिवार के साथ ग्रेनो वेस्ट की महालक्ष्मी एन्क्लेव कॉलोनी में रहती है। साधना ने पुलिस को बताया कि उसका पिता प्रति प्रदीप और भाई कार्तिक ग्रेनो वेस्ट में निर्माणधीन साइट पर काम करते थे। दोनों बुधवार की शाम काम कर स्कूटी पर सवार होकर घर लौट रहे थे। रोजा पुलिस चौकी के समीप उनकी स्कूटी में बेकावू डंपर ने टक्कर मार दी और भाग गया। हादसे में दोनों गंभीर रूप से घायल हो गए। उनको नजदीक के अस्पताल पहुंचाया गया, जहां डॉक्टरों ने दोनों को मृत घोषित कर दिया। महिला ने अब इस घटना की शिकायत बिसरख थाना पुलिस से की है। कोतवाली प्रभारी का कहना है कि आरोपी डंपर चालक के खिलाफ मुकदमा दर्ज किया गया है। पुलिस आरोपी चालक की तलाश में जुटी है। आरोपी को गिरफ्तार कर कार्रवाई की जाएगी।

11 क्विंटल नकली पनीर बरामद

ग्रेटर नोएडा (शाह टाइम्स)। ग्रेटर नोएडा के जेवर में खाद्य विभाग ने एक बड़ी कार्रवाई की है। विभाग की टीम ने शुक्रवार देर रात एक ट्रक प्लॉट पर छापा मारा। यहां से 11 क्विंटल नकली पनीर बरामद किया गया। समाचार लिखे जाने तक कोतवाली में घटना जारी था।

मामले में एक स्थानीय भाजपा नेता का नाम सामने आया है। इसके बाद से क्षेत्र में सियासी माहौल गरम हो गया है। शनिवार को सैकड़ों भाजपा कार्यकर्ता और नेता जेवर कोतवाली पहुंचे। उन्होंने पुलिस के रवैये को खिलाफ प्रदर्शन किया। भाजपा के वरिष्ठ नेता संजीव बालियान भी धरने में शामिल हुए। उन्होंने कहा कि प्रदेश में भाजपा की सरकार होने के बावजूद कार्यकर्ताओं को थाने में घरना देना पड़ रहा है। यह दुर्भाग्यपूर्ण है। प्रदर्शनकारियों का कहना है कि पुलिस एकतफा कार्रवाई कर रही है। कार्यकर्ताओं ने पुलिस पर दौषध्यों को बचाने का आरोप लगाया है। इस घटना के बाद इलाके में तनाव का माहौल है। स्थानीय पुलिस मामले की जांच कर रही है। खाद्य विभाग ने जब्त किया गए नकली पनीर को नष्ट करने की कार्रवाई शुरू कर दी है।

सीवर, पानी की समस्या पर निवासियों ने जताया विरोध

शाह टाइम्स संवाददाता नोएडा। सेक्टर थोटा की छह प्रतिशत आबादी में रहने वाले निवासियों में बिजली, पानी की व्यवस्था न होने को लेकर उबाल है। उन्होंने शनिवार को सुविधाएं नहीं मिलने पर विरोध दर्ज कराया।

उन्होंने कहा कि वर्ष 2009 में सेक्टर का आवंटन हुआ था। कई साल बीतने के बाद भी सीवर, पानी, गस्तों की व्यवस्था ठीक प्रकार से नहीं कर पाई है। सेक्टर में शहर का सबसे बड़ा पार्क है, लेकिन ग्रेटर नोएडा प्राधिकरण की अनदेखी से बर्हाल है। यहां आज तक पानी की सफाई प्राधिकरण बहाल नहीं कर पाया है। सीवर लाइन चोक पड़ी हुई है। सीवर जगह जगह ओवर फ्लो हो रहे हैं। मटेनेंस का जो कार्य चल रहा है। उसकी गुणवत्ता भी संदेह के घेरे में है। दीपक कुमार भाटी ने कहा कि हम लोग आज सेक्टर की समस्याओं के लिए इकट्ठा हुए हैं। समस्याओं के समाधान

नहीं होने पर प्राधिकरण के अधिकारियों से मुलाकात करेंगे। यदि समाधान नहीं होता है तो ग्रेटर नोएडा प्राधिकरण पर धरना प्रदर्शन करने पर विचार होंगे। इस मौके पर भवर सिंह, डॉक्टर कर्ण सिंह, रवेन्द्र अन्ना, तिलकधाम भाटी, सरजीत सिंह आदि लोग उपस्थित रहे।

शाह टाइम्स

आपके लोकप्रिय अखबार दैनिक शाह टाइम्स में विज्ञापन एवं समाचारों के लिए संपर्क करें।

प्रवेश सिंह दतानियां

जिला प्रभारी गौतमबुध नगर/खोड़ा ए-37, सेक्टर-10, नोएडा, जनपद गौतमबुध नगर 9810967541, 8920145356

Email:

parveshnoida@gmail.com

खबरें छुपाता नहीं, छापता है

टाण्डा में चिन्हित अतिक्रमण को तेजी से हटाने का सिलसिला जारी

शाह टाइम्स संवाददाता टाण्डा/रामपुर। नगर में मुख्य मार्ग पीडब्ल्यूडी और प्रशासन की सख्ती के चलते अतिक्रमण हटाने का सिलसिला लगातार जारी है। लोग खुद तेजी से अपनी दुकानों को तोड़ रहे हैं। मिट्टी मंदिर कमेटी ने भी शनिवार को मंदिर की 18 दुकानों को स्वेच्छा से जेसीबी की मदद से ध्वस्त कर दिया। लोकनिर्माण विभाग के सहायक अभियंता उदयपाल सिंह मुख्य मार्ग का प्रमण कर स्थिति का जायजा लिया।



मार्ग पर अतिक्रमण का जायजा लिया। जिन लोगों ने चिन्हित अतिक्रमण को अभी तक नहीं हटाया था, उन्हें तत्काल अतिक्रमण हटाने के निर्देश दिए। अन्यथा कार्रवाई की चेतावनी दी। जिसके बाद मुख्य मार्ग पर

कई जगह लोगों ने रात भर अतिक्रमण हटाया। शनिवार को भी पूरे दिन लोग तेजी के साथ चिन्हित अपनी दुकानों को तोड़ने में लगे रहे। शनिवार को लोकनिर्माण विभाग के सहायक अभियंता



उदयलाल सिंह ने नगर पहुंचकर मुख्य मार्ग पर स्थित चिन्हित अतिक्रमण का जायजा लिया। मुख्य मार्ग पर ग्राम बादली से मो. हनुपुरा तक पीडब्ल्यूडी द्वारा चिन्हित दुकानों और मकानों को लोग तेजी से

तोड़ रहे हैं। जो लोग हाईकोर्ट से ऑर्डर लेकर आये थे, उनके दस्तावेजों का भी विभाग द्वारा निस्तारण कर दिया गया, जिसके बाद वह भी तेजी से अपनी दुकानें तोड़ने में लगे हैं।



रुपये खर्च किए जा रहे हैं, जिसमें से 53 करोड़ रुपये शाहबाद के टांडा से बिलारी तक सड़क चौड़ीकरण पर खर्च होंगे। हकिय्या चौराहे से चंदौसी तिराहे तक सड़क को तीन मीटर

चौड़ा कर कुल 10 मीटर किया जाएगा। इस चौड़ीकरण के दौरान 56 इमारतों पर नोटिस जारी किए गए, जिनमें कई दुकानों और मकानों के फ्रंट हिस्सों को हटाना तय है।

पालिकाध्यक्ष आबिद अली ने नगर के वार्ड संख्या 11 एवं 12 में ठंडे पानी के प्याऊ का किया उद्घाटन



शाह टाइम्स संवाददाता आंवला। शनिवार को आंवला नगर पालिका परिषद के वार्ड नंबर 12 के घेर मोहम्मद खां में वाटर फ्रीजर का फीता काटकर उद्घाटन किया। वार्ड नंबर 11 नालापर मंदरसे के पास फीता काटकर उद्घाटन किया एवं मिर्जापुर पक्का तालाब पर वाटर फ्रीजर का फीता काट कर उद्घाटन किया। साथ में वार्ड नंबर 12 के सभासद राम बहादुर प्रजापति, अख्तर जाफरी, फैजान खान, कारी रजा हुसैन साहब, छोटे खान, सभासद बंटी, दयागाम मौर्य, जितेंद्र शर्मा, प्रशांत शमा, मोडिया प्रभारी आदिल शेख, किशोर सागर व अन्य साथी मौजूद रहे।

प्रदेश के विकास का मार्ग तय करेंगे पंचायत चुनाव: हरीश

■ भाजपा जिलाध्यक्ष हरीश गंगवार ने मुरसेना मंडल के वृद्ध अध्यक्षों व शक्ति केंद्र संयोजकों से किया संपर्क



शाह टाइम्स ब्यूरो रामपुर। भारतीय जनता पार्टी के जिलाध्यक्ष हरीश गंगवार ने कहा कि भाजपा सिर्फ चुनाव लड़ने वाली पार्टी नहीं है, बल्कि एक विचारधारा है। इसी विचारधारा को जमीन पर उतारने का कार्य हमारे वृद्ध स्त्रीय कार्यकर्ता करते हैं। प्रदेश में होने वाले आगामी पंचायत चुनाव प्रदेश और फिर देश के विकास का मार्ग तय करेंगे। शनिवार को भाजपा जिलाध्यक्ष चमरीआ विधानसभा क्षेत्र के मुरसेना मंडल में पहुंच गए। यहां उन्होंने ग्राम सेंजनी नानकार, काशीपुर, कंसरपुर,

खौद, इमरता, करनपुर, बजावाला, खिमोतिया, अजीमनगर, बगड़खा, नगलिया आकित, नौरंगपुर शक्ति केंद्रों पर वृद्ध अध्यक्षों के साथ बैठक की। इस अवसर पर उन्होंने कहा कि भाजपा सबका साथ, सबका विकास, सबका विश्वास और सबका प्रयास के मूल मंत्र पर काम करती है। यह वो पार्टी है, जिसने गरीब से गरीब

व्यक्ति को सम्मान दिलाया, महिलाओं को सशक्त किया, किसानों को आत्मनिर्भर बनाया और युवाओं के लिए नए अवसर खोले। उन्होंने कहा कि आजादी के 75 वर्षों में जिन क्षेत्रों को अनदेखा किया गया, वहां आज सड़कों बन रही हैं, गैस कनेक्शन पहुंच रहे हैं, शौचालय बन रहे हैं, घर मिल रहे हैं, और डिजिटल

वोट चोरी नहीं चलेगी: मनी कपूर

■ कांग्रेसियों ने रामपुर में चलाया घर-घर जाकर वोट चेकिंग अभियान



शाह टाइम्स ब्यूरो रामपुर। उत्तर प्रदेश युवा कांग्रेस के प्रदेश अध्यक्ष पारस शुक्ला के नेतृत्व में चल रहा वोट चोरी छोड़ अभियान रामपुर जिले में भी चला कांग्रेस के नेताओं ने अपने बुद्धों पर काम किया और फर्जी वोटर चिन्हित करके उनकी रोकथाम के लिए प्रदेश नेतृत्व को सारा डाटा सौंपा। जैसा ज्ञातव्य है कि नेता विपक्ष राहुल गांधी ने प्रेस कांफ्रेंस करके वोट चोरी का खुलासा किया उससे भाजपा और उसका आयोग सदमे है। युवा कांग्रेस के प्रदेश सचिव मनी कपूर ने कहा कांग्रेस का एक एक कार्यकर्ता आम जनमानस को जागरूक करने का काम कर रहा है। राहुल गांधी ने तथ्यों के साथ वोट चोरी का खुलासा जनता और सरकार के सामने किया है। जिसका जवाब चुनाव आयोग को देना था लेकिन जवाब भाजपा दे रही है क्यों कि चुनाव आयोग भाजपा के सहयोगी दल के रूप में कार्य कर रही है। अब देश जनता वोट चोरी की सच्चाई जानना चाहती है जनता

समझ चुकी है की उसका वोट चोरी करके भाजपा सरकार में आई है। युवा कांग्रेस के कार्यकर्ताओं व नेताओं ने अपने-अपने बुद्धों पर अभियान चलाया। इस मौके पर युवा कांग्रेस के आरिफ अल्वी, यावर अली खान, यासिर शाह, गगन अरोरा, जतिन बाबा, मनोज कश्यप, आदि लोग मौजूद रहे।

खनन विभाग ने अवैध परिवहन व ओवरलोडिंग 11 वाहनों पर की कार्रवाई

शाह टाइम्स ब्यूरो रामपुर। जिलाधिकारी जागिंदर सिंह के निर्देश अवैध खनन, परिवहन और ओवरलोडिंग करने वाले वाहनों को रोकने के लिए प्रशासनिक स्तर से प्रभावी कदम उठाये जा रहे हैं। इसके लिए पुलिस, खनिज विभाग एवं परिवहन विभाग की संयुक्त टीम द्वारा लगातार चेकिंग अभियान चलाया जा रहा है। खान अधिकारी अमित कुमार ने बताया कि 12 सितम्बर को देर रात जनपद रामपुर में सघन अभियान चलाते हुए अवैध परिवहन व ओवरलोडिंग करने वाले 11 वाहनों पर कार्रवाई की गयी, जिसमें कुल 09 वाहनों को जनपद के विभिन्न थानों में सीज किया गया।

उन्होंने बताया कि 02 वाहनों पर एम-चेक ऐप के माध्यम से ऑनलाइन चालान निर्गत करते हुए मौके पर 97,000 रुपये जमा कराये गये। उन्होंने बताया कि इस कार्रवाई से कुल 5.40 लाख रुपये के राजस्व की प्राप्ति होगी। साथ ही इस वित्तीय वर्ष में माह अगस्त तक 312 वाहनों को अवैध खनन, परिवहन, ओवरलोडिंग में कार्रवाई की गयी, जिनसे 167.5 लाख रुपये की राजस्व प्राप्ति हुयी है। खान अधिकारी ने बताया कि 05 प्रकरणों में प्रथम सूचना रिपोर्ट दर्ज करायी गयी है। उन्होंने बताया कि जनपद में अवैध खनन, परिवहन व ओवरलोडिंग पर निरन्तर कार्रवाई जारी रहेगी।

मिड डे मील की कवरेज के दौरान न्यूज चैनल पत्रकार से शिक्षामित्र ने की अभद्रता

शाह टाइम्स संवाददाता सैफन/रामपुर। थाना क्षेत्र के अंतर्गत ग्राम बलपुर गांव में स्थित प्राथमिक विद्यालय में कवरेज करने गए एक न्यूज चैनल पत्रकार के साथ कवरेज के दौरान विद्यालय में पढ़ा रहे शिक्षामित्र दिनेश कुमार ने पत्रकार के साथ बदसलूकी की आरोप है। पत्रकार ने आरोप लगाते हुए कहा है कि शिक्षा मित्र दिनेश कुमार ने पत्रकार का कैमरा छीन लिया और उनके साथ अभद्र भाषा का प्रयोग भी किया। मामला उस वकत सामने आया जब एक न्यूज चैनल के पत्रकार विद्यालय में मिड डे मील योजना की जांच पड़ताल करने पहुंचे। पत्रकार ने पड़ताल में पाया कि बच्चों को परोसा जा रहा खाना दिए हुए मेन्सु के अनुसार नहीं था और न ही मानक के



अनुसार दिया जा रहा था और सरक. 10 बर्तनों के बजाय बच्चों को अपने घर से बर्तन लाने के लिए कहा जा रहा था। इन अनियमितताओं की कवरेज करते समय शिक्षामित्र दिनेश कुमार ने पत्रकार को रोक दिया और उनके साथ अभद्र व्यवहार किया और कहा आप किसी भी अधिकारी से बात कर सकते हैं। मेरा कोई कुछ नहीं

मदीहा वेलफेयर फाउंडेशन के राष्ट्रीय अध्यक्ष पंजाब बाढ़ पीड़ितों की मदद के लिए हुए रवाना

शाह टाइम्स संवाददाता मसवासी। नगर पंचायत मसवासी से पंजाब बाढ़ पीड़ितों की मदद के लिए 12 सितंबर शुक्रवार को दिन मदीहा वेलफेयर फाउंडेशन के राष्ट्रीय अध्यक्ष हबीब अहमद और उनकी टीम ने मिलकर पंजाब में बाढ़ से हुई बर्बादी को देखते हुए इन लोगों ने अपनी टीम के मेंबर्स से बात की और पंजाब के लोगों की मदद करने का प्लान बनाया और कहा बाढ़ सिर्फ पानी का सैलाब नहीं होता यह इसान की मेहनत उसका घर उसकी फसल और कई बार उसकी पूरी जिंदगी को भी बहा कर ले जाता है। पंजाब जिसको अनाज का गोदम



कहा जाता है। वहां के खेत पानी में डूब गए हैं किसान भाइयों की फसलें बर्बाद हो

गई हैं और हजारों परिवार बे घर होकर खुले आसमान के नीचे रहने को मजबूर हैं लेकिन ऐसे कठिन समय में

हमें एक दूसरे का हाथ पकड़ना है यह सिर्फ पंजाब के लोगों का नहीं बल्कि हम सब का दर्द है जब कोई अपना मुश्किल में हो तो इसानियत का फर्ज है कि हम मदद के लिए आगे बढ़ें। पंजाब के लोगों की परेशानी को देखते हुए मसवासी की टीम मदीहा वेलफेयर फाउंडेशन के राष्ट्रीय अध्यक्ष हबीब अहमद, शहवेज मियां, मोहम्मद फैजान, मोहम्मद फरमान, मोहम्मद नईम, मोहम्मद रिजवान, रूमी खान, तोसीफ, जुवेर आलम, मोहम्मद जोशान, फहीम, आदि लोग शुक्रवार को देर शाम पंजाब के लिए रवाना हुए।

जिला शिक्षा एवं प्रशिक्षण संस्थान में तीन दिवसीय आवश्यकता आधारित प्रशिक्षण का आयोजन

शाह टाइम्स ब्यूरो रामपुर। जिला शिक्षा एवं प्रशिक्षण संस्थान रामपुर में तीन दिवसीय आवश्यकता आधारित प्रशिक्षण के तीसरे दिन संदर्भ दाताओं ने सभी प्रतिभागियों से महत्वपूर्ण बिंदुओं को अपने विद्यालयों में लागू करने को कहा। जिला शिक्षा एवं प्रशिक्षण संस्थान में तीन दिवसीय आवश्यकता आधारित प्रशिक्षण 11 सितंबर को शुरू हुआ था जिसका आज तीसरे दिन भी मां सरस्वती की प्रतिमा पर दीप प्रज्वलित कर किया गया। इस मौके पर डायट प्रवक्ता ब्रजराज



किशोर, जफर अतीक, प्रेम किशोर एवं संदर्भ दाता विनोद कुमार, प्रणव कुमार, मोइन मियां ने (आईकेएस) भारतीय ज्ञान परंपरा/प्रणाली और समावेशी शिक्षा, सामुदायिक सहभागिता, इत्यादि विषयों पर

प्रशिक्षण दिया। सभी प्रतिभागियों को प्रमाण पत्र देते हुए डायट प्रवक्ता अशोक कुमार ने कहा कि अध्यापक समाज का आईना है। कुमार ने कहा कि प्रशिक्षण इसलिए दिए जा रहे हैं ताकि प्रशिक्षु

अपने अपने विद्यालयों में पहुंचकर प्रशिक्षण में सिखाई गई गतिविधियों को अपनाएं। कुमार ने अध्यापकों से स्कूल में समय पर पहुंचकर छात्रों का पठन पाठन के साथ ही प्रैक्टिकल द्वारा बच्चों में जागरूकता पैदा की जाए। इस मौके पर अकील अहमद सैफी, श्रीमती नाजरीन, सुभाष राठौर, गजाला परवीन, जग अतिार, जाकिर हुसैन, अफसान खान, नाजिश हुसैन, विनीता, नेहा, गोविंद सिंह, विजेंद्र कुमार, अमित भादुराज, मधु राजपूत, नेहा, अजहर, अमित आदि दर्जनों अध्यापक मौजूद रहे।

सत्यवीर हत्याकांड का दूसरा आरोपी भी पुलिस ने किया गिरफ्तार

शाह टाइम्स ब्यूरो मिलक/रामपुर। कंवाइन चलाने के बहाने घर से बुलाकर सत्यवीर को मौत घाट उतारने वाले दूसरे आरोपी को भी पुलिस ने गिरफ्तार कर चालान कर दिया गया है। 07 सितंबर को प्रभा पत्नी स्व. सत्यवीर सिंह निवासी ग्राम सिहारी थाना मिलक जनपद रामपुर की लिखित तहरीर के आधार पर प्रतिवादी जितेंद्र और अशोक पुत्रमण बालकराम निवासी गण ग्राम सिहारी थाना मिलक जनपद रामपुर द्वारा वादिनी के पति सत्यवीर को कम्पबाईन चलाने के बहाने ले जाकर हत्या कर शव जंगल में फेंक देने के सम्बन्ध में थाना मिलक पर मु.अ.सं. 403/2025 धारा 103(1)/238/3/5 बीएनएस पंजीकृत किया गया था। जिसकी विवेचना निरीक्षक विनोद कुमार द्वारा सम्पादित की जा रही है।



दौरान विवेचना मुकदमा में अभियुक्त अशोक पुत्र बालकराम निवासी गण ग्राम सिहारी थाना मिलक जनपद रामपुर को थाना मिलक पुलिस द्वारा 10 सितंबर को जेल भेजा था। आज थाना मिलक पुलिस द्वारा

अभियुक्त जितेंद्र पुत्र बालकराम निवासी ग्राम सिहारी थाना मिलक जनपद रामपुर को मुखबिर की सूचना पर रठीण्डा चौराहे से सबह 11.00 बजे गिरफ्तार कर न्यायालय रामपुर भेजा गया।

कब्जा मुक्त कराई गई स्कूल और स्मार्ट क्लास की जमीन



शाह टाइम्स ब्यूरो शाहबाद/रामपुर। शनिवार को डिप्टी कलेक्टर/अधिशायी स्मार्ट क्लास की कब्जाई गई जमीन को कब्जा मुक्त कराया। कार्यवाही के दौरान जमीन पर अवैध रूप से बने जौन (सीढ़ी) को कब्जाधारक को दो

स्थित प्राथमिक विद्यालय की बनने वाली नई बिल्डिंग और आकांक्षी नगर योजना के अंतर्गत बनने वाली स्मार्ट क्लास की कब्जाई गई जमीन को कब्जा मुक्त कराया। कार्यवाही के दौरान जमीन पर अवैध रूप से बने जौन (सीढ़ी) को कब्जाधारक को दो



दिन का समय स्वयं हटाने के लिए दिया गया है। निर्धारित समय में न हटाने पर नगर पंचायत द्वारा उसे बलपूर्वक हटाए जाने की चेतावनी दी गई। इस मौके पर नायब तहसीलदार हरिश जोशी, कस्बा इंचार्ज कुलदीप सिंह,

कस्बा लेखपाल मनोज यादव, लिपिक नवेद मियां, प्रभारी स्वच्छ भारत मिशन मुजीब मियां, कंप्यूटर ऑपरेटर रेहान अहमद, किजवान खान, इकरार अहमद सहित सभी सफाई नायक एवं कर्मचारी मौजूद रहे।

19 से शुरू होगी ज्वाला नगर की रामलीला: त्रिभुवन पंडित **शाह टाइम्स ब्यूरो रामपुर।** श्री आदर्श रामलीला कमेटी ज्वाला नगर के मोडिया प्रभारी त्रिभुवन पंडित ने बताया है कि 19 सितंबर दिन शुक्रवार से ज्वाला नगर में रामलीला महोत्सव का प्रारंभ होगा। दर्शकों के बैठने से लेकर पथ प्रकाश की उचित व्यवस्था व बच्चों के लिए मनोरंजन की व्यवस्था संरक्षक व कमेटी के पदाधिकारी द्वारा पूर्ण कर ली गई है। गत वर्ष की भांति इस बार दर्शक दीर्घा का विस्तार कर दिया गया है जिससे दर्शक भिन्न-भिन्न मौसम परिस्थितियों पर भी आराम से बैठकर रामलीला महोत्सव का आनंद ले सकते हैं। दर्शकों की सुविधा को देखते हुए कई तरह के इंतजाम किये गये हैं।

पुरानी रजिश में बावर्ची की गोली मारकर हत्या

सांय ढलते ही हुए हत्याकांड से शहर में मचा हड़कम्प, चार सगे भाईयों के खिलाफ हत्या की रिपोर्ट

शाह टाइम्स ब्यूरो
अमरोहा। अपनी रिश्तेदारी में जा रहे बावर्ची की पुरानी रजिश के चलते

■ पुलिस अधीक्षक ने किया घटना स्थल का निरीक्षण

गोली मारकर हत्या कर दी गयी। शहर में हुए हत्याकांड से हड़कम्प मच गया। परिजनों की तहरीर पर पुलिस ने चार सगे भाईयों के खिलाफ हत्या की नामजद रिपोर्ट दर्ज करायी है। एसपी ने घटना स्थल का निरीक्षण कर हत्यारोपियों की जल्द गिरफ्तारी के निर्देश दिये हैं।

मृतक बावर्ची फहीम अमरोहा नगर के मोहल्ला चकली में रहने वाले दिवंगत महबूब के बेटे थे। फहीम शारिफों में खाना पकाने का काम करते थे। उनके परिवार में पत्नी शहजादी के अलावा तीन बच्चे हैं। परिजनों के मुता



बिक पड़ोस में रहने वाले वली अहमद के परिवार से पुरानी रजिश चल रही है। शुक्रवार की रात करीब 9:15 बजे फहीम अपनी रिश्तेदारी में जा रहे थे। जैसे ही वह मोहल्ला काजीजादा में चांद सूरज इमामबाड़े के पास पहुंचे, तभी वली अहमद के बेटे जाकिर, जाहिद, वाहिद और शाहिद ने फहीम पर हमला कर दिया और गोली मारकर हत्या कर दी। फहीम के सिर पर चोट के निशान मिले। जबकि, शरीर पर छुरों के निशान भी हैं। घटना में फहीम की मौके पर

मौत हो गई। थोड़ी देर में लोगों की भीड़ जमा हो गई। आरोपी घटना को अंजाम देकर भाग निकले। सूचना मिलते ही नगर कोतवाली इस्पेक्टर पंकेज तोमर फोर्स के साथ मौके पर पहुंच गए और जांच पड़ताल की। जानकारी मिलते ही एसपी अमित कुमार आनंद, सीओ सिटी शक्ति सिंह भी मौके पर पहुंच गए। पुलिस ने घटनास्थल पर लोगों से पूछताछ की और मृतक फहीम के परिजनों से भी घटना के बारे में जानकारी जुटाई। एसपी अमित कुमार आनंद ने बताया कि मामले में मृतक फहीम के भाई एजाज की तहरीर पर पड़ोस में रहने वाले जाकिर, जाहिद, वाहिद, शाहिद के खिलाफ हत्या का मुकदमा दर्ज कर लिया गया है। जल्दी ही आरोपियों को गिरफ्तार कर लिया जाएगा। मृतक और आरोपियों के परिवार के बीच पुरानी रजिश क्या चल रही है, इसका पता लगाया जा रहा है।



■ अमरोहा। घटना स्थल का निरीक्षण करते एसपी अखिलेश भट्टरिया।

अमन कमेटी की बैठक में कोतवाली में हंगामा

महाराजा अग्रसेन की प्रतिमा पर सफाई का मामला

शाह टाइम्स संवाददाता
हसनपुर। महाराजा अग्रसेन की प्रतिमा की सफाई किये जाने के शब्द कहते ही अधिकारियों की मौजूदगी में कोतवाली परिसर में हंगामा होने लगा। एसडीएम ने समझाकर मामले को शांत कर दिया।

आगामी त्योहारों को देखते हुए कोतवाली परिसर में उपजिला अधिकारी पुष्कर नाथ चौधरी व सीओ दीप कुमार पंत प्रभारी निरीक्षक की मौजूदगी में अमन कमेटी की बैठक का आयोजन किया जा रहा था। आगामी रामलीला का झंडा पूजन, रामलीला का शुभारंभ, भरत मिलाप शोभायात्रा, राम वारात, महाराजा अग्रसेन जयंती एवं वाल्मीकि जयंती के उपलक्ष्य में निकाली जाने वाली शोभायात्रा के बारे में अधिकारी गणमान्य लोगों से सुझाव लिए गये। अधिकारियों ने कहा की नई परंपरा की किसी

कीमत पर नहीं डालने दिया जायेगा। आपसी भाईचारे के साथ सभी लोग त्योहारों को मनाये। पुराना डाकखाना रोड पर स्थित महाराजा अग्रसेन की प्रतिमा की एक व्यापारी नेता द्वारा सफाई किये जाने की बात की गई तो कुछ लोगों ने इसका बुरा मानते हुए हंगामा करना शुरू कर दिया। हंगामा बढ़ता हुआ देखकर एसडीएम पुष्कर नाथ चौधरी खड़े हो गये तथा उन्हें समझा कर मामले को शांत कर दिया। इस अवसर पर प्रभारी निश्चिन्ता अधिकारी डॉक्टर धुवेंद्र सिंह, मुकेश गुप्ता, हजरा अली, चमन अंसारी, वेदप्रकाश यादव, राकेश अग्रवाल, युसुफ कुरैशी, गिरधारी लाल सैनी, मुन्ना चौहान, योगेंद्र शर्मा, राजकुमार अग्रवाल, संदीप गुप्ता, अंकुर अग्रवाल, मनोज गोयल वेद प्रकाश यादव, अजय पाल जगवही मौर्य पुनीत अग्रवाल आदि मौजूद थे।

इशांत का राष्ट्रीय बैडमिंटन के लिए चयन

शाह टाइम्स संवाददाता
जोया। माध्यमिक विद्यालयों की प्रदेश स्तरीय युवा शैक्षिक क्रीड़ा प्रतियोगिता में सिख इण्टर कॉलेज नारंगपुर के इशांत गिल ने सब जूनियर वर्ग में बैडमिंटन प्रतियोगिता में रजत पदक प्राप्त किया।

प्रतियोगिता का आयोजन 9 से 11 सितम्बर तक राजकीय इंटर कालेज बरेली के तत्वाधान में स्पोर्ट्स स्टेडियम बरेली में किया गया। इशांत गिल ने अपने सभी मैच काफी अच्छे अंतर से जीते, फाइनल मैच इशांत गिल ने बहुत अच्छा खेला किंतु उसको रजत से



संतोष करना पड़ा। इशांत गिल के कोच ने बताया कि इस प्रतियोगिता में अच्छे प्रदर्शन के आधार पर उसका चयन राष्ट्रीय

बैडमिंटन प्रतियोगिता के लिए हुआ है जिसका आयोजन मध्य प्रदेश के सागर में 14 जनवरी 2026 को होगा प्रधानाचार्य

गुरनाम सिंह ने इशांत के खेल की बहुत तारीफ की और कहा कि प्लेयूज उम्मीद ही नहीं पूर्ण विश्वास है कि यह लड़का आगे चलकर बहुत अच्छा खिलाड़ी बनेगा और हमारे विद्यालय तथा क्षेत्र का नाम रोशन करेगा। इशांत गिल की इस उपलब्धि पर समस्त विद्यालय परिवार ने शुभकामनाएं दी और उनके उज्ज्वल भविष्य की कामना की इस अवसर पर उप प्रधानाचार्य देवेश कुमार, डॉ गिरेंद्र सिंह, डॉ सिद्धार्थ पांडेय, वीरपाल सिंह, एवं बकिशंकर सिंह सहित विद्यालय के समस्त स्टाफ ने बधाई दी

बीस हजार की स्मैक के साथ गिरफ्तार

शाह टाइम्स संवाददाता जोया। डिंडौली पुलिस ने संभल के युवक को स्मैक व तराजू के साथ गिरफ्तार किया है। जिसकी अनुमानित कीमत 20 हजार रुपये बताई जा रही है। आरोपी को खिलाफ मुकदमा दर्ज कर चालान कर दिया है। प्रभारी निरीक्षक हरीश वर्धन सिंह ने संभल जिले के असमोली थाना क्षेत्र के गांव मालपुर मिलक के रहने वाले बंटी उर्फ इमरान को स्मैक के साथ गिरफ्तार करने का दावा किया है। बताया कि आरोपी के पास से करीब 7 ग्राम स्मैक व एक इलेक्ट्रॉनिक तराजू बरामद हुआ है। जिसकी बाजार में अनुमानित कीमत 20 हजार रुपये है। दरोगा सुधीर कुमार के नेतृत्व में पुलिस टीम को बंटी की गिरफ्तारी में कामयाबी मिली है।



■ हसनपुर। कोतवाली में अमन कमेटी की बैठक।

शैलेष दूबे को अमरोहा एसडीएम का चार्ज

शशि भूषण बने डिप्टी कलेक्टर प्रथम

शाह टाइम्स ब्यूरो
अमरोहा। डीएम श्रीमति निधि गुप्ता वत्स ने डिप्टी कलेक्टर शैलेष कुमार दूबे को अमरोहा सदर का एसडीएम नियुक्त किया है जबकि शशि भूषण को डिप्टी कलेक्टर प्रथम का चार्ज सौंपा है।

जिलाधिकारी श्रीमति निधि गुप्ता वत्स ने कई पीसीएस अधिकारियों के कार्य क्षेत्र में बदलाव किया है। एसडीएम सदर शशि भूषण पाठक को हटाकर उन्हें डिप्टी कलेक्टर प्रथम नियुक्त किया गया है। जबकि

डिप्टी कलेक्टर शैलेष कुमार दूबे को अमरोहा सदर का एसडीएम नियुक्त किया गया है। डिप्टी कलेक्टर ब्रजपाल सिंह को डिप्टी कलेक्टर द्वितीय व पीडी तथा विशेष भूमि अयापति अधिकारी का चार्ज दिया है। डिप्टी कलेक्टर श्रीमति चन्द्रकांता को डिप्टी कलेक्टर तृतीय व अपर उप जिलाधिकारी नियुक्त किया गया हैं इसके अलावा मसीह नजम डिप्टी कलेक्टर मुख्यालय से डिप्टी कलेक्टर चतुर्थ सभापति मंडी समिति का चार्ज दिया गया है।

हिन्दी हमारी भाषा नहीं बल्कि संस्कृति की पहचान

शाह टाइम्स संवाददाता
रजबपुर। जीएमएस कालेज में हिन्दी दिवस पर कार्यक्रम आयोजित हुआ। जिसमें अध्यक्ष शाहनवाज अली ने कहा कि हिन्दी केवल भाषा नहीं बल्कि हमारी संस्कृति की आत्मा है।

कालेज के निदेशक डा. हरीश कुमार ने कहा कि हिन्दी हमारी शान और पहचान है। हम सब मिलकर इसकी गरिमा बनाये रखें। हिन्दी दुनिया की भाषाओं में से एक है जो करोड़ों भारतीयों को जोड़ती है। हिन्दी दिवस का उद्देश्य हिन्दी को बढ़ावा देना तथा इसके प्रयोग को प्रोत्साहित करना है। डा. मोहम्मद मुजाहिद ने कहा कि हिन्दी विश्व



की सबसे अधिक बोली जाने वाली भाषाओं में एक है तथा भारतीय संस्कृति तथा एकता की पहचान है। इस अवसर पर संतोष कुमार, जफर वसी, मनसवी, राखी, हिमांशी,

पत्नी व तीन बच्चों को पीटकर घर से निकाला

गजरोला। एक युवक ने अपनी पत्नी और तीन बच्चों को मारपीट करके घर से निकाल दिया। महिला के पिता की तहरीर पर पुलिस ने आरोपी के विरुद्ध मुकदमा दर्ज करते हुए आरिम कार्रवाई शुरू कर दी है। जानकारी के अनुसार मण्डी धनौरा थाना क्षेत्र के मुस्तकीम ने अपनी बेटी शबाना की शादी नगर गजरोला के मोहल्ला सुलताननगर निवासी आरिफ के साथ की वर्ष पहले की थी। आरोप है कि आरिफ लगातार पत्नी के साथ मारपीट और परेशान करते रहने की घटना करता रहता था। 11 सितम्बर को उसने पत्नी शबाना और तीन बच्चों को मारपीट करके घर से निकाल दिया। शबाना ने पिता के घर पहुंचकर पूरी बात बताई। जिस पर पिता ने आरोपी के विरुद्ध तहरीर दी। पुलिस ने आरिफ के विरुद्ध मुकदमा दर्ज करते हुए आरिम कार्रवाई शुरू कर दी है।

शिक्षिका ने पति समेत तीन पर लगाया मारपीट का आरोप

शाह टाइम्स संवाददाता

हसनपुर। थाना सैदनगली इलाके के कस्बा उझारी के प्राथमिक विद्यालय में एक शिक्षिका के साथ मारपीट का मामला सामने आया है। सहायक अध्यापिका पायल रानी ने पुलिस को तहरीर देकर बताया कि उनके पति कपिल कुमार ने दो अज्ञात लोगों के साथ मिलकर 12 सितंबर को दोपहर करीब 12 बजे विद्यालय में उन पर हमला किया। घ्यायल रानी के अनुसार वह शिवनगर मोदीपुरम पल्लवपुरम मेरठ की रहने वाली हैं। उनके पति कपिल कुमार ने उनसे मेरठ पुलिस को दिये गये एक शिकायत पत्र को वापस लेने के लिए कहा। जब उन्होंने ऐसा करने से मना किया, तो उनके पति आग बबूला हो गये और उन्हें गंदी-गंदी गालियां देने लगे। विरोध करने पर, कपिल कुमार ने विद्यालय परिसर में ही उन्हें

लात-धूसों से मारना-पीटना शुरू कर दिया। घबिद्यालय के अन्य शिक्षकों और स्थानीय लोगों ने बीच-बचाव कर पायल रानी को बचाया। हमलावर जाते-जाते उन्हें जान से मारने की धमकी भी दे गये। शिक्षिका ने बताया कि उनका अपने ससुराल वालों के साथ दहेज को लेकर विवाद चल रहा है। जिसके चलते उन्होंने मेरठ पुलिस में शिकायत दर्ज कराई थी। घुमिलस ने पीड़िता की तहरीर के आधार पर आरोपी पति कपिल कुमार और दो अज्ञात व्यक्तियों के खिलाफ संबंधित थाराओं के तहत मुकदमा दर्ज कर लिया है। थानाध्यक्ष विकास सहरावत ने बताया कि आरोपियों की तलाश जारी है। यह घटना समाज में महिलाओं के प्रति बढ़ती हिंसा और घरेलू विवादों को उजागर करती है, जो कार्यस्थल तक पहुंच गये हैं।

साइबर सेल कक्ष का किया उद्घाटन

शाह टाइम्स ब्यूरो अमरोहा। जिले में बढ़ते साइबर अपराध पर अंकुश और पीड़ितों को त्वरित न्याय दिलाने के उद्देश्य से शनिवार को नौगावां सादाता थाना परिसर में नवनिर्मित साइबर सेल कक्ष का उद्घाटन डीएम निधि गुप्ता वत्स और एसपी अमित कुमार आनंद ने किया। निरीक्षण के दौरान एसपी ने साइबर टीम में शामिल पुलिसकर्मियों को जरूरी दिशा-निर्देश भी दिए। गोष्ठी में एसपी ने साइबर अपराध के नवीनतम तरीकों, उनसे बचाव के उपायों, त्वरित शिकायत दर्ज कराने के माध्यमों व सोशल मीडिया ऐप्स के सुरक्षित एवं जिम्मेद्वारा उपयोग के संबंध में भी जागरूक किया। एसपी ने कहा कि थाना स्तर पर साइबर सेल कक्ष का गठन होने पर किसी भी समस्या के निवारण के लिए अब सीधे अपने स्थानीय थाना स्तर पर ही कार्रवाई की जाएगी। इस दौरान एसडीएम सुनीता सिंह, सीओ अवधमान सिंह भटौरिया, प्रभारी निरीक्षक सुनील कुमार समेत थाना स्टाफ मौजूद रहा।

चोरी की दो बाइकों के साथ चोर दबोचा

विभिन्न थानों में दर्ज हैं आठ मुकदमे

शाह टाइम्स संवाददाता
जोया। डिंडौली पुलिस ने चेंकिंग के दौरान शांति वाहन चोर गिरफ्तार किया है। उसके कब्जे से चोरी की दो बाइक बरामद की हैं। आरोपी के खिलाफ अमरोहा के अलावा मुरादाबाद व हापुड़ जिले के थानों में आठ मुकदमे दर्ज हैं।

सीओ सिटी शक्ति सिंह के मुता. बिक दरोगा सुधीर कुमार सिंह व कमल सिंह शुक्रवार को सिपाही रोकी तथा आकाश कुमार के साथ करनपुर चौराहे से दीपपुर जाने वाले रास्ते पर चेंकिंग कर रहे थे। उसी दौरान वहां से गुजर रहे बाइक सवार युवक को रोककर पूछताछ की तो उसने अपना नाम नितिन पुत्र रघुवीर निवासी गांव चक्कालीलोट थाना अमरोहा देहात

बताया। जिसके पास मिली बाइक चोरी की निकली, बाद में उसकी निशानदेही पर चोरी की दूसरी बाइक बरामद की। सीओ ने बताया कि आरोपी नितिन शांति वाहन चोर है। पूर्व में भी वाहन चोरी के आरोप में जेल जा चुका है। अपराधिक रिकॉर्ड की जांच कराने में नितिन के खिलाफ अमरोहा के अलावा हापुड़ व मुरादाबाद जिले के थानों में आर्यम् एक्ट व वाहन चोरी के मुकदमे दर्ज मिले हैं। बरामद एक बाइक उसने तीन महीने पहले चौधरपुर में एक कपड़े के शोरूम के सामने से तथा दूसरी बाइक गढ़ मुकेशवर से चोरी की थी। मामले में मुकदमा दर्ज कर आरोपी को कोर्ट में पेश किया गया था, रिमांड मंजूर होने पर जहां से जेल भेज दिया गया है।

खेत में सांप का वीडियो वायरल

शाह टाइम्स संवाददाता हसनपुर। जंगल में धान के खेत में जहरीला सांप देखकर ग्रामीणों में दहशत फैल गई। तहसील क्षेत्र के गांव भटोला शर्की में शनिवार को धान की कटाई के दौरान एक जहरीला सांप मिलने से ग्रामीणों में दहशत फैल गई। गांव निवासी दीपक अन्य ग्रामीणों के साथ अपने धान के खेत में फसल की कटाई के लिए गया था। इसी दौरान धान की घनी बालियों के बीच एक जहरीला सांप आराम फरमा रहा था। सांप को देखकर धान काट रहे ग्रामीण सहम गये। यह खबर जंगल की आग की तरह फैल गई और आसपास के खेतों में काम कर रहे ग्रामीणों की भारी भीड़ सांप को देखने के लिए जमा हो गई। लोगों की चहल-पहल और शोरगुल को देखकर सांप घबरा गया और वहां से चला गया। घटना का एक वीडियो ग्रामीणों द्वारा बनाया गया। जिसे सोशल मीडिया पर पोस्ट कर दिया गया है। इस घटना ने क्षेत्र में सांपों के बढ़ते प्रकोप और उनके द्वारा पैदा किये जा रहे भय को उजागर किया है।

सिलाई मशीन के साथ दो चोर गिरफ्तार

शाह टाइम्स संवाददाता हसनपुर। पुलिस ने दो चोरों को चोरी की गई सिलाई मशीन के साथ गिरफ्तार किया है। आदमपुर के थानाध्यक्ष के नेतृत्व में पुलिस ने दो आरोपियों, गजमन पुत्र लायकराम और जोगिन्द्र पुत्र छतर सिंह को उनके गाँव कोकापुर से चोरी की गई एक सिलाई मशीन के साथ पकड़ा। दोनों आरोपियों को गिरफ्तार कर थाने लाया गया। उनके खिलाफ मुकदमा दर्ज किया गया है। दोनों को न्यायालय अमरोहा में पेश किया गया।

जहां से गुम्बदे खिजरा दिखाई देता है...

जश्ने ईद मिलादुन्नबी पर नातिया महफिल



अयादत की है उस बीमार की। इनके अलावा फहीम अमरोहवी, मकारिम अली, समीर मंसूरी, मोहम्मद शहजाद आदि ने कलाम पेश कर श्रोताओं से खूब वाहवाही हासिल की। पेश इमाम गुलाम मुर्तजा ने दुआ कराई। आखिर में कार्यक्रम संयोजक मोहम्मद यासिर अंसारी व सूफी अतहर अजहरी ने सभी का शुक्रिया अदा किया। इस मौके पर फैज आलम राईनी, सरताज

शाह टाइम्स ब्यूरो
अमरोहा। जश्ने ईद मिलादुन्नबी के कार्यक्रम/जुलूस मोहम्मद की कामयाबी पर पैगाम-ए-अमन कमेटी अमरोहा के तत्वाधान में महफिले नात का आयोजन शुक्रवार रात मुहल्ला नौबत खाना स्थित हजत सैय्यद निजाम गंजे रवा रह. की दरगाह की खानकाह में किया गया। जिसकी सरपरस्ती कमेटी चेयरमैन मंसूर अहमद एडवोकेट व सदरत हाजी फुरकान अंसारी और निजामत अध्यक्ष हाजी खुरशीद अनवर ने की। महफिल का आगाज हाफिज फैजान अजहरी ने तिलावते कुरान से किया। इसके बाद शायरों ने रसूले खुदा की शान में बेहत. रीन कलाम पेश कर अपनी अकीदत और मुहब्बत का इजहार किया। मौलाना साद अमरोहवी ने पढ़ा... वहीं से आंखों में आंसू मचलने लगते हैं, जहां से गुम्बद ए खिजरा दिखाई देता है। डॉक्टर सैयद नाशिर नक बी ने पढ़ा... संभालो महबूब अब दो जहां को, बहुत मुतामईन है खुदा ए मोहम्मद। मिर्जा जुबैर इब्ने सैफी ने पढ़ा... लाखों सलाम दोने नबी के निजाम को, इक सफ में ला खड़ा किया आका गुलाम को। हबीब अहमद ने कुछ यूँ कहा... हो गई ईमान में दाखिल जो दूरमन थी कभी, घर पे जाकर जब

संक्षिप्त खेल समाचार

मीनाक्षी, जैस्मीन और नूपुर फाइनल में लिवरपूल, वार्ता। जैस्मीन (57 किग्रा) ने वेनेजुएला की ओमैलिन कैरोलिना अल्काता सेगोविया को 5-0 से हराकर लिवरपूल में 2025 विश्व मुक्केबाजी चैंपियनशिप के फाइनल में प्रवेश कर लिया है। यह उपलब्धि हासिल करने वाली वह पहली भारतीय बन गई हैं। जैस्मीन के बाद नूपुर (80 किग्रा) ने तुर्की की दुजतास सेयमा को 5-0 से हराकर फाइनल में प्रवेश कर लिया है। इन दोनों को कामयाबी के बाद मीनाक्षी (48 किग्रा) ने मंगो. लिया की लुत्सेखान को 5-0 से हराकर फाइनल में प्रवेश किया।

महाराज ग्रीन चोट के कारण इंग्लैंड के खिलाफ टी-20 मैचों से बाहर

जोहानसबर्ग, वार्ता। दक्षिण अफ्रीकी स्पिनर केशव महाराज इंग्लैंड के खिलाफ चल रही टी-20 अंतर्राष्ट्रीय श्रृंखला के बाकी बचे दो मैचों से बाहर हो गए हैं, क्रिकेट दक्षिण अफ्रीका ने शुक्रवार को घोषणा की। महाराज को ग्रीन में चोट लगी है। 30 वर्षीय बाएं हाथ के स्पिनर ब्योन फोर्टुइन, जिन्होंने आखिरी बार सितम्बर 2024 में टी-20 अंतर्राष्ट्रीय मैच खेला था, को उनकी जगह टीम में शामिल किया गया है।

साल्ट के विस्फोटक 141 रन, इंग्लैंड की रिकॉर्ड जीत

मैनचेस्टर, वार्ता। दक्षिण अफ्रीका के खिलाफ इंग्लैंड का मुकाबला रिकॉर्ड तोड़ने वाले तमाशे में बदल गया, जहां बाउंड्रीज की बरसात हुई, कई यादगार पल टूटे और इतिहास की किताबें पल-पल बदलती रहीं। मेजबान टीम ने शुक्रवार रात 304/2 का स्कोर बनाया, जो पुरुषों के टी-20 अंतर्राष्ट्रीय मैचों में किसी पूर्ण सदस्य देश द्वारा बनाया गया।

● दुबई अंतर्राष्ट्रीय स्टेडियम में चिरस्थायी प्रतिद्वंद्विता का एक और अध्याय लिखा जाएगा आज ●

भारत-पाक के बीच आज होगा महासंग्राम

दुबई, वार्ता। भारत-पाक मैच में कुछ खास होता है। दिन भर उत्सुकता धीरे-धीरे बढ़ती है, और जब तक खिलाड़ी मैदान पर उतरते हैं, तब तक माहौल उन्मीलों से भर जाता है।

रविवार शाम, दुबई अंतर्राष्ट्रीय क्रिकेट स्टेडियम में, प्रशंसक इस चिरस्थायी प्रतिद्वंद्विता का एक और अध्याय देखेंगे, और यह मुकाबला कौशल और साहस दोनों से ही गढ़ा हुआ होने का वादा करता है। भारत के लिए, ध्यान उनकी गंदबाजी पर होगा। कुलदीप यादव एक ऐसे गंदबाज के रूप में परिपक्व हो गए हैं जिनके पास असाधारण नियंत्रण और विविधता है। यूएई के खिलाफ उनका स्पेल इस बात की याद दिलाता है कि धैर्य के साथ कलाई की स्पिन कितनी प्रभावी हो सकती है। वरुण चक्रवर्ती बल्लेबाजों के लिए एक अलग तरह की पहलियां

लेकर आते हैं, और अक्षर पटेल की निरंतर सटीकता उनकी चतुराई का पुरक है। दूसरी तरफ जसप्रीत बुमराह हैं, एक ऐसा गंदबाज जो पारी के हर चरण में अपने कप्तान को विकल्प देता है-नई गेंद से, बीच के ओवरों में, और आखिरी क्षणों में जब दबाव में स्पष्टता की सबसे ज्यादा जरूरत होती है।

भारत की बल्लेबाजी भी कम आशाजनक नहीं है। युवा अभिषेक शर्मा ने पावरप्ले में बहुत हासिल करने के क्षमता दिखाई है, जबकि शुभमन गिल का शांत स्वभाव दूसरे छोर पर आश्वस्त करने वाला है। सूर्यकुमार यादव अपने स्टोक्स की विविधता के साथ एक बार फिर टीम की धुरी होंगे, जिनका साथ तिलक वर्मा, संजू सैमसन, हार्दिक पांड्या, शिखर दुबे और अक्षर पटेल देंगे। यह एक ऐसा लाइनअप है जो परिस्थिति के अनुसार



ढल सकता है, चाहे इसके लिए कड़ी मेहनत की जरूरत हो या अचानक तेजी की। पाकिस्तान अपनी ताकतें लेकर आएगा। फखर जमान में बड़े मौकों पर अच्छा प्रदर्शन करने की क्षमता है, और सैम अयूब का क्राउन पर संतुलन उन्हें एक बेहतरीन विकल्प बनाता है।

मोहम्मद हारिस मध्यक्रम में एक ऊर्जावान खिलाड़ी हैं। गेंद से, मोहम्मद नवाज और अबरार अहमद भारत की प्रगति को धीमा करने में सक्षम हैं, जबकि शाहीन अफरीदी और हारिस रऊफ गति और लस्वग से खतरनाक बने हुए हैं। दुबई की पिच अक्सर उन

लोगों को फायदा पहुंचाती है जो इसे समझने में समय लगाते हैं। शुरुआत में, गेंद तेज गेंदबाजों के लिए थोड़ी हिल सकती है, लेकिन एक बार सतह स्थिर हो जाने पर, स्ट्रोक खेलना आसान हो जाता है। अगर स्पिनर अनुशासन बनाए रखते हैं, तो उन्हें अपने काम में मजा आएगा, और हमेशा की तरह, ओस की संभावना कप्तानों को पहले बल्लेबाजी करने या लक्ष्य का पीछा करने के बारे में सावधानी से सोचने पर मजबूर करेगी। इन दोनों टीमों के बीच मैच शायद ही कभी सीधे होते हैं। एक पल की चमक या एकाग्रता की कमी खेल की दिशा बदल सकती है। अपनी गंदबाजी में अनुभव और विविधता के साथ, भारत थोड़ी बढ़त के साथ शुरुआत करता है, लेकिन टी-20 क्रिकेट में, और खासकर इस मुकाबले में, भविष्यवाणियां हमेशा अनिश्चित होती हैं।

प्रशंसक इस बात को लेकर निलश्चत हो सकते हैं कि कल की शाम उन्हें उस खेल का आनंद लेने का एक और कारण देगी जिसे वे सभी पसंद करते हैं, जो कौशल, तीव्रता और आपसी सम्मान के साथ खेला जाता है।

भारत की संभावित प्लेइंग इलेविन: अभिषेक शर्मा, शुभमन गिल, सूर्यकुमार यादव (कप्तान), तिलक वर्मा, संजू सैमसन (विकेटकीपर), दुबे, पांड्या, अक्षर पटेल, कुलदीप, बुमराह, वरुण

पाक की संभावित प्लेइंग इलेविन:-सईम अयूब, साहिबजादा फरहान, मोहम्मद हारिस (विकेटकीपर), फखर जमान, सलमान आगा (कप्तान), हसन नवाज, मोहम्मद नवाज, फहीम, शाहीन अफरीदी, हारिस रऊफ/सुफियान मुकीम, अबरार अहमद



स्वर्ण पदक से एक जीत दूर सात्विक-चिराग

हांगकांग, वार्ता। सात्विकसाईराज रंकीरेड्डी और चिराग शेट्टी की जोड़ी ने ली-निंग हांगकांग ओपन 2025 के फाइनल में प्रवेश कर लिया है, जो इस साल का उनका पहला फाइनल है। स्मैश ब्रदर्स की इस जोड़ी ने चीनी ताइपे के चेन चेंग कुआन और लिन लुबग-वेई को केवल 38 मिनट में 21-17, 21-15 से हरा दिया। भारत की दो बार की विश्व चैंपियनशिप पदक विजेता जोड़ी अब फाइनल में छठी वरीयता प्राप्त चीन के लियोंग वेई केंग और वांग चांग से भिड़ेगी। भारतीय जोड़ी अब स्वर्ण पदक जीतने से एक कदम दूर रह गयी है।

पेरेज और डनफी ने टोक्यो विश्व एथलेटिक्स चैंपियनशिप में जीते स्वर्ण पदक

● महिला वर्ग में गैट चैंपियन

पेरेज ने 35 किमी. पैदल चाल में लगभग शुरुआत से लेकर अंत तक 2:39:01 का समय लेकर स्वर्ण पदक जीता

टोक्यो, वार्ता। विश्व एथलेटिक्स चैंपियनशिप 2025 में स्पेन की एथलीट मारिया पेरेज ने 35 किलोमीटर पैदल चाल का अपना खिताब बरकरार रखा है तथा पुरुष वर्ग की इसी स्पर्धा में कनाडा के धावक इवान डनफी ने अपना पहला स्वर्ण पदक जीता। 34 वर्षीय डनफी दौड़ के शुरुआती चरणों में धैर्यपूर्वक पीछा करने वाले समूह में बने रहे और 30 किलोमीटर के बाद मसातोरा कवानो और हयातो कात्सुकी की अग्रणी जापानी जोड़ी को पछाड़कर मेजबान टीम की नौ दिवसीय टूर्नामेंट में स्वर्णिम शुरुआत की उम्मीदों पर पानी फेर दिया। जापान नेशनल

स्टेडियम में हुई इस स्पर्धा में आखिरी लैप में यह कनाडाई धावक थोड़ा धीमा पड़ गया, लेकिन जल्द ही उसने स्वयं को संभाला और आगे बढ़ता गया और दो घंटे, 28 मिनट और 22 सेकंड में फिनिश लाइन को पार किया। ब्राजील के कैओ बोनाफिम ने भी जापानी जोड़ी को पीछे छोड़ते हुए 2:28:55 का समय लेकर रजत पदक जीता, उनके बाद एशियाई खेलों की चैंपियन कात्सुकी ने 2:29:16 का समय लेकर कांस्य पदक जीता। महिला वर्ग में गैट चैंपियन पेरेज ने महिलाओं की 35 किमी पैदल चाल में लगभग शुरुआत से लेकर अंत तक 2:39:01 का समय लेकर स्वर्ण पदक जीता। इटली की एंटोनेला पाल्मिसानो, तीन मिनट से अधिक पीछे रहकर 2:42:24 के समय के साथ दूसरे स्थान पर रहीं।

ईशा ने महिलाओं की एयर पिस्टल में जीता सोना

ईशा ने महिलाओं की 10 मी. एयर पिस्टल स्पर्धा में स्वर्ण पदक जीतकर भारत को प्रतियोगिता का पहला पदक दिलया

निंगबो, वार्ता। ओलंपियन और मौजूदा मिश्रित टीम पिस्टल विश्व चैंपियन ईशा सिंह ने अंतर्राष्ट्रीय निशानेबाजी खेल महासंघ (आईएसएसएफ) विश्व कप राइफल/पिस्टल, निंगबो (चीन) में शानदार प्रदर्शन करते हुए महिलाओं की 10 मीटर एयर पिस्टल स्पर्धा में स्वर्ण पदक जीतकर भारत को प्रतियोगिता का पहला पदक दिलाया। निंगबो ओलंपिक स्पोर्ट्स सेंटर में हुए फाइनल में ईशा ने मेजबान चीन की पसंदीदा और फाइनल में चल रही याओ चियांगसुन को मात्र 0-1 अंकों से पछाड़ा। वहीं, इस स्पर्धा की मौजूदा ओलंपिक चैंपियन कोरिया की ओ येजिन को कांस्य पदक से संतोष करना पड़ा। पहली बार विश्व कप एयर पिस्टल स्पर्धा में स्वर्ण जीतने के बाद ईशा ने कहा कि मैं बहुत खुश हूँ क्योंकि एयर पिस्टल वही स्पर्धा है जिससे मैंने शूटिंग की शुरुआत की थी। इसमें

विश्व कप स्वर्ण जीतना मेरे लिए बहुत बड़ी उपलब्धि है। मेरे कुछ लक्ष्य पूर्ण होते देख अच्छा लग रहा है। आगे की चुनौतियों पर उन्होंने कहा कि इस साल का अगला बड़ा लक्ष्य विश्व चैंपियनशिप है।

हम उसके लिए कड़ी मेहनत कर रहे हैं और मुझे यकीन है कि काहिरा में भारतीय टीम का प्रदर्शन बेहतरीन रहेगा। फाइनल के दौरान मानसिकता पर बात करते हुए ईशा बोलें कि हां, मुझे पता था कि भारत को अब तक कोई पदक नहीं मिला है और मुकाबले में विश्व स्तरीय निशानेबाज हैं। लेकिन मैं इन खिलाड़ियों के खिलाफ कई बार फाइनल खेल चुकी हूँ और अब मुझे विश्वास है कि पिस्टल मेरे हाथ में है और असली लड़ाई मेरी खुद के साथ है। इसलिए मैं मैच को ज्यादा से ज्यादा एंजॉय करने की कोशिश करती हूँ। ईशा और रिदम सांगवान ने 578 अंक बनाकर महिलाओं की एयर

पिस्टल फाइनल के अंतिम दो स्थान हासिल किए। याओ चियानसुन 584 के स्कोर के साथ शीर्ष पर रहीं। वहीं, केवल रैंकिंग अंक के लिए खेल रही एशियाई खेलों की चैंपियन पलक गुलिया ने शानदार 586 अंक बनाए, जो सभी से बेहतर था। भारत की तीसरी प्रतिभागी सुरभि राव 568 अंक बनाकर 25वें स्थान पर रहीं। आठ निशानेबाजों के फाइनल में ईशा और रिदम ने अच्छी शुरुआत की। पहले पांच शॉट के बाद रिदम शीर्ष पर थीं और ईशा दूसरे स्थान पर, जबकि हंगरी की पेरिस ओलंपिक पदक विजेता वेरोनिका मेजर पीछा कर रही थीं। दूसरी सीरीज के बाद ईशा 0-2 अंकों की बढ़त से शीर्ष पर आ गई। रिदम पांचवें स्थान पर खिसक गई और अंत तक उसी पर रहीं। सिंगल शॉट शुरू होने पर दबाव का असर ओलंपिक चैंपियन ओ येजिन पर भी दिखा जब उन्होंने 11वें शॉट पर निचले

8 अंक लगाए। 12वें शॉट के बाद चीन की 19 वर्षीय जूंग सबसे पहले बाहर हुई। ईशा ने 13वें शॉट पर 10-8 का सटीक निशाना लगाया। रिदम ने भी 15वें शॉट पर 10-8 मारकर कुछ समय के लिए चौथे स्थान पर चढ़ाई की, लेकिन 18वें शॉट तक पहुंचते-पहुंचते उनका अभियान समाप्त हो गया। अंतिम छह शॉट्स में ईशा 1-1 अंकों से आगे थीं, लेकिन 19वें शॉट के बाद याओ ने अंतर घटाकर 0-6 कर दिया। ईशा ने दबाव झेलते हुए लगातार दो 10-7 लगाए और अंत तक 0-1 अंक की नजदीकी बढ़त बनाए रखी। उन्होंने 242-6 के स्कोर के साथ स्वर्ण पदक अपने नाम किया। दिन की दूसरी स्पर्धा, पुरुषों की 25 मीटर रेपिड फायर पिस्टल में, भावेश शेखावत 575 अंकों के साथ 22वें स्थान पर रहीं। उनके हमवतन प्रदीप सिंह शेखावत भी समान स्कोर के साथ 23वें स्थान पर रहे।



नवनीत कौर ने 200 अंतर्राष्ट्रीय मैच खेलने की उपलब्धि हासिल की



हांगझोऊ, वार्ता। हॉकी इंडिया ने शनिवार को भारतीय खिलाड़ी नवनीत कौर को महिला एशिया कप 2025 में जापान के खिलाफ सुपर 4 मैच में 200 अंतर्राष्ट्रीय मैच पूरे करने पर बधाई दी है।

नवनीत वर्तमान में चल रहे महिला एशिया कप 2025 में भारत के लिए दूसरी सबसे अधिक गोल करने वाली खिलाड़ी हैं। 29 वर्षीय इस खिलाड़ी ने 2013 जूनियर महिला विश्व कप में जूनियर टीम को कांस्य पदक दिलाने में मदद करने के बाद 2014 में सीनियर टीम में पदार्पण किया था। तब से वह भारतीय महिला हॉकी टीम में लगातार अच्छा प्रदर्शन करने वाली खिलाड़ियों में से एक रही हैं। पिछले कुछ वर्षों में उन्होंने हर बड़े वैश्विक टूर्नामेंट में भारत का प्रतिनिधित्व किया है और अंतर्राष्ट्रीय स्तर पर टीम के उत्थान में महत्वपूर्ण भूमिका निभाई है।

राष्ट्रमंडल खेलों में नवनीत ने बर्मिंघम में 2022 संस्करण में भाग लिया, जहां उन्होंने भारत को कांस्य पदक दिलाने में मदद की। वह एशियाई खेलों में टीम के यादगार अभियानों का भी हिस्सा थीं, जहां उन्होंने 2018 में जकार्ता-पालेमबांग में रजत पदक और 2022 में हांगझोऊ में कांस्य पदक जीता। इसके अलावा नवनीत उस भारतीय टीम का भी हिस्सा थीं जिसने काकामिगाहारा में 2017 महिला एशिया कप में स्वर्ण पदक और बाद में मस्कट में 2022 संस्करण में कांस्य पदक जीता था।

क्रिकेट के अलावा हमारे दिमाग में कुछ भी नहीं है: कोटक

दुबई, वार्ता। भारत बनाम पाकिस्तान मुकाबले पर हमेशा लोगों को ज्यादा ध्यान रहता है, लेकिन एशिया कप 2025 में इन दोनों देशों के मुकाबले से दो दिन पहले तक फोकस सिर्फ क्रिकेट पर है। भारत के बल्लेबाजी कोच सितांशु कोटक ने कहा कि बीसीसीआई और सरकार की अनुमति के बाद ही हम खिलाड़ी और कोच इस मुकाबले के लिए तैयार हैं। हम यहां खेलने के लिए आए हैं। यह एक टक्कर का मैच होगा। भारत-पाकिस्तान का मुकाबला हमेशा टक्कर का होता है। तो हम उसी पर फोकस करना चाहेंगे। शुक्रवार को भारत के अभ्यास सत्र से पहले कोटक से पूछा गया कि क्या पाकिस्तान के खिलाफ मैचों का बहिष्कार करने की बातों के बीच सिर्फ क्रिकेट पर ध्यान देना मुश्किल होता है? भारत और पाकिस्तान के बीच राजनी. तिक रिश्ते तनावपूर्ण हैं, जो हाल के महीनों में और बिगड़े हैं। अप्रैल में पहलगांम आतंक की हमले के बाद दोनों देशों के बीच सीमा पर तनाव बढ़ गया था। कोटक ने कहा कि सच कहूं तो मुझे ऐसा नहीं लगता। जब हम खेलने आते हैं, मुझे लगता है कि खिलाड़ी सिर्फ क्रिकेट खेलने पर फोकस करते हैं। मुझे नहीं लगता कि उनके दिमाग में क्रिकेट के अलावा कुछ और होता है और हम भी उसी पर फोकस करते हैं। दूसरा बड़ा मुद्दा भारत के बल्लेबाजी क्रम का है और सवाल है कि संजू सैमसन 5 या 6 नंबर पर सफल हो पाएंगे या नहीं? कोटक ने साफ कर दिया कि ओपनर्स और नंबर 3 के बारे में सफाई नहीं है लेकिन बाकी बल्लेबाजी लचीली है और खिलाड़ी उसी हिसाब से तैयारी कर रहे हैं। उन्होंने कहा कि अगर आप हमारी बैटिंग लाइन-अप देखें तो हर कोई किसी भी नंबर पर जाकर मैच खत्म कर सकता है। हमारे पास चार-पांच आक्रामक खिलाड़ी हैं, जिन्हें प्रमुख कोच या कप्तान, स्थिति के हिसाब से भेजते हैं।

हरभजन की बीसीसीआई प्रमुख की दौड़ में शामिल होने की अटकलें



● हरभजन ने अभी तक कोई स्पष्टीकरण नहीं दिया है, जिससे उनकी संभावित रुचि को लेकर अटकलें लगाई जा रही हैं

मुंबई, वार्ता। दिग्गज क्रिकेटर सचिन तेंदुलकर के बाद अब स्पिनर हरभजन सिंह का नाम भारतीय क्रिकेट कंट्रोल बोर्ड (बीसीसीआई) के शीर्ष पद के लिए जोड़ा जा रहा है। तें. दुलकर पहले ही इस दौड़ में शामिल होने से इनकार कर चुके हैं, लेकिन हरभजन ने अभी तक कोई स्पष्टीकरण नहीं दिया है, जिससे उनकी संभावित रुचि को

लेकर अटकलें लगाई जा रही हैं। पंजाब क्रिकेट संघ (पीसीए) द्वारा 45 वर्षीय पूर्व स्पिनर हरभजन सिंह को नामांकित किए जाने से इस ताजा चर्चा में कुछ दम नजर आ रहा है। नामांकन आधिकारिक रूप से दाखिल होने के बाद ही तस्वीर साफ होगी, क्योंकि केवल राज्य संघ द्वारा समर्थित उम्मीदवार ही चुनाव लड़ने के पात्र हैं। हरभजन ने सभी प्रारूपों में 367 अंतर्राष्ट्रीय मैच खेले हैं। सत्तारूढ़ भाजपा का बीसीसीआई के कामकाज पर काफी प्रभाव है और यह सरकार खेल संस्थाओं में शीर्ष पदों के लिए अनुभवी खिलाड़ियों को प्राथमिकता देने के लिए जानी जाती है। गांगुली और रोजर बिन्नी, दोनों पूर्व भारतीय अंतर्राष्ट्रीय खिलाड़ी, सत्तारूढ़ पार्टी की खिलाड़ी-प्रथम नीति

के कारण ही बीसीसीआई अध्यक्ष बने चुके हैं। हरभजन ने क्रिकबज के फोन और संदेशों का जवाब नहीं दिया। उम्मीदवारों के इन पदों के लिए नामांकन दाखिल करने के बाद सच्चाई सामने आ जाएगी। बीसीसीआई के चुनाव अधिक. री एके जोति के अनुसार, नामांकन विंडो 20 और 21 सितम्बर तक खुली रहेगी और चुनाव 28 सितम्बर को होगा। अध्यक्ष, उपाध्यक्ष, सचिव, संयुक्त सचिव और कोषाध्यक्ष के पदों के लिए चुनाव होना है। ऐसा माना जा रहा है कि बीसीसीआई की वार्षिक आम बैठक के हालिया रुझानों को देखते हुए मौजूदा अध्यक्ष देवजीत, प्रभुतेज सिंह भाटिया व रोहन के क्रमशः सचिव, कोषाध्यक्ष व संयुक्त सचिव पद पर बने रहने की उम्मीद है।

भ्रष्टाचार रोकेगा अल्बानिया में AI मिनिस्टर

अल्बानिया दुनिया का पहला ऐसा देश बना, जिसके पास एक पिवसल और कोड से बने एआई मंत्री

CMYK

तिराना। अल्बानिया दुनिया का पहला ऐसा देश बन गया है जिसके पास एक एआई मंत्री है। यह कोई इंसान नहीं, बल्कि पिक्सल और कोड से बनी एक वर्चुअल मंत्री है, जो पूरी तरह आर्टिफिशियल इंटेलिजेंस के मुताबिक काम करती है। प्रधानमंत्री एडी रामा ने हाल ही में चौथी बार चुनाव जीतने के कुछ महीनों बाद डिएला को अपने कैबिनेट में शामिल किया है।

डिएला की सरकारी फंडिंग प्रोजेक्ट्स और पब्लिक टेंडरों में भ्रष्टाचार रोकने की जिम्मेदारी दी गई है। विपक्ष ने इसकी आलोचना की है। डेमोक्रेटिक पार्टी ने कहा कि यह एक पब्लिसिटी स्टंट है और संविधान के खिलाफ भी है। अल्बानियाई भाषा में डिएला नाम का मतलब 'धूप' या 'सूरज' होता है। डिएला इससे पहले भी अल्बानिया में काम कर चुकी है। वह एक एआई-आधारित वर्चुअल असिस्टेंट थी, जो नागरिकों को सरकारी दस्तावेज पाने में मदद करती थी। यानी कि अल्बानियाई नागरिक पहले से ही डिएला से परिचित हैं। रामा का दावा है कि डिएला ने ई-अल्बानिया प्लेटफॉर्म पर दस लाख से ज्यादा लोगों की मदद की। लेकिन अब उनका इरादा है कि डिएला को एक



पीएम बोले: सरकारी ठेकों पर नजर रखेगी, विपक्ष ने कहा: यह पब्लिसिटी स्टंट, संविधान के खिलाफ

साधारण चैटबाट से कहीं आगे ले जाकर सरकारी कामकाज का अहम हिस्सा बनाया जाए। डिएला पहली बार 19 जनवरी 2025 को लॉन्च हुई थी। उसे अल्बानिया की डिजिटल सेवा प्लेटफॉर्म ई-अल्बानिया में वर्चुअल असिस्टेंट के रूप में पेश किया गया।

सरकारी डेटा लीक नहीं करेगी डिएला रामा कहते हैं कि बड़ी-बड़ी विकसित अर्थव्यवस्थाएं अभी भी पुराने तरीकों पर अटकती हैं, जबकि अल्बानिया इस पहल के जरिए एक छलांग लगा सकता है। रामा ने कहा कि उनका मकसद अल्बानिया को ऐसा देश बनाना है जो पूरी तरह करप्शन फ्री हो। एआई मंत्री बनाना एक प्रतीकात्मक कदम है क्योंकि

अल्बानिया के संविधान के मुताबिक मंत्री बनने के लिए इंसान का वयस्क और सक्षम होना जरूरी है। लेकिन फिर भी, एक इंसान की बजाय एआई को चुनने के कई फायदे बताए जा रहे हैं। डिएला कभी सरकारी रहस्य लीक नहीं करेगी, न ही भ्रष्टाचार या खर्च घोटालों में फंसेगी। उसे सिर्फ बिजली चाहिए।

इससे पहले जून में रामा ने कहा था कि एक दिन अल्बानिया में डिजिटल मंत्री या यहां तक कि एआई प्रधानमंत्री भी हो सकते हैं। तब बहुत कम लोगों ने सोचा होगा कि यह इतनी जल्दी हकीकत बन जाएगा। अल्बानिया की राजधानी तिराना में शुक्रवार को एनीयो कासो, जो अल्बानिया के कृत्रिम बुद्धिमत्ता और

क्रिप्टोकॉर्सेसी लाइसेंसिंग विभाग के प्रमुख हैं, ने एआई मंत्री डिएला का परिचय दिया। डिएला की नई भूमिका को लेकर मिली-जुली प्रतिक्रिया सामने आ रही है। विपक्षी डेमोक्रेटिक पार्टी ने इसे 'हास्यापद' और 'असंवैधानिक' कहा है। वहीं, कुछ लोगों का मानना है कि यह अच्छी पहल है। वित्तीय सेवाओं की कंपनी बाल्कन कैपिटल की संस्थापक अनोडा बजरकतारी बिजा ने कहा कि पीएम एडी रामा अक्सर सुधारों को नाटकीयता के साथ पेश करते हैं, इसलिए लोग इसे दिखावा मान सकते हैं, लेकिन अगर इसे सचमुच पारदर्शिता बढ़ाने और भरोसा कायम करने वाले सिस्टम के बदला गया, तो यह उपयोगी साबित हो सकता है। भ्रष्टाचार-विरोधी एक्सपर्ट्स भी मानते हैं कि एआई से फायदा हो सकता है। किंग्स कालेज लंदन के डा. एंडी होक्सहाज का कहना है कि अगर एआई सही तरह से प्रोग्राम किया जाए, तो यह आसानी से बता सकता है कि कम्पनी ने जो दावे किए थे उसे पूरा किया या नहीं। होक्सहाज का मानना है कि अल्बानिया के हास्यभ्रष्टाचार से निपटने का बड़ा कारण है, क्योंकि यूरोपीय संघ में शामिल होने की प्रक्रिया में यह सबसे अहम शर्त है।



मुंबई। दादर बीच पर सफाई अभियान में भाग लेते युवा।

नेपाल हिंसा: पीएम पद छोड़ने वाले ओली पर एफआईआर

काठमांडू। नेपाल के पूर्व प्रधानमंत्री केपी शर्मा ओली के खिलाफ शनिवार को राजधानी काठमांडू में एफआईआर दर्ज की गई है। मीडिया रिपोर्ट्स के मुताबिक, ओली पर आरोप है कि 8 सितम्बर को जब आंदोलन शुरू हुआ था, तब उन्होंने पुलिस को प्रदर्शनकारियों पर हमले और ज्यादाती का आदेश दिया था। ओली ने भारी दबाव के बीच 9 सितम्बर को अपने पद से इस्तीफा दे दिया है। इसके बाद से ही वो आर्मी की सुरक्षा में हैं। वहीं, नेपाल की अंतरिम पीएम सुशीला कार्की आज घायल आंदोलनकारियों

■ आरोप: पुलिस को प्रदर्शनकारियों पर ज्यादाती का आदेश दिया

से मिलने काठमांडू के हास्पिटल पहुंची। सुशीला कार्की ने शुक्रवार को ही नेपाल के अंतरिम पीएम पद की शपथ ली है। उन्हें 5 मार्च, 2026 तक संसदीय चुनाव कराने की जिम्मेदारी दी गई है। 6 दिनों की हिंसा के बाद काठमांडू के कई इलाकों से कर्फ्यू हटा दिया गया है। वहीं, 6 जगहों पर अब भी कर्फ्यू जारी है।

संक्षिप्त समाचार

पाकिस्तान के पंजाब में बाढ़ से 97 लोगों की मौत

इस्लामाबाद। पाकिस्तान के पूर्वी पंजाब प्रांत में हाल ही में आई बाढ़ से कम से कम 97 लोगों की मौत हो गई और 44 लाख से ज्यादा लोग प्रभावित हुए हैं। प्रांतीय आपदा प्रबंधन प्राधिकरण (पीडीएमए) ने यह जानकारी दी है। पीडीएमए के अनुसार शुक्रवार को रावी, सतलुज और चिनाब नदियों में जलस्तर बढ़ने से आई बाढ़ ने पूरे प्रांत में 4500 से ज्यादा गांवों को नुकसान पहुंचाया है।

इराक में मस्जिद में सुन्नी मौलवी की हत्या बगदाद। इराक की राजधानी बगदाद के दक्षिणी डोरा जिले में स्थित एक मस्जिद के इमाम अब्दुल सत्तार अल-कुरयुली की शुक्रवार को मस्जिद के अंदर हत्या कर दी गई। इराक में सुन्नी मुस्लिम धार्मिक मामलों की देखरेख करने वाली सुन्नी एंडोमेंट ने एक बयान में यह जानकारी दी है। बयान में कहा गया कि सुरक्षा एजेंसियों के सहयोग से घटना में शामिल अपराधियों को पकड़ लिया गया है और उन्हें न्याय के कटघरे में लाया जाएगा।

यूक्रेन के ड्रोनो ने रूस के तेल टर्मिनल पर किया हमला

कीव। यूक्रेन की सुरक्षा सेवा (एसएसयू) ने ड्रोनो के जरिए बाल्टिक सागर पर रूस के सबसे बड़े तेल टर्मिनल प्रिमोर्सक बंदरगाह पर हमला किया। उल्कनफॉर्म समाचार एजेंसी ने शुक्रवार को इसकी जानकारी दी। आगे कहा कि ड्रोनो ने बंदरगाह में एक जहाज और एक पम्पिंग स्टेशन पर हमला किया, जिससे आग लग गई तथा तेल की आपूर्ति अस्थायी रूप से रुक गई।

यूक्रेन के ड्रोनो ने रूस के तेल टर्मिनल पर किया हमला

कीव। यूक्रेन की सुरक्षा सेवा (एसएसयू) ने ड्रोनो के जरिए बाल्टिक सागर पर रूस के सबसे बड़े तेल टर्मिनल प्रिमोर्सक बंदरगाह पर हमला किया। उल्कनफॉर्म समाचार एजेंसी ने शुक्रवार को इसकी जानकारी दी। आगे कहा कि ड्रोनो ने बंदरगाह में एक जहाज और एक पम्पिंग स्टेशन पर हमला किया, जिससे आग लग गई तथा तेल की आपूर्ति अस्थायी रूप से रुक गई।

रूस के कामचटका में 7.4 तीव्रता का भूकंप

मॉस्को। रूस के कामचटका में शनिवार को 7.4 तीव्रता का भूकंप आया है। भूकंप के बाद यहां सुनामी की चेतावनी जारी की गई है। यह भूकंप 39.5 किलोमीटर की गहराई पर आया। यूएसजीएस ने पहले भूकंप की तीव्रता 7.5 बताई थी, लेकिन बाद में इसे 7.4 कर दिया। पैसिफिक सुनामी चेतावनी केंद्र ने कहा कि भूकंप के केंद्र से 300 किलोमीटर के दायरे में रूस के तटों पर खतरनाक लहरें उठ सकती हैं। अभी तक किसी के हताहत होने की खबर नहीं है। इससे पहले 30 जुलाई को यहां 8.8 तीव्रता का भूकंप आया था, जो दुनिया का छठा सबसे बड़ा भूकंप आया था। कामचटका में बीते तीन महिनों

चीन पर लगाएं 50 से 100 प्रतिशत टैरिफ: ट्रम्प

वाशिंगटन। अमेरिका के राष्ट्रपति डोनाल्ड ट्रम्प ने शनिवार को जानकारी दी कि उन्होंने उत्तरी अटलांटिक संधि संगठन (नाटो) के सदस्य देशों को पत्र भेजा है। इस पत्र में उन्होंने कहा, मैं रूस पर बड़े प्रतिबंध लगाने के लिए तैयार हूँ, लेकिन तभी लगाऊंगा जब सभी नाटो देश इस पर सहमत हों और वहीं कदम उठाना शुरू कर दें और सभी नाटो देश रूस से तेल खरीदना पूरी तरह बंद कर दें।

ट्रम्प ने लिखा, जैसाकि आप जानते हैं कि नाटो की जीत के लिए अब तक पूरी कोशिशें नहीं हुई हैं और कुछ देशों की ओर से रूसी तेल की खरीद वाकई चौंकाने वाली है। इससे रूस के खिलाफ बातचीत में आपकी स्थिति और सौदेबाजी की ताकत कमजोर हो जाती है। खैर, अगर

अमेरिकी राष्ट्रपति ने मेजा नाटो देशों को पत्र यूक्रेन युद्ध खत्म करने के लिए एकजुट होकर सामने आएँ

आप तैयार हों तो मैं तैयार हूँ। बस आप बताइए कि कब शुरू करना है? मेरा मानना है कि इसके साथ ही अगर नाटो एक समूह के तौर पर चीन पर 50 से 100 फीसदी तक टैरिफ लगाए, जिन्हें रूस-यूक्रेन युद्ध समाप्त होने के बाद पूरी तरह से हटा लिया जाए तो यह इस खौफनाक और बेवजह के युद्ध को खत्म करने में बहुत मददगार साबित होगा। ट्रम्प ने आगे लिखा, चीन का रूस पर काफी मजबूत नियंत्रण है और पकड़ बनी हुई है। ये सख्त टैरिफ उस पकड़ को कमजोर करने का काम करेंगे।

नेपाल में फंसे भारत के 251 लोगों ने की वापसी अब तक 409 लोगों ने लगाई थी मदद की गुहार

नई दिल्ली/ लखनऊ। नेपाल में फंसे भारतीय नागरिकों की मदद के लिए बनाए गए विशेष कंट्रोल रूम में मदद मांगने का सिलसिला जारी है। अब तक 409 लोगों ने मदद की गुहार लगाई है हालांकि इनमें से 251 सकुशल वापस आ चुके हैं। बाकी लोगों की मदद के प्रयास किए जा रहे हैं। बता दें कि कंट्रोल रूम में करीब 30 काल आ चुकी हैं। वहीं, सोशल मीडिया पर गुहार लगाने वालों से भी संपर्क कर मदद की जा रही है।

डीजीपी राजीव कृष्ण गृह मंत्रालय और आईबी के अधिकारियों से लगातार वार्ता कर लोगों की वापसी सुनिश्चित करा रहे हैं। भारत-नेपाल सीमा शुक्रवार को लगातार चौथे दिन भी सील रही। सीमावर्ती नेपालगंज में उपद्रव के बाद अभी हालात सामान्य नहीं हो पाए हैं। इसका सीधा असर अब खाने-पीने की वस्तुओं और लंबी दूरी की यात्राओं पर दिखने लगा है। चावल, मक्का, दवा और रोजमर्रा की जरूरत की वस्तुएं लादे करीब एक हजार ट्रक सीमा पर खड़े हैं। मुंबई, दिल्ली, शिमला और गोवा तक चलने वाली बसें भी यात्रियों के अभाव में हाईवे किनारे खड़ी हैं। इस बीच शुक्रवार सुबह पेट्रोल, डीजल और रसोई गैस

के 20 से अधिक टैंकर नेपाली सेना की निगरानी में नेपाल खाना किए गए। सफाई ठप होने से नेपाल में 150 ग्राम के पैकेट वाला जो बिस्कुट पहले 50 रुपये में मिलता था, अब वह 150 रुपये में मिल रहा है। यही हाल 600 ग्राम के पैक का भी है। यह बिस्कुट पहले नेपाल में 160 रुपये का मिलता था, जो अब 300 तक पहुंच चुका है। रसोई गैस के सिलिंडर की भी मारामारी मची है। कुछ क्षेत्रों में तो खाद्य पदार्थों की तस्करी भी शुरू हो गई है। रुपईडीहा स्थित इंटीग्रेटेड चेक पोस्ट (आईसीपी) पर माल लदे ट्रकों की लंबी कतार लगी है। इनमें पेट्रोलियम उत्पाद, दवा, चावल, मक्का और मशीनरी जैसी आवश्यक

वस्तुएं हैं। शुक्रवार सुबह अधिकारियों ने पेट्रोल और डीजल टैंकरों को प्राथमिकता पर नेपाल सेना की सुरक्षा में भेजना शुरू कर दिया है, लेकिन बड़ी संख्या में ट्रक अब भी फंसे हुए हैं। बार्डर पर हालात ऐसे ही रहे तो नेपाल में खाद्य सामग्री और दवाओं की भारी किल्लत हो सकती है। सीमा सील होने से परिवहन पूरी तरह प्रभावित है। आम दिनों में रुपईडीहा से मुंबई, गुजरात, दिल्ली, शिमला, हरिद्वार और गोवा जाने वाली निजी बसें नेपाली यात्रियों से भरी रहती थीं, लेकिन अब ये बसें हाईवे 927 के किनारे खड़ी हैं। जिले से सटे नेपाली गांवों में दो दिन हुई हिंसा के बाद नेपाल सेना ने मोर्चा संभाल लिया है।

पाकिस्तान में आतंकी हमले में मारे गए सेना के 12 जवान

इस्लामाबाद। पाकिस्तान के उत्तर पश्चिम क्षेत्र के दक्षिण वजीरिस्तान जिले में शनिवार तड़के सुबह आतंकवादियों ने सुरक्षा बलों की चौकी पर हमला कर दिया, जिसमें 12 जवान मारे गए और चार अन्य घायल हैं। अधिकारिक सूत्रों ने इसकी जानकारी दी। सूत्रों ने नाम न बताने के शर्त पर शिन्हुआ को बताया कि यह घटना स्थानीय समयानुसार सुबह करीब पांच बजे घटी जब आतंकियों ने सुरक्षा बलों की दल पर गोलीबारी कर दी। सूत्रों ने आगे बताया कि घायल जवानों की हालत नाजुक बनी हुई है। सुरक्षा अधिकारियों ने कहा कि तहरीक-ए-तालिबान पाकिस्तान (टीटीपी) संगठन का एक स्थानीय कमांडर इस क्षेत्र में सक्रिय है। हालांकि अभी किसी भी संगठन ने इस हमले की जिम्मेदारी नहीं ली है।

ब्रिटेन में दिनदहाड़े भारतवंशी महिला से सामूहिक दुष्कर्म

लंदन। ब्रिटेन में भारतवंशी सिख महिला से सामूहिक दुष्कर्म की घटना सामने आई है। रिपोर्ट के अनुसार, 20 वर्षीय महिला से पार्क में दिनदहाड़े दो लोगों ने सामूहिक दुष्कर्म किया। आरोपियों ने पीड़िता से अपने देश वापस जाने को भी कहा।

पुलिस इस घटना की नस्लीय भेदभाव और घृणा अपराध से जोड़कर जांच कर रही है। पुलिस ने बताया कि घटना मंगलवार सुबह साढ़े आठ बजे से पहले घटी। पीड़िता से टेम रोड इलाके में एक पार्क में दिन के उजाले में दुष्कर्म किया गया। पुलिस ने आरोपियों की तलाश शुरू कर दी है। पुलिस ने बताया कि दोनों हमलावर गोरे लाल थे। पुलिस ने उनके हुलिए की जानकारी साझा की है, जिसमें बताया गया है कि एक आरोपी मजबूत कदकाठी का है और उसने गहरे रंग का स्वेट

■ आरोपियों ने पीड़िता से अपने देश वापस जाने को भी कहा। ■ पुलिस घटना की नस्लीय भेदभाव और घृणा अपराध से जोड़कर जांच कर रही


शर्ट और दस्ताने पहने हुए थे। वहीं दूसरे आरोपी ने ग्रे रंग की जैकेट पहनी हुई थी। पुलिस ने आरोपियों को पकड़ने के लिए स्थानीय लोगों से मदद की गुहार लगाई है और कोई भी सॉसियल सीसीटीवी फुटेज, वीडियो आदि मुहैया कराने की अपील की। इस घटना को लेकर ब्रिटेन के भारतवंशी और सिख समुदाय में गहरी नाराजगी और गुस्सा है। ब्रिटेन में हाल के समय में सिख समुदाय के खिलाफ नस्लीय हमलों की घटनाएं काफी बढ़ गई हैं।

हिंदी दिवस पर विशेष...

भारत की भाषाई विरासत विश्व की सबसे समृद्ध परंपराओं में गिनी जाती है। विभिन्न भाषाएं विचारधाराएं हमारे समाज में विद्यमान हैं। आठवीं अनुसूची में 22 भाषाओं को आधिकारिक दर्जा प्राप्त भारतीय मुद्रा पर 15 भाषाएं प्रदर्शित की जाती हैं इनमें हिंदी को राजभाषा का दर्जा प्राप्त है। यहां की बोलियां, उपभाषाओं और भाषाओं ने न केवल सांस्कृतिक विविधता को जन्म दिया है, बल्कि सामाजिक एकता को भी मजबूत किया है। इसी क्रम में हिन्दुस्तानी भाषा का उल्लेख सबसे महत्वपूर्ण है, क्योंकि यह हिंदी और उर्दू दोनों की जननी कही जाती है। हिंदी दिवस के अवसर पर इन दोनों भाषाओं के संबंध को समझना हमारे लिए प्रासंगिक है।

बहरहाल मध्यकालीन भारत में विभिन्न जातीय, सांस्कृतिक और धार्मिक समूहों का परस्पर मिलन हुआ। फारसी, अरबी, तुर्की और संस्कृत जैसी भाषाओं का संपर्क स्थानीय बोलियों से हुआ, जिससे एक साझा बोलचाल की भाषा का निर्माण हुआ। यही भाषा आगे चलकर हिन्दुस्तानी कहलाई। यह भाषा सरल, समझने में आसान और जनमानस की भाषा थी। लिपि को अगर भूल जाएं तो आज भी जनमानस की भाषा वही हिन्दुस्तानी

हिन्दुस्तानी भाषा और हिंदी का संबंध



है। हिन्दुस्तानी भाषा के दो रूप विकसित हुए। हिंदी और उर्दू। हिंदी ने संस्कृत शब्दावली को अधिक ग्रहण किया और देवनागरी लिपि को अपनाया। उर्दू ने फारसी और अरबी शब्दों को आत्मसात किया और नस्तालीक लिपि का उपयोग किया। अमीर खुसरो को जहां हिंदी भाषी लोग हिंदी के पहले कवि कहते हैं वहीं उर्दू भाषी लोग

उन्हें उर्दू का पहला शेर मानते हैं। लेकिन दोनों की व्याकरण, वाक्य रचना और मूल स्वरूप एक ही है। यही कारण है कि सामान्य बोलचाल में हिंदी और उर्दू को सीमाएं अक्सर धुंधली पड़ जाती हैं।

1 साहित्यिक और सांस्कृतिक योगदान

हिंदी और उर्दू दोनों ने मिलकर भारत की सांस्कृतिक धरोहर को समृद्ध किया है। स्वतंत्रता संग्राम के दौरान यही हिंदुस्तानी भाषा राष्ट्रीयता की अभिव्यक्ति बनी रही। एथनोलोग 2020 की रिपोर्ट के मुताबिक हिन्दी-उर्दू बोलने वालों की जनसंख्या 85 करोड़ है। अमीर खुसरो, खचन खाना, कबीर, तुलसीदास और सूरदास जैसे कवियों की हिंदी रचनाओं ने भावित और आध्यात्मिकता का संदेश दिया। मीर, गालिब और फ़ैज जैसे उर्दू शायरों ने प्रेम, मानवता और सामाजिक चेतना को स्वर दिया। दोनों भाषाओं के साहित्य ने एक-दूसरे से शब्द, शैली और भाव ग्रहण किए, जिससे एक अनूठा साझा साहित्यिक संसार बना।

शहजाद अली

2 राष्ट्रीय एकता का प्रतीक


हिन्दुस्तानी भाषा और हिंदी-उर्दू का संबंध केवल भाषाई नहीं, बल्कि सांस्कृतिक और सामाजिक भी है। यह भारत की गंगा-जमुनी तहजीब का प्रतीक है, हिंदी और उर्दू, भले ही अलग-अलग रूपों में विकसित हुई हों, परंतु उनकी आत्मा एक ही है हिन्दुस्तानी। हिंदी दिवस के अवसर पर हमें याद रखना चाहिए कि भाषा कोई दीवार नहीं, बल्कि पुल है जो दिलों को जोड़ती है। हिंदी और उर्दू का संबंध भाईचारे, साझी संस्कृति और भारतीयता की पहचान है। दोनों को मिलकर ही हम अपनी भाषाई धरोहर को पूर्ण रूप में समझ सकते हैं।

CMYK

CMYK

शाहरुख खान और गुरु रंधावा पंजाब के किसानों की मदद को आगे आए

शाहरुख की मीर फाउंडेशन ने पंजाब में बाढ़ प्रभावित 1500 परिवारों तक पहुंचाई मदद



मुंबई। बॉलीवुड के किंग खान शाहरुख खान की मीर फाउंडेशन ने पंजाब में बाढ़ प्रभावित 1,500 परिवारों तक मदद पहुंचाई है। मीर फाउंडेशन स्थानीय एनजीओ के साथ मिलकर पंजाब बाढ़ से प्रभावित परिवारों की मदद कर रहा है। इसके तहत जरूरी रिलीफ किट्स बांटी जा रही हैं, जिनमें दवाइयां, हाइजीन से जुड़ी चीजें, खाने-पीने का सामान, मच्छरदानी, तिरपाल की चादरें, फोल्डिंग बेड, कॉटन के गद्दे और दूसरे जरूरी सामान

शामिल हैं। यह पहल अमृतसर, पटियाला, फाजिल्का और फिरोजपुर जैसे जिलों के कुल 1,500 परिवारों तक पहुंचेगी। इसका मकसद है कि लोगों को तुरंत स्वास्थ्य, सुरक्षा संग आश्रय की जरूरतें पूरी की जा सकें, जिससे बाढ़ से प्रभावित परिवार सम्मान के साथ अपनी जिंदगी को दोबारा पटरी पर ला सकें। उधर, जानेमाने गायक गुरु रंधावा पंजाब में किसानों के बीच गेहूं के बीज का वितरण करेंगे। गुरु रंधावा ने हमेशा सकट के समय अपने लोगों का साथ दिया

गुरु रंधावा किसानों को देंगे नई फसल की शुरुआत का सहारा



है। हाल ही में पंजाब में आई बाढ़ के दौरान, वह सबसे पहले मदद करने वालों में शामिल रहे। इससे पहले उन्होंने उस मां का घर दोबारा बनवाने का वादा किया था, जिसने इस आपदा में अपनी छत खो दी थी। अब एक और सराहनीय कदम उठाते हुए, गुरु रंधावा ने घोषणा की है कि जैसे ही बाढ़ का पानी कम होगा और हालात सामान्य होंगे, वे सभी बाढ़ प्रभावित किसानों को गेहूं के बीज वितरित करेंगे। इस पहल का मकसद किसानों को खेती फिर से शुरू करने और

सम्मान के साथ जीवन को दोबारा बसाने में मदद करना है। अपनी संवेदनाएं व्यक्त करते हुए गुरु ने कहा, जैसे ही बाढ़ खत्म होगी और पानी नीचे जाएगा, मैं प्रभावित गांवों में गेहूं के बीज बांटूंगा ताकि अगली फसल बोई जा सके और लोग एक नई शुरुआत कर सकें। गुरु रंधावा का यह कदम उनके जड़ों से गहरे जुड़ाव और पंजाब के लोगों के प्रति उनके समर्पण को दर्शाता है। बाढ़ की कुछ झलकियां भी साझा की व सभी से बेहतर दिनों की दुआ करने का आग्रह किया।



दोस्तों के चक्कर में चलती ट्रेन से कूद गई करिश्मा शर्मा



मुंबई। एक्ट्रेस करिश्मा शर्मा मुंबई लोकल ट्रेन से सफर करते समय हादसे का शिकार हो गईं। घटना के बाद उन्हें तुरंत अस्पताल ले जाया गया। एक्ट्रेस ने इंट्रोग्राम स्टीपी के जरिए इसकी जानकारी दी। करिश्मा ने अपनी पोस्ट में लिखा, कल जब मैं चर्चंगेट स्टेशन के लिए जा रही थी तो मैंने साड़ी पहनकर ट्रेन से जाने का फैसला किया। जैसे ही ट्रेन में चढ़ी, वह तेज होने लगी। मैंने देखा कि मेरे दोस्त ट्रेन पकड़ नहीं पाए। डर की वजह से मैंने छलांग लगा दी और पीछे गिर गई। एक्ट्रेस ने आगे लिखा, मेरी पीठ में चोट लगी है, सिर पर

हादसे में सिर और पीठ पर चोट लगी, अस्पताल में भर्ती कराया गया

सूजन है और पूरे शरीर पर चोट के निशान हैं। डॉक्टरों ने MRI किया और मुझे एक दिन के लिए आर्जेंटेशन में रखा है। ताकि सिर की चोट सीरियस न हो। कल से दर्द हो रहा है, लेकिन मैं हिम्मत बनाए हुए हूँ। जल्दी ठीक होने के लिए दुआ करें और अपना प्यार भेजें, यह मेरे लिए बहुत मायने रखता है। करिश्मा का एक दोस्त ने भी अस्पताल से उनकी तस्वीर शेयर की। उन्होंने लिखा, यकीन नहीं हो रहा, मेरी दोस्त ट्रेन से गिर गई

और उसे कुछ याद नहीं है। हमने उसे फर्श पर पाया और तुरंत अस्पताल लाए। डॉक्टर जांच कर रहे हैं। सब दुआ करें कि वह जल्दी ठीक हो जाए। उनकी दोस्त ने घटना से पहले का एक वीडियो भी शेयर किया, जिसमें करिश्मा स्टेशन पर साड़ी पहने नजर आ रही हैं। बता दें कि करिश्मा शर्मा प्यार का पंचनामा 2 और रागिनी एमएमएस रिटर्न्स जैसे प्रोजेक्ट्स से जानी जाती हैं। करिश्मा शर्मा होटल मिलन, फस्टी फसते और

एक विलेन रिटर्न्स जैसी फिल्मों में भी नजर आईं। करिश्मा ने कई वेब सीरीज में भी काम किया है। उन्होंने लाइफ सही है से वेब डेब्यू किया। इसके अलावा हम-आइएम बिकाज आफ अस, फिक्सर और मुमेर सिंह केस फाइल्स गर्लफ्रेंड्स जैसी वेब सीरीज में भी नजर आईं। घटना के बाद लोग करिश्मा की सलामती और हादसे की जानकारी जानने के लिए गूगल पर उन्हें सर्च कर रहे हैं।

मेरे रहो 12 दिसम्बर को होगी रिलीज
मुंबई। आमिर खान प्रोडक्शन की नई फिल्म मेरे रहो 12 दिसंबर को रिलीज होगी। फिल्म मेरे रहो में जुनैद खान और साई पल्लवी की मुख्य भूमिका होगी। इस फिल्म का निर्माण आमिर खान और मंसूर खान मिलकर कर रहे हैं। फिल्म समीक्षक तरण आदर्श ने सोशल मीडिया पर बताया, आमिर खान प्रोडक्शंस की नई फिल्म मेरे रहो 12 दिसंबर, 2025 को सिनेमाघरों में रिलीज होगी। इस रोमांटिक ड्रामा में जुनैद खान और साई पल्लवी हैं।

जो अजब है वो गजब है के साथ लौटा इंडियाज गॉट टैलेंट

मुंबई। नवजोत सिंह सिद्धू ने इंडियाज गॉट टैलेंट का नया सीजन लांच किया है। नवजोत सिंह सिद्धू की प्रोमो में दमदार लाइन दुनिया में सबसे बड़ा रोग, मेरे बारे में क्या कहेंगे लोग, उन लोगों की परेशानियों को दिखाती है जिन्हें समाज की सोच रोकती है। यह लाइव टैलेंट्स को प्रेरित करती है कि वो ऐसे बंधनों से ऊपर उठकर बिना किसी डर

अपने सपनों का पीछा करें। इंडियाज गॉट टैलेंट के पहले प्रोमो में आने वाले सफर की बस एक झलक दिखाई गई है, जिसमें टैगलाइन जो अजब है, वो गजब है इस सीजन की असली रूढ़ को बखूबी पेश करती है। शो के बारे में बात करते हुए नवजोत सिंह सिद्धू ने कहा कि मैं उन टैलेंट्स को देखने के लिए उत्साहित हूँ जो अनोखे, क्रिएटिव हैं और इतनी हिम्मत

रखते हैं कि आम सोच को चैलेंज कर सकें। यह कमाल के टैलेंट्स न सिर्फ पूरे देश को हैरान करने वाले हैं बल्कि अनगिनत लोगों को अपने सपनों का पीछा करने के लिए प्रेरित भी करने वाले हैं। इंडियाज गॉट टैलेंट का प्रीमियर चार अक्टूबर 2025 से, हर शनिवार और रविवार रात 9:30 बजे, सोनी एंटरटेनमेंट टेलीविजन और सोनी लिव पर होगा।

कंतारा: चैप्टर 1 के लिए होम्बले फिल्म ने देशभर से जोड़े कारीगर

मुंबई। होम्बले फिल्म ने कंतारा: चैप्टर 1 की भव्य दुनिया बनाने के लिए भारत के कारीगरों और संस्कृति का शानदार संगम किया है। होम्बले फिल्म की 'कंतारा: चैप्टर 1' एक बेहद अनोखी फिल्म है, जो ऐसे अंदाज से भारतीय संस्कृति को दिखाती है, जिसकी वो असल में हकदार है। मेकर्स ने इस सोच को पूरा करने के लिए किसी तरह की कसर नहीं छोड़ी है। होम्बले फिल्म की 'कंतारा: चैप्टर 1' जनता द्वारा सबसे ज्यादा इंतजार की जाने वाली फिल्मों में से एक है। साल 2022 में आई कंतारा बॉक्स ऑफिस पर बड़ी हिट बनकर सबसे बड़ी स्लीपर हिट बनकर उभरी, जिसे बाद इस प्रीक्वल से दर्शकों की उम्मीदें और बढ़ गई हैं। यह फिल्म कंतारा की दुनिया को बड़े पैमाने पर पेश करने के लिए तैयार है, जिसके लिए कारीगरों और क्राफ्ट के मेम्बर ने अलग-अलग राज्यों से आकर फिल्म की पुरानी दुनिया को फिर से जिंदा करने में अपना घस योगदान दिया है। कर्नाटक, तमिलनाडु, तेलंगाना, केरल, पश्चिम बंगाल और बाकी जगहों से कारीगर और क्राफ्ट के मेम्बर आए। हर कारीगर और क्राफ्ट के मेम्बर ने फिल्म की पुरानी दुनिया को फिर से जिंदा करने के लिए अपनी खासियत का कमाल दिखाया।

यौन समस्याएं
यौन समस्याओं के विशेषज्ञ
पुराने से पुराने यौन रोग के मरीज एक बार अवश्य मिलें
डा. सम्राट
नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।
नावल्टी सिनेमा चौक गुजफरनगर (यू.पी.)
M-941221108

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स
10th व 12th (OPEN Board) से करें (विषय-साइंस, आर्ट, कॉमर्स)
प्रवेश- 10th हेतु- 8th पास और 10th फेल, 12th-10th पास और 12th फेल
Fresh, Part Admission & TOC Facility Available (Exam-Oct/Nov 2025)
NIOS (शिक्षा मंत्रालय) कोर्स-DNYS, Radiology (एक्स-रे टेक.), CCH (एलोपैथिक), CAT (आयुर्वेदिक-पंचकमा टेक.), CHD (होम्योपैथिक), ECC (प्री-ग्रैजुएट शिक्षक हेतु), Diploma In Yoga & YTT, CCA (कम्प्यूटर), ET (इलेक्ट्रिकल टेक.) ETC.
Contact for UGC Approved University Courses:-
Dip. in CMS&ED, DPT, DMLT, OPTOMETRY, OPHTHALMIC, OT TECH MPH, DENTAL TECH. & HYGIENE, RADIOLOGY & BACHELOR (IN All Paramedical), (M.Sc, B.Sc, B.COM, M.COM) BA/MA/PGD YOGA ETC...
:- प्रवेश हेतु सम्पर्क करें:-
श्री कृष्ण वोकेशनल एण्ड पैरामेडिकल कॉलेज
गांधी कॉलोनी, मेन पार्क रोड, निकट गऊथाला, मु. नगर
M.: 8505978850, 9634519104

52 वर्ष की हुई महिमा चौधरी

मुंबई। बॉलीवुड की जानी-मानी अभिनेत्री महिमा चौधरी आज 52 वर्ष की हो गईं। महिमा चौधरी का जन्म पश्चिम बंगाल के दार्जिलिंग में 13 सितम्बर 1973 को हुआ था। उन्होंने दसवी कक्षा तक कुर्सेांग में डॉवहिल में पढ़ाई की और बाद में दार्जिलिंग के लोरेटो कॉन्वेंट में चली गईं। उन्होंने स्थानीय सौंदर्य प्रतियोगिता में मिस दार्जिलिंग का खिताब जीता। महिमा ने बतौर अभिनेत्री अपने करियर की शुरुआत वर्ष 1997 में प्रदर्शित सुभाष घई की ब्लॉकबस्टर फिल्म परदेस से की। इस फिल्म के लिए उन्हें सर्वश्रेष्ठ डेब्यू अभिनेत्री का फिल्मफेयर पुरस्कार दिया गया। अपनी पहली रिलीज परदेस से पहले, उन्होंने अपने निर्देशक सुभाष घई की सिफारिश पर अपना नाम बदलकर महिमा चौधरी रख लिया, जो मानते थे कि एम अक्षर उनकी फिल्मों में अग्रणी अभिनेत्रियों के लिए भाग्यशाली होता है। वर्ष 2000 में प्रदर्शित फिल्म धड़कन में अपने बेहतरीन अभिनय के लिए महिमा सर्वश्रेष्ठ सहायक अभिनेत्री के फिल्म फेयर पुरस्कार से नामांकित की गईं। वर्ष 2006 में शादी करने के बाद महिमा चौधरी ने फिल्मों में काम करना कुछ कम कर दिया था। जब महिमा काम कर रही थी, उसी दौरान उनका एक भयानक एक्सीडेंट भी हुआ था। फिल्म दिल क्या करे की शूटिंग के दौरान महिमा चौधरी का कार एक्सीडेंट हुआ था- उस दौरान उनके चेहरे में कांच के टुकड़े धंस गए थे- उस दौरान महिमा के चेहरे से कांच के 67 टुकड़े निकाले गए थे। वर्ष 2006 में महिमा ने बिजनेसमेन बाबू मुखर्जी से शादी की थी, लेकिन वर्ष 2013 में दोनों का तलाक हो गया। महिमा की एक बेटी है जिसका नाम आर्याना है। महिमा की जिंदगी में सिर्फ एक्सीडेंट ही नहीं, बल्कि एक और बड़ा चैलेंज ब्रेस्ट कैंसर के रूप में आया, लेकिन महिमा ने हिम्मत नहीं हारी और इस बीमारी से भी लड़ाई जीती। महिमा ने अपनी बेटी आर्याना का जिक्र करते हुए बताया था कि जब वो कैंसर से परेशान थी, तब उनकी बेटी ने स्कूल जाना छोड़ दिया था, जिससे उनकी मम्मी को कोविड 19 का खतरा न हो। महिमा चौधरी अब पूरी तरह ठीक हो चुकी हैं। महिमा चौधरी ने अपने सिने करियर में लगभग 35 फिल्मों में अभिनय किया है। महिमा चौधरी की इस वर्ष फिल्म इमरजेंसी प्रदर्शित हुई है। दाग द फायर, कुरुक्षेत्र, दिल क्या करे, लज्जा, दीवाने, खिलाड़ी 420, ओम जय जगदीश, दिल है तुम्हारा, सौतन, सहर, सैंडविच, बागबान आदि हैं।

